

ဗျာဒိတ်ကျမ်း

နိဒါန်း

သခင်ယေရှုခရစ်ကိုယုံကြည်ကိုးကွယ်မှု
 ကြောင့် ခရစ်ယာန်တို့ညှဉ်းပန်းနှိပ်စက်ခြင်း
 ခံကြရချိန်၌ ဗျာဒိတ်ရူပါရုံကိုယောဟန်
 မြင်ရ၍ဗျာဒိတ်ကျမ်းကိုရေးသားခြင်းဖြစ်
 ပေသည်။ ကျမ်းပြုသူ၏အဋ္ဌ ဌိကရည်ရွယ်ချက်မှာ
 ဤကျမ်းကိုဖတ်ရှုသူတို့သည်မျှော်လင့်
 ချက်ရှိပြီးစိတ်အားတက်စေရန်နှင့်ဆင်းရဲ
 ဒုက္ခရောက်ချိန်၊ ညှဉ်းပန်းနှိပ်စက်ခြင်းခံရ ချိန်တို့၌
 သူတို့၏ယုံကြည်ခြင်းခိုင်မာ စေရန်ဖြစ်ပေသည်။

ဤကျမ်းတွင်ထိုခေတ်ထိုအခါကခရစ်ယာ
 န် များမှလွဲ၍အခြားသူအပေါင်းတို့နားလည်
 နိုင်ရန် ခက်ခဲသည့်အမှတ်လ က ခဏာများဖြင့်
 ဖော်ပြထားသောဗျာဒိတ်ရူပါရုံအများ
 အပြားပါရှိ၏။ ဤကျမ်း၏အဋ္ဌ ဌိကအကြောင်း
 အရာကိုဗျာဒိတ်ရူပါရုံအမျိုးမျိုးဖြင့် အဖန်
 ဖန်အထပ်ထပ်တင်ပြထားလေသည်။ ယနေ့
 ခေတ်တွင်ဤကျမ်းကိုအသေးစိတ်အနက် အဋ္ဌ
 ဌိ ပု ပါ ယ်ဖွင့်ဆိုရာတွင် သဘောကွဲလွဲမှု

များရှိသည်။ သို့ရာတွင်ဤကျမ်း၏အဋ္ဌ
 ဌိ ကအကြောင်းအရာသည်ကား ရှင်းလင်း
 ပြတ်သားလျက်ရှိပေသည်။ ယင်းအဋ္ဌ
 ဌိက အကြောင်းအရာမှာထာဝရဘုရားသည်
 သခင်ယေရှုခရစ်တော်အားဖြင့် စာတန်
 အပါအဝင်ရန်သူအပေါင်းတို့အားနောက်
 ဆုံးသောကာလ၌ အပြီးအပြတ်နှိမ်နင်း
 အောင်မြင်တော်မူပြီးနောက်သစ္စာစောင့်သော
 ကိုယ်တော်၏လူစုတော်အားမိုးကောင်းကင်
 သစ်၊ ကမ္ဘာမြေကြီးသစ်နှင့်ယှဉ်သောသုခ
 ချမ်းသာကိုခံစားစေတော်မူမည်ဖြစ် ကြောင်းတည်း။

အကြောင်းအရာအကျဉ်းချုပ်

နိဒါန်း ၁:၁-၈*

ပဏာမဗျာဒိတ်ရူပါရုံ၊ အသင်းတော် (၇) ပါးသို့ပေးပို့

သည့်စာများ ၁:၉-၃:၂၂*

ချိပ်တံဆိပ်ခုနစ်ခုပါသည့်စာစောင် ၄:၁-၈:၁*

တံပိုးခရာခုနစ်ခု ၈:၂-၁၁:၁၉*

မြွေနှုတ်နှင့်သားရဲနှစ်ကောင် ၁၂:၁-၁၃:၁၈*

ဗျာဒိတ်ရူပါရုံအမျိုးမျိုး ၁၄:၁-၁၅:၈*

ထာဝရဘုရား၏အမျက်တော်ပါရှိသည့် ဖလားခုနစ်လုံး

၁၆:၁-၂၁*

ဗာဗုလုန်မြို့ပျက်စီးခြင်း၊ သားရဲ၊ မိစ္ဆာပရောဖက်နှင့်

စာတန်တို့အရေးရှုံးနိမ့်ကြခြင်း ၁၇:၁-၂၀:၁၀*

နောက်ဆုံးတရားစီရင်တော်မူခြင်း ၂၀:၁၁-၁၅*
 ကောင်းကင်သစ်၊ မြေကြီးသစ်၊ ယေရုရှလင်မြို့သစ်
 ၂၁:၁-၂၂:၅*
 နိဂုံး ၂၂:၆-၂၁ *

1 ဤကျမ်းစောင်တွင်ယေရှုခရစ်ပေးတော်မူ
 သော ဗျာဒိတ်တော်အကြောင်းကိုမှတ်တမ်း
 တင်ထား၏။ ဘုရားသခင်သည်ခရစ်တော်
 အားဤဗျာဒိတ်တော်ကိုပေးရခြင်းမှာ
 များ မကြာမီဖြစ်ပျက်ရမည့်အမှုအရာများ
 ကို မိမိ၏အစေခံတို့အားသိစေရန်ဖြစ်
 ပေသည်။ ခရစ်တော်သည်မိမိ၏အစေခံ
 ယောဟန်ထံသို့ကောင်းကင်တမန်ကိုစေ လွှတ်၍
 ဤဗျာဒိတ်တော်ကိုပြန်ကြားစေ တော်မူ၏။-
 2 ယောဟန်သည်ဘုရားသခင်၏နှုတ်ကပတ်
 တော်နှင့် ယေရှုခရစ်ဖော်ပြတော်မူသည့်
 သမ္မာတရားကို မိမိတွေ့မြင်ကြားသိရသည်
 အတိုင်းဤစာစောင်တွင်ရေးသားထားပေ
 သည်။- 3 ဖော်ပြပါအမှုအရာများဖြစ်ပျက်မည့်
 အချိန်နီးကပ်လျက်ရှိပြီဖြစ်ရာ ဤဗျာဒိတ်
 ကျမ်းကိုဖတ်ရှုသူများနှင့်အဆိုပါအနာ
 ဂတ်ကျမ်းတွင် ရေးသားပါရှိသည့်တရား
 စကားများကိုနာယူကျင့်သုံးသူတို့သည် မင်္ဂလာရှိကြ၏။

အသင်းတော်ခုနစ်ပါးသို့နှုတ်ခွန်းဆက်သခြင်း

4 ယောဟန်ထံမှအာရှနယ်ပယ်ရှိအသင်းတော်
ခုနစ်ပါးသို့စာရေးလိုက်ပါသည်။ ပစ္စုပ္ပန်၊ အတိတ်၊
အနာဂတ်ကာလအစဉ်ရှိတော်မူသောဘုရား
သခင်၏ထံတော်မှလည်းကောင်း၊ ပလ္လင်တော်ရှေ့
၌ရှိသည့်ဝိညာဉ်ခုနစ်ပါးထံမှလည်းကောင်း၊-

☆ 5 သစ္စာရှိစွာသက်သေခံတော်မူထသော၊
သေခြင်းမှဦးစွာပထမရှင်ပြန်ထမြောက်တော်
မူထသော၊ လောကီဘုရင်တို့ကိုအစိုးရ
တော်မူထသောယေရှုခရစ်ထံတော်မှလည်း
ကောင်း၊ ကျေးဇူးတော်နှင့်ငြိမ်သက်ခြင်းကို
သင်တို့ခံစားရကြပါစေသတည်း။

ငါတို့ကိုချစ်တော်မူ၍အသက်တော်ကိုစွန့်
တော်မူခြင်းအားဖြင့် ငါတို့အားအပြစ်၏
အနှောင်အဖွဲ့မှလွတ်မြောက်စေတော်မူပြီး လျှင်၊-

☆ 6 မိမိ၏ခမည်းတော်ဘုရားသခင်၏အမှုတော်
ကိုဆောင်ရွက်နိုင်စေရန် ငါတို့အားရှင်ဘုရင်
အရာကိုလည်းကောင်း၊ ယဇ်ပုရောဟိတ်အရာ
ကိုလည်းကောင်းပေးအပ်တော်မူသောယေရှု
ခရစ်သည်ကမ္ဘာအဆက်ဆက်ဘုန်းအသရေ၊
တန်ခိုးအာနုဘော်တော်ရှိတော်မူပါစေ သတည်း။
အာမင်။☆

☆ 1:4 ထွ၊ ၃:၁၄။ ဗျာ၊ ၄:၅။

☆ 1:5 ဟေရှာ၊ ၅၅:၄။ ဆာ၊ ၈၉:၂၇။

☆ 1:6 ထွ၊ ၁၉:၆။ ဗျာ၊ ၅:၁၀။

7 ကြည့်ရှုလော့။ ကိုယ်တော်သည်မိုးတိမ်စီး၍ကြွ
လာတော်မူလိမ့်မည်။ ကိုယ်တော်အားလုံဖြင့်
ထိုးဖောက်ခဲ့သူများပါမကျန် လူအပေါင်း
တို့သည်ကိုယ်တော်ကိုဖူးမြင်ကြရလိမ့်မည်။
ကမ္ဘာပေါ်ရှိလူမျိုးရှိသမျှတို့သည်ဝမ်း
နည်းကြေကွဲကြလိမ့်မည်။ ထိုအတိုင်း ဖြစ်ပါစေသော။[☆]

8 ပစ္စုပ္ပန်၊ အတိတ်၊ အနာဂတ်ကာလအစဉ်ရှိနေ
တော်မူသောအနန္တ တတန်ခိုးရှင်ထာဝရအရှင်
ဘုရားသခင်က“ငါသည်အစနှင့်အဆုံး ဖြစ်၏”
ဟုမိန့်တော်မူ၏။[☆]

ခရစ်တော်အားရှုပါရုံမြင်ခြင်း

9 ငါကားနိုင်ငံတော်သားများခံရသည့်ဆင်း
ရဲဒုက္ခကို သင်တို့နှင့်အတူသည်းခံနေရသူ၊
သင်တို့၏အစ်ကိုယောဟန်ဖြစ်၏။ ငါသည်
ဘုရားသခင်၏နှုတ်ကပတ်တော်နှင့်သခင်
ယေရှုဖော်ပြသက်သေခံသည့်သမ္မာတရား
ကိုဟောပြောကြေညာသည့်အတွက်ပတ်မူ
ကျန်းသို့အပို့ခံရ၏။- 10 သခင်ဘုရားနေ့၌ဝိညာဉ်တော်သည်
ငါ့ အပေါ်သို့သက်ရောက်တော်မူလျက်
ငါသည် တံပိုးခရာသံနှင့်တူသောအသံကြီး
တစ်ခုကိုငါ့နောက်၌ကြားရ၏။- 11 ထိုအသံက“သင်မြင်ရသည့်အရာကိုစာ

☆ 1:7 ဒါ၊ ၇:၁၃။ မ၊ ၂၄:၃၀။ မာ၊ ၁၃:၂၆။ လု၊ ၂၁:၂၇။ သက်၊ ၄:၁၇။ ဇာ၊
၁၂:၁၀။ ယော၊ ၁၉:၃၄၊ ၃၇။ ☆ 1:8 ဗျာ၊ ၂၂:၁၃။ ထွ၊ ၃:၁၄။

စောင့်တွင်ရေးသား၍ဖောက်မြို့၊ စမုရန်မြို့၊
 ပေရဂံမြို့၊ သွာတိရမြို့၊ သာဒိမြို့၊ ဖိလ ဒေဖိမြို့၊
 လောဒိကံမြို့များရှိအသင်းတော် ခုနစ်ပါးသို့ပေးပို့လော့''
 ဟုဆို၏။

12 ထိုသို့ငါ့အားပြောနေသောအသံသည်မည်
 သူ၏အသံဖြစ်ပါသည်နည်းဟု လှည့်၍ကြည့်
 လိုက်သောအခါ ငါသည်မီးခွက်ခုနစ်လုံး
 ကိုလည်းကောင်း၊- 13 ထိုမီးခွက်များအလယ်၌လူနှင့်တူသူတစ်
 ဦးကိုလည်းကောင်းတွေ့ရ၏။ ထိုသူသည်ခြေ
 ဖျားတိုင်အောင်ရောက်သည့်ဝတ်လုံရှည်ကိုခြုံ
 ၍ရွှေရင်စည်းကိုဝတ်ဆင်ထား၏။-☆

14 သူ၏ဆံပင်သည်မိုးပွင့်ကဲ့သို့လည်းကောင်း၊
 သိုးမွေးကဲ့သို့လည်းကောင်းဖြူ၏။ သူ၏မျက်
 လုံးများသည်လည်းမီးလျှံကဲ့သို့တောက်ပ လျက်နေ၏။-
 ☆ 15 သူ၏ခြေတို့သည်မီးဖြင့်ချွတ်ထားသည့်
 တောက်ပသောကြေးဝါနှင့်တူ၏။ သူ၏အသံ
 မှာရေတံခွန်ကြီး၏အသံနှင့်တူ၏။-☆

16 သူသည်လက်ယာလက်ဖြင့်ကြယ်ခုနစ်လုံး
 ကိုကိုင်၍ထား၏။ သူ၏ခံတွင်းမှထက်သော
 သန်လျက်ထွက်လာ၏။ သူ၏မျက်နှာသည်
 လည်းမွန်းတည့်နေကဲ့သို့တောက်ပ၏။-

17 ထိုအရှင်ကိုတွေ့သောအခါငါသည်သူသေ

☆ 1:13 ဒံ၊ ၇:၁၃၊ ၁၀:၅။ ☆ 1:14 ဒံ၊ ၇:၉၊ ၁၀:၆။ ☆ 1:15 ယေဇ၊
 ၁:၂၄၊ ၄:၂။

သဖွယ် ခြေတော်ရင်း၌လဲကျသွားလေသည်။
 ကိုယ်တော်သည်ငါ့အပေါ်သို့လက်ယာလက်
 တော်ကိုတင်တော်မူပြီးလျှင်“မကြောက်နှင့်
 ငါသည်အစနှင့်အဆုံးဖြစ်၏။-☆ 18 ငါသည်အသက်ရှင်တော်မူသောသူဖြစ်
 ငါ သည်သေခဲ့၏။ ယခုမှာမူကမ္ဘာအဆက်ဆက်
 အသက်ရှင်လျက်ရှိ၏။ ငါသည်သေခြင်းတရား
 နှင့်မရဏာနိုင်ငံကိုအစိုးရ၏။- 19 သင်တွေ့မြင်ရသည့်အမှုအရာများမှာ
 ယခု မျက်မှောက်နှင့်နှောင်အခါ၌ဖြစ်ပျက်မည့်အမှု
 အရာများဖြစ်၏။ ထိုအရာများအကြောင်းကို
 ရေးထားလော့။- 20 ငါ၏လက်ယာတော်လက်တွင်သင်မြင်တွေ့ရ
 သည့်ကြယ်ခုနစ်လုံးနှင့် ရွှေမီးခွက်ခုနစ်ခု၏
 လျှို့ဝှက်သည့်အနက်အဋ္ဌ ဌိ ပု ပါ ယ်မှာ မီးခွက်ခုနစ်
 လုံးသည်အသင်းတော်ခုနစ်ပါးဖြစ်၍ ကြယ်
 ခုနစ်လုံးသည်ထိုအသင်းတော်ခုနစ်ပါးကို
 စောင့်သောကောင်းကင်တမန်ခုနစ်ပါးဖြစ် သတည်း”
 ဟုမိန့်တော်မူ၏။

2

ဖောက်မြို့အသင်းတော်အတွက်ဩဝါဒ

1 “ဖောက်မြို့အသင်းတော်၏ကောင်းကင်တမန်
 ထံသို့ ဤသို့စာရေး၍ဩဝါဒပေးလိုက်လော့။
 ဤဩဝါဒသည်ကြယ်ခုနစ်လုံးကိုလက်ယာ

☆ 1:17 ဟောရှာ၊ ၄၄:၆၊ ၄၈:၁၂။ ဗျာ၊ ၂:၈၊ ၂၂:၁၃။

လက်တွင်ကိုင်ကာ ရွှေမီးခွက်ခုနစ်ခုအကြား
 တွင်သွားလာနေသူ၏ထံမှဖြစ်၏။- ² သင်ပြုသောအမှုကိုငါသိ၏။
 သင်မည်မျှ ကြိုးပမ်းလုပ်ဆောင်သည်၊ မည်မျှရဲရင့်သည်၊
 မည် မျှခံနိုင်ရည်ရှိသည်ကိုငါသိ၏။ သင်သည်ဆိုး
 ညစ်သူတို့ကိုသည်းမခံနိုင်ကြောင်း၊ တမန်
 တော်မဟုတ်ဘဲလျက် မိမိတို့ကိုယ်ကိုတမန်
 တော်ဟုခေါ်ဆိုကြသူတို့အားစစ်ဆေး၍
 လူလိမ်များဖြစ်သည်ကိုသိရှိကြောင်းငါ သိ၏။-
³ သင်သည်ခံနိုင်ရည်ရှိပေသည်။ ငါ၏အတွက်
 များစွာဆင်းရဲခံပေသည်။ စိတ်အားလည်း မလျော့။-
⁴ သို့သော်သင်သည်အစကကဲ့သို့ယခုအခါ ၌
 ငါ့ကိုမချစ်တော့သဖြင့်သင့်အားအပြစ် ဆိုစရာရှိ၏။-
⁵ သို့ဖြစ်၍သင်သည်အဘယ်မျှလောက်ကျဆင်း
 လာသည်ကိုဆင်ခြင်လော့။ နောင်တရ၍အစ
 ကပြုကျင့်ခဲ့သည့်အတိုင်းပြုကျင့်လော့။ သို့
 မပြုပါမူသင်ရှိရာသို့ငါလာခဲ့မည်။ သင်
 နောင်တမရလျှင်သင်၏မီးခွက်ကိုနေရာမှ
 ငါဖယ်ရှားပစ်မည်။- ⁶ သို့ရာတွင်နိကာလ၏တပ
 ည့်တို့ကျင့်ကြံပုံ ကို ငါမုန်းသကဲ့သို့သင်လည်းမုန်းသဖြင့်သင့်
 အားချီးမွမ်းစရာရှိ၏။

⁷ “အသင်းတော်တို့အားဝိညာဉ်တော်မိန့်တော်မူ
 သောစကားများကိုကြားတတ်သောနားရှိ
 သူတို့ကြားပါစေ။

“အောင်မြင်သောသူအားဘုရားသခင်၏ဥယျာ ၉
တော်ရှိအသက်ပင်၏အသီးကိုစားခွင့်ငါ ပေးမည်။”☆

စမုရန်မြို့အသင်းတော်အတွက်ဩဝါဒ

8 စမုရန်မြို့အသင်းတော်၏ကောင်းကင်တမန်
ထံသို့ဤသို့စာရေး၍ဩဝါဒပေးလော့။

“ဤဩဝါဒသည်အစနှင့်အဆုံးဖြစ်သူ၊
သေပြီးမှအသက်ပြန်၍ရှင်လာသူ၏ထံမှ ဖြစ်သည်။-

☆ 9 သင်သည်အဘယ်မျှဆင်းရဲ၍အဘယ်မျှဒုက္ခ
ရောက်သည်ကိုငါသိ၏။ သို့ရာတွင်အမှန်စင်စစ်

သင်သည်ကြွယ်ဝသူဖြစ်၏။ မိမိတို့ကိုယ်ကို

ဟေမြဲအမျိုးသားများဟုဆိုကြသောသူတို့

သည်သင့်အားအသရေပျက်စေသည့်စကား

များကိုပြောဆိုကြကြောင်းငါသိ၏။ သူတို့

သည်စင်စစ်အားဖြင့်ဟေမြဲအမျိုးသားများ

မဟုတ်။ စာတန်၏အဖွဲ့ဝင်များဖြစ်ကြ၏။-

10 သင်ခံရမည့်ဆင်းရဲဒုက္ခများအတွက်မစိုး ရံ

မိနှင့်။ စာတန်သည်သင်တို့အချို့ကိုထောင်ထဲ

၌အကျဉ်းချထားခြင်းအားဖြင့်စစ်ဆေးလိမ့် မည်။

သင်သည်ဆယ်ရက်တိုင်တိုင်ဒုက္ခခံရလိမ့်မည်။

သေသည်တိုင်အောင်သစ္စာစောင့်လော့။ သို့မှသာ

သင့်အားအသက်သရဖူကိုငါပေးမည်။

☆ 2:7 က၊ ၂:၉။ ဗျာ၊ ၂၂:၂။ ယော၊ ၂၈:၁၃၊ ၃၁:၈။ ☆ 2:8 ဟေရှာ၊

၄၄:၆၊ ၄၈:၁၂။ ဗျာ၊ ၁:၁၇၊ ၂၂:၁၃။

11 “အသင်းတော်တို့အားဝိညာဉ်တော်မိန့်တော်မူ
သောစကားများကိုကြားတတ်သောနားရှိသူ
တို့ကြားပါစေ။

“အောင်မြင်သောသူသည်ဒုတိယသေ
ခြင်းဘေးနှင့်ကင်းလွတ်လိမ့်မည်။”☆

ပေရဂုံမြို့အသင်းတော်အတွက်ဩဝါဒ

12 “ပေရဂုံမြို့အသင်းတော်၏ကောင်းကင်တမန်
ထံသို့ဤသို့စာရေး၍ဩဝါဒပေးလော့။

ဤဩဝါဒသည်ထက်မြက်သောသန်လျက်
ဆောင်ထားသူ၏ထံမှဖြစ်၏။- 13 အဘယ်အရပ်တွင်သင်နေထိုင်သည်ကို
၏။ သင်သည်စာတန်၏ပလ္လင်ရှိရာအရပ်တွင်နေ
ထိုင်၏။ ငါ၏ဘက်မှာသစ္စာရှိစွာသက်သေခံသူ
အ နှ တံ ပသည် စာတန်နေထိုင်ရာတွင်အသတ်ခံရ
ချိန်၌ပင် သင်သည်ငါ၏သစ္စာကိုစောင့်၍ ငါ့ကို
ယုံကြည်ကိုးစားမှုမစွန့်။- 14 သို့ရာတွင်သင်တို့အထဲတွင်ဗာလမ်၏အယူ
ဝါဒကိုလိုက်လျှောက်သူများရှိနေသဖြင့်
သင့်အားအပြစ်ဆိုစရာအနည်းငယ်ရှိ၏။
ဣသရေလအမျိုးသားတို့သည်ရုပ်တုပူဇော်
ရာအစားအစာများကိုစားကြစေရန်နှင့်
ကာမဂုဏ်ကိုလိုက်စားကြစေရန်ဗာလမ်က
ဗာလက်မင်းအားသင်ကြားပေး၏။-☆

☆ 2:11 ဗျာ၊ ၂၀:၁၄၊ ၂၁:၈။ ☆ 2:14 တော၊ ၂၂:၅၊ ၇၊ ၃၁:၁၆။ တရား၊
၂၃:၄။ တော၊ ၂၅:၁-၃။

15 ထိုနည်းတူစွာသင်တို့အထဲတွင်လည်းနိ
 ကောလ၏တပ ည့်များ သင်ကြားပို့ချသည့်
 အယူဝါဒများကိုလိုက်လျှောက်နေသူများ
 ရှိပေသည်။- 16 ထို့ကြောင့်နောင်တရလော့။
 နောင်တမရပါမူ မကြာမီ ငါလာ၍ထိုသူတို့အားငါ၏ခံ
 တွင်းမှထွက်သောသန်လျက်နှင့်တိုက်ခိုက်မည်။

17 “အသင်းတော်တို့အားဝိညာဉ်တော်မိန့်တော်မူ
 သောစကားများကိုကြားတတ်သောနားရှိ
 သူတို့ကြားပါစေ။

အောင်မြင်သောသူအားဝှက်ထားသောမ
 န်နုန့် ကိုငါပေးမည်။ ကျောက်စရစ်ဖြူကိုလည်း
 ငါပေးမည်။ ထိုကျောက်ဖြူပေါ်တွင်အ ကဲ့ ခရာ
 တင်ထားသည့်နာမည်သစ်ကိုအဘယ်သူ မျှမသိနိုင်ရာ။
 ထိုကျောက်ကိုခံယူရရှိ သူသာလျှင်သိရှိနိုင်ပေသည်။*

သွာတိရမြို့အသင်းတော်အတွက်ဩဝါဒ

18 သွာတိရမြို့အသင်းတော်၏ကောင်းကင်တမန်
 ထံသို့ဤသို့စာရေး၍ဩဝါဒပေးလော့။

“ဤဩဝါဒသည်ဘုရားသခင်၏သားတော်
 ထံမှဖြစ်၏။ ထိုအရှင်၏မျက်စိတော်များသည်
 မီးလျှံသဖွယ်တောက်ပလျက်၊ ခြေတော်များ
 သည်တောက်ပြောင်သောကြေးဝါကဲ့သို့ဖြစ်၏။-

* 2:17 ထွ၊ ၁၆:၁၄-၁၅၊ ၁၆:၃၃-၃၄။ ယော၊ ၆:၄၈-၅၀။ ဟေရှာ၊ ၆၂:၂၊
 ၆၅:၁၅။

19 ငါသည်သင်ပြုသောအမှုကိုသိ၏။ သင်မေတ္တာ
ထားပုံနှင့်သစ္စာစောင့်ပုံတို့ကိုလည်းကောင်း၊
အမှုတော်ဆောင်ပုံနှင့်တည်ကြည်ပုံကို
လည်းကောင်းသိ၏။ ထို့ပြင်နောက်ပိုင်း

အချိန်သင်ပြုသည့်အမှုများသည် စော
စောပိုင်းအချိန်ပြုသည့်အမှုများထက်

သာလွန်ကောင်းမွန်ပေသည်။- 20 သို့ရာတွင်သင့်အားအပြစ်ဆိုစရာရှိသည်
မှာ

ယေဇဗေလဆိုသူအမျိုးသမီးကိုသင်
လက်ခံလျက်နေခြင်းပင်ဖြစ်၏။ သူသည်မိမိ

ကိုယ်ကိုဘုရားသခင်၏စေတမန်ဟုဆိုကာ

ငါ၏တပည့်တို့အား ကာမဂုဏ်လိုက်စားစေ

ရန်နှင့်ရုပ်တုတို့အားပူဇော်သည့်အစား

အစာများကိုစားစေရန် သွန်သင်ခြင်းအား

ဖြင့်မှောက်မှားလမ်းလွဲစေလေသည်။-☆

21 နောင်တရရန်သူ့အားငါအချိန်ပေးခဲ့၏။

သို့ရာတွင်သူသည်မိမိအကျင့်ပျက်မှု

အတွက်နောင်တရလိုစိတ်မရှိ။- 22 သို့ဖြစ်၍ငါသည်သူ့အားအိပ်ရာပေါ်တွင်

ကျစေ၍ ဒုက္ခဝေဒနာခံစေမည်။ သူနှင့်ကာမ

ရာဂစပ်ယှက်သူတို့အားလည်းပြင်းထန်စွာ

ဒုက္ခဝေဒနာခံစေမည်။ သူတို့သည်ထိုအမျိုး

သမီးနှင့်ပြုသည့်ဆိုးညစ်မှုများအတွက်

နောင်တမရကြပါမူ ငါသည်ယခုပင်သူ

☆ 2:20 ၃ရာ၊ ၁၆:၃၁။ ၄ရာ၊ ၉:၂၂၊ ၃၀။

တို့အားဒုက္ခဝေဒနာခံစေမည်။- ²³ သူ၏နောက်လိုက်တို့သည်အသတ်ခံကြလိမ့်မည်။
 ထိုအခါ၌ငါသည်လူတို့၏စိတ်နှလုံးနှင့်အကြံအစည်တို့ကိုသိမြင် တော်မူသောအရှင်ဖြစ်ကြောင်းအသင်းတော် အပေါင်းတို့သိရှိကြလိမ့်မည်။
 သင်တို့ အသီးသီး၏အကျင့်အလျောက်အကျိုးအပြစ်ကိုငါပေးမည်။☆

²⁴ ထိုသူတို့မှလွဲ၍ အခြားသွာတိရမြို့အသင်းတော်ဝင်တို့သည်ဤဆိုးညစ်သည့်အယူဝါဒကိုမလိုက်နာကြ။ စာတန်၏နက်နဲသည့်လျှို့ဝှက်ချက်များဟုသူတစ်ပါးတို့ခေါ်ဝေါ်ကြသည့်အရာများကိုလည်းမခံမယူကြ။ သင်တို့အပေါ်သို့အခြားဝန်ထုပ်ကိုငါမတင်။-

²⁵ သင်တို့သည်မိမိတို့၏လက်ဝယ်ရှိသည့်အရာကိုငါလာသည်တိုင်အောင်စွဲမြဲစွာကိုင်ထားကြလော့။-

²⁶⁻²⁸ အောင်မြင်၍ငါလိုလားသည့်အကျင့်ကိုအဆုံးတိုင်အောင် ကျင့်သောသူတို့အားခမည်းတော်ထံမှငါရရှိသည့်အခွင့် အာဏာကိုငါပေးမည်။ ယင်းအခွင့်အာဏာ မှာလူမျိုးတကာတို့ကိုသံလုံတံဖြင့်အုပ်စိုး၍ မြေအိုးများကိုသံတုတ်ဖြင့်အစိတ်စိတ်အမြွှာမြွှာရိုက်ခွဲသကဲ့သို့ သူတို့အားချေမှုန်းပိုင်ခွင့်ဖြစ်သည်။ မိုး သောက်ကြယ်ကိုလည်းသူတို့အားငါ ပေးမည်။☆

²⁹ အသင်းတော်တို့အားဝိညာဉ်တော်မိန့်တော်

☆ 2:23 ဆာ၊ ၇:၉။ ယော၊ ၁၇:၁၀။ ဆာ၊ ၆၂:၁၂။ ☆ 2:26-28 ဆာ၊ ၂:၈-၉။

မူသောစကားများကိုကြားတတ်သော
နားရှိသူတို့ကြားပါစေ။

3

သာဒိမြို့အသင်းတော်အတွက်ဩဝါဒ

¹ “သာဒိမြို့အသင်းတော်၏ကောင်းကင်တမန်
ထံသို့ဤသို့စာရေး၍ဩဝါဒပေးလော့။

ဤဩဝါဒသည်ဘုရားသခင်၏ဝိညာဉ်
ခုနစ်ပါးနှင့်ကြယ်ခုနစ်လုံးရှိသောသူထံ
မှဖြစ်၏။ သင်ပြုသောအမှုကိုငါသိ၏။
သင်သည်သက်ရှင်လှုပ်ရှားလျက်နေသည်
ဟုကျော်ကြားသော်လည်းသေလျက်နေ၏။-

² သို့ဖြစ်၍နိုးထလော့။ သင်၏ကျန်ရှိနေသေး
သည့်အသက်မချုပ်ငြိမ်းမီအင်အားဖြည့်
တင်း၍ပေးလော့။ သင်၏အပြုအမူသည်
ငါ၏ဘုရားသခင်ရှေ့တော်၌အပြစ်ဆို
စရာရှိသေးသည်ကိုငါတွေ့မြင်ရသည်။-

³ ထို့ကြောင့်သင်သည်ကြားနာခံယူခဲ့သည့်
တရားကိုအောက်မေ့သတိရလျက်လိုက်
လျှောက်ကျင့်သုံးလော့။ နောင်တရလော့။
သင် သည်မနိုးမထပါမူသူခိုးလာသကဲ့သို့
သင့်ထံသို့ငါလာမည်။ ငါလာမည့်အချိန်
ကိုသင်သိရလိမ့်မည်မဟုတ်။-☆ ⁴ သို့ရာတွင်သာဒိမြို့၌မိမိတို့အဝတ်ကို

☆ 3:3 မ၊ ၂၄:၄၃-၄၄။ လု၊ ၁၂:၃၉-၄၀။ ဗျ၊ ၁၆:၁၅။

အညစ်အကြေးနှင့်ကင်းစင်စေသူအနည်း
ငယ်ရှိ၏။ ထိုသူတို့သည်ထိုက်တန်သူများ
ဖြစ်သဖြင့်ဝတ်ဖြူစင်ကြယ်ကိုဝတ်၍
နှင့်အတူသွားလာရကြလိမ့်မည်။- 5 အောင်မြင်သောသူတို့သည်ဝတ်ဖြူစင်
ကိုဝတ်ရလိမ့်မည်။ ငါသည်သူတို့၏နာမည်
ကိုအသက်စာစောင်မှဖျက်ပယ်မည်မဟုတ်။
သူတို့သည်ငါ၏တပည့်များဖြစ်ကြောင်း
ငါ၏ခမည်းတော်နှင့်ကိုယ်တော်၏ကောင်း
ကင်တမန်များရှေ့တွင်ငါထုတ်ဖော်ဝန်ခံ မည်။*

6 “အသင်းတော်တို့အားဝိညာဉ်တော်မိန့်
တော်မူသောစကားများကိုကြားတတ်
သောနားရှိသူတို့ကြားပါစေ။

ဖိလဒေလဖိမြို့အသင်းတော်အတွက်ဩဝါဒ

7 “ဖိလဒေလဖိမြို့အသင်းတော်၏ကောင်းကင်
တမန်ထံ၌သို့စာရေး၍ဩဝါဒပေးလော့။
ဤဩဝါဒသည်မြင့်မြတ်သန်ရှင်းသူ၊ သစ္စာ
တော်အရှင်၏အထံမှဖြစ်၏။ ကိုယ်တော်သည်
ဒါ ဝိ ဒ်မင်း၏တံခါးသော့ကိုပိုင်တော်မူ၏။ ထို
တံခါးကိုကိုယ်တော်ဖွင့်တော်မူလျှင်အဘယ်
သူမျှမပိတ်နိုင်ရာ။ ပိတ်တော်မူလျှင်လည်း
အဘယ်သူမျှမဖွင့်နိုင်ရာ။- 8 သင်ပြုသည့်အမှုကိုငါသိ၏။

☆ 3:5 ထွ၊ ၃၂:၃၂-၃၃။ ဆာ၊ ၆၉:၂၈။ ဗျာ၊ ၂၀:၁၂။ မ၊ ၁၀:၃၂။ လု၊ ၁၂:၈။

☆ 3:7 ဟေရှာ၊ ၂၂:၂၂။ ယောဘ၊ ၁၂:၁၄။

သင်သည် ခွန်အားစွမ်းရည်အနည်းငယ်သာရှိသော်
 လည်း ငါ့သြဝါဒကိုလိုက်နာကာငါ၏
 သစ္စာကိုစောင့်ခဲ့ကြောင်းငါသိ၏။ သင်၏
 ရှေ့၌တံခါးကိုငါဖွင့်ထားပြီ။ ထိုတံခါး
 ကိုအဘယ်သူမျှမပိတ်နိုင်ရာ။- 9 နားထောင်လော့။
 မိမိတို့ကိုယ်ကိုယုဒအမျိုးသားများဟုလိမ်လည်ပြောဆိုနေသူစာတန်
 ၏အဖွဲ့ဝင်တို့အား သင်၏ခြေရင်းသို့လာ
 ရောက်ပျပ်ဝပ်စေမည်။ သင့်အားငါချစ်ကြောင်း
 ကိုသူတို့သိကြလိမ့်မည်။-☆ 10 သင်သည်ငါ့မှာကြားသည့်အတိုင်းစိတ်ရှည်
 ခံလျက်နေခဲ့၏။ သို့ဖြစ်၍ကမ္ဘာသူကမ္ဘာသားတို့
 အားစစ်ဆေးရန် ဆင်းရဲဒုက္ခကျရောက်လာချိန်၌
 သင့်အားငါကာကွယ်စောင့်ရှောက်မည်။-
 11 ငါသည်မကြာမီကြွလာမည်။ သင်၏ဆု
 သရဖူကိုအဘယ်သူမျှမလုမယူနိုင်စေရန်
 သင်ရရှိထားသောအရာကိုလုံခြုံစွာထိန်း
 သိမ်း၍ထားလော့။- 12 အောင်မြင်သောသူအားငါ၏ဘုရားသခင်ဗိမာန်
 တော်တွင်မဏ္ဍိုင်သဖွယ်ဖြစ်စေမည်။ သူသည်နောင်
 ဘယ်အခါမျှဗိမာန်တော်အပြင်သို့ရောက်ရ
 လိမ့်မည်မဟုတ်။ ကောင်းကင်ဘုံမှငါ၏ဘုရား
 သခင်ထံတော်မှဆင်းသက်လာသောယေရှုလင်
 မြို့သစ်တည်းဟူသော ငါ၏ဘုရားသခင်မြို့
 တော်အမည်ကိုလည်းကောင်း၊ ငါ၏ဘုရား

☆ 3:9 ဟောရှာ၊ ၄၉:၂၃၊ ၆၀:၁၄၊ ၄၃:၄။

သခင်နာမတော်ကိုလည်းကောင်းသူ၏ပေါ်
မှာကမ္ပည်းရေးထိုးမည်။ သူ့အပေါ်မှာငါ၏
နာမတော်သစ်ကိုလည်းရေးထိုးမည်။[☆]

13 “အသင်းတော်တို့အားဝိညာဉ်တော်မိန့်တော်
မူသောစကားများကိုကြားတတ်သောနား
ရှိသူတို့ကြားပါစေ။

လောဒိကိမြို့အသင်းတော်အတွက်သြဝါဒ

14 “လောဒိကိအသင်းတော်၏ကောင်းကင်တမန်
ထံသို့ဤသို့စာရေး၍သြဝါဒပေးလော့။

ဤသြဝါဒသည်ဘုရားသခင်ဖန်ဆင်းတော်မူ
သောအရာအပေါင်းတို့၏အစမူလဖြစ်တော်
မူသော၊ သစ္စာရှိ၍ဟုတ်မှန်သောသက်သေခံဖြစ်
တော်မူသောအာမင်၏ထံမှဖြစ်သည်။-[☆]

15 သင်ပြုခဲ့သည့်အမှုကိုငါသိ၏။ သင်သည်အပူ
လည်းမဟုတ်၊ အအေးလည်းမဟုတ်သည်ကိုငါ
သိ၏။ သင်သည်အပူသို့မဟုတ်အအေးတစ်ခု
ခုဖြစ်စေရန်ငါအလိုရှိ၏။- 16 သို့ရာတွင်သင်သည်မပူမအေးနွေးရုံသာရှိ
သဖြင့် သင့်အားငါ၏ခံတွင်းမှထွေးထုတ်မည်။-

17 “ငါသည်ချမ်းသာကြွယ်ဝ၏။ ငါ့မှာလိုလေ
သေးမရှိ” ဟုသင်ဆို၏။ သို့ရာတွင်မိမိသည်
အဘယ်မျှဆင်းရဲငြိငြိ င်သနားစရာကောင်း
သည်ကိုသင်သိ၏။ သင်သည်ချို့တဲ့လျက်၊

☆ 3:12 ဗျာ၊ ၂၁:၁။ ဟေရှာ၊ ၆၂:၂၊ ၆၅:၁၅။ ☆ 3:14 သု၊ ၈:၂၂။

မျက်စိကန်းလျက်အဝတ်အချည်းစည်းဖြစ်လျက်
နေပါသည်တကား။- 18 သို့ဖြစ်၍သင်သည်ချမ်းသာကြွယ်ဝခြင်းငှာရွှေ
စင်ကို ငါ့ထံမှဝယ်ယူရန်ငါအကြံပေး၏။ ထို့
အပြင်အဝတ်အချည်းစည်းဖြစ်မှုနှင့်အရှက်
ကိုဖုံးရန်ဝတ်ဖြူစင်ကြယ်ကိုလည်းကောင်း၊

မျက်စိအလင်းရစေရန်မျက်စဉ်းဆေးကိုလည်း
ငါ့ထံမှဝယ်ယူလော့။- 19 ငါသည်မိမိချစ်သောသူအပေါင်းတို့အား
ဆုံးမ၍အပြစ်ဒဏ်ပေးတတ်၏။ ထို့ကြောင့်
သင်သည်စိတ်အားထက်သန်လော့။ နောင်တ ရလော့။-

☆ 20 နားထောင်လော့။ ငါသည်တံခါးရှေ့တွင်ရပ်၍
တံခါးခေါက်လျက်နေ၏။ ငါ၏အသံကိုကြား
၍တံခါးကိုဖွင့်သောသူ၏အိမ်သို့ဝင်ပြီး
လျှင်သူနှင့်အတူစားသောက်မည်။ သူသည်
လည်းငါနှင့်အတူစားသောက်ရလိမ့်မည်။-

21 ငါသည်အောင်မြင်၍ငါ့မည်းတော်၏ပလ္လင်
ပေါ်မှာကိုယ်တော်နှင့်အတူထိုင်နေသကဲ့သို့
အောင်မြင်သူအားပလ္လင်ပေါ်မှာငါနှင့်အတူ
ထိုင်ရသောအခွင့်ကိုငါပေးမည်။

22 “အသင်းတော်တို့အားဝိညာဉ်တော်မိန့်တော်မူ
သောစကားများကိုကြားတတ်သောနားရှိသူ
တို့ကြားပါစေ။

4

ကောင်းကင်ဘုံ၌ကိုးကွယ်ဝတ်ပြုခြင်း

¹ ထိုနောက်ရှုပါရုံတွင်ကောင်းကင်ဘုံတံခါးပွင့်
လျက်ရှိသည်ကိုငါမြင်ရ၏။ ပထမအကြိမ်

ကငါကြားရသောတံပိုးခရာသံနှင့်တူသည့်
အသံက`ဤအရပ်သို့တက်လာလော့။ နောင်ဖြစ်
ရမည့်အမှုအရာတို့ကိုငါပြမည်။" ဟုငါ့ အားဆို၏။-

² ချက်ချင်းပင်ဝိညာဉ်တော်သည်ငါ့အပေါ်သို့
သက်ရောက်လာလေသည်။ ကောင်းကင်ဘုံ၌
ပလ္လင်တစ်ခုရှိ၏။ ထိုပလ္လင်ပေါ်တွင်ထိုင်နေ
တော်မူသောအရှင်တစ်ပါးရှိသည်။-☆

³ ထိုအရှင်၏မျက်နှာတော်သည်နဂါးသွဲ့ကျောက်၊
ပတ္တမြားကျောက်ကဲ့သို့တောက်ပ၏။ ပလ္လင်၏ပတ်
လည်တွင်မြရောင်ပြေးနေသောသက်တန့်တည်
လျက်ရှိ၏။- ⁴ ထိုပလ္လင်၏ပတ်လည်တွင်အခြားပလ္လင်နှစ်ဆယ့်လေး
ခုကိုငါတွေ့မြင်ရ၏။ ထိုပလ္လင်များအပေါ်တွင်

အကြီးအကဲနှစ်ဆယ့်လေးပါးထိုင်လျက်နေ၏။
သူတို့သည်ဝတ်ဖြူစင်ကြယ်များကိုဝတ်လျက်ရွှေ
သရဖူများကိုဆောင်းထားကြ၏။- ⁵ ပလ္လင်တော်ထဲမှလျှပ်စစ်ပြက်သည့်
မိုးချုန်းသံများ၊ မိုးကြိုးသံများထွက်ပေါ်လာ၏။
ပလ္လင်တော်၏ရှေ့တွင်ဘုရားသခင်၏ဝိညာဉ်ခုနစ်

☆ 4:2 ယေဇ၊ ၁:၂၆-၂၈။ ၁၀:၁။

ပါးတည်းဟူသောမီးတိုင်သည်ထွန်းလင်းလျက် ရှိ၏။-

☆ 6 ပလ္လင်တော်၏ရှေ့တွင်ကျောက်သလင်းနှင့်တူ၍
ဖန်ရေကန်ဟုထင်ရသောရေကန်ရှိ၏။

ထို့ပြင်ပလ္လင်တော်၏ပတ်လည်တစ်ဖက်တစ်ချက်
တွင် သက်ရှိသတ္တဝါလေးပါးရှိ၏။ သူတို့ကိုယ်
ခန္ဓာရှေ့ပိုင်းနှင့်နောက်ပိုင်းတို့တွင်မျက်စိများ
ဖြင့်ပြည့်နှက်လျက်ရှိ၏။-☆ 7 ပထမသတ္တဝါသည်ခြင်္သေ့နှင့်တူ၏။
ဒုတိယ သတ္တဝါသည်နွားနှင့်တူ၏။ တတိယသတ္တဝါ၏
မျက်နှာသည်လူမျက်နှာနှင့်တူ၏။ စတု တု ထသတ္တ
ဝါသည်ပျံလျက်နေသည့်လင်းယုန်နှင့်တူ၏။-

8 ထိုသတ္တဝါလေးပါးစလုံးတွင်အတောင်ခြောက်ခု
စီရှိ၏။ သူတို့၏ကိုယ်အတွင်းအပြင်၌မျက်စိ
များဖြင့်ပြည့်နှက်လျက်နေ၏။ သူတို့သည်နေ့ ရောည
ဉ်ပါမနားဘဲ၊

“ထာဝရအရှင်ဘုရားသခင်သည် မြင့်မြတ်သန့်ရှင်းတော်မူ၏။

မြင့်မြတ်သန့်ရှင်းတော်မူ၏။ မြင့်မြတ်

သန့်ရှင်းတော်မူ၏။

ကိုယ်တော်သည်အတိတ်၊ ပစ္စုပ္ပန်၊ အနာဂတ်ကာလ

အစဉ်ရှိနေတော်မူ၏။

ဟုမြွက်ဆိုကြ၏။-☆ 9 ပလ္လင်ပေါ်တွင်စံတော်မူ၍ကမ္ဘာအဆက်ဆက်
အသက်ရှင်တော်မူသောအရှင်၏ကျေးဇူးတော်၊

☆ 4:5 ထွ၊ ၁၉:၁၆။ ဗျာ၊ ၈:၅။ ၁၁:၁၉၊ ၁၆:၁၈။ ယေဇ၊ ၁:၁၃။ ဗျာ၊ ၁:၄။

ဇာ၊ ၄:၂။ ☆ 4:6 ယေဇ၊ ၁:၂၂၊ ၅-၁၀၊ ၁၀:၁၄။ ☆ 4:8 ယေဇ၊ ၁:၁၈၊

၁၀:၁၂။ ဟေရှာ၊ ၆:၂-၃။

ဂုဏ်တော်၊ ဘုန်းအသရေတော်တို့ကိုထိုသတ္တဝါ
 တို့ချီးကူးကြသည့်အခါတိုင်း၊- 10 အကြီးအကဲနှစ်ဆယ့်လေးပါးတို့သည်
 ပေါ်တွင်စံတော်မူ၍ ကမ္ဘာအဆက်ဆက်အသက်
 ရှင်တော်မူသောအရှင်၏ရှေ့တော်၌ပျပ်ဝပ်လျက်
 ရှိခိုးကြကုန်၏။ သူတို့သည်ပလ္လင်တော်ရှေ့တွင်
 မိမိတို့၏သရဖူများကိုချလျက်

11 “အကျွန်ုပ်တို့၏အရှင်သခင်ထာဝရဘုရား၊
 ကိုယ်တော်သည်ခပ်သိမ်းသောအရာတို့ကို
 ဖန်ဆင်းတော်မူ၍
 ကိုယ်တော်၏အလိုတော်အရသာလျှင်
 ထိုအရာခပ်သိမ်းတို့သည်အသက်ရှင်ကြရပါ၏။
 ထို့ကြောင့်ကိုယ်တော်သည်ဘုန်းအသရေတော်၊
 ဂုဏ်တော်၊တန်ခိုးတော်တို့ကိုခံယူထိုက် တော်မူပါသည်”
 ဟုမြွက်ဆိုကြ၏။

5

စာလိပ်နှင့်သိုးသူငယ်

1 ပလ္လင်တော်ပေါ်တွင်စံတော်မူသောအရှင်၏
 လက်ယာလက်တော်တွင်စာလိပ်ကိုငါမြင်၏။
 ထိုစာလိပ်သည်တံဆိပ်ခုနစ်ခုဖြင့်ခတ်နှိပ် ထား၍
 စာမျက်နှာနှစ်ဘက်စလုံးတွင်စာ များရေးသားထား၏။-
 ☆ 2 ထိုနောက်ခွန်အားကြီးမားသောကောင်းကင်တမန်
 တစ်ပါးက“အဘယ်သူသည်တံဆိပ်များကိုခွာ

☆ 5:1 ယေဇ၊ ၂:၉-၁၀။ ဟေရှာ၊ ၂၉:၁၁။

၍ဤစာလိပ်ကိုဖွင့်ထိုက်ပါသနည်း။" ဟုအသံ
ကျယ်စွာကြွေးကြော်လျက်နေသည်ကိုငါမြင်၏။-

³ သို့ရာတွင်ကောင်းကင်၊ ကမ္ဘာမြေကြီး၊ မြေကြီး
အောက်၌ ထိုစာလိပ်ကိုဖွင့်နိုင်သူသို့မဟုတ်
ကြည့်နိုင်သူတစ်ယောက်မျှမရှိ။- ⁴ ဤစာလိပ်ကိုဖွင့်ထိုက်သူသို့မဟုတ်
သူတစ်ယောက်မျှရှာ၍မတွေ့ရသဖြင့်ငါသည်
လွန်စွာငိုကြွေး၏။- ⁵ ထိုအခါအကြီးအကဲတစ်ပါးကငါ့အား "မငို
ပါနှင့်။ ကြည့်ရှုလော့။ ယုဒအနွယ်ဝင်ခြင်္သေ့တည်း
ဟူသောဒါဝိဒ်မှဆင်းသက်သူသည်အောင်မြင် လေပြီ။
သူသည်ဤစာလိပ်နှင့်ချိပ်တံဆိပ် ခုနစ်ခုကိုဖွင့်နိုင်၏။"
ဟုပြောလေ၏။*

⁶ ထိုနောက်သိုးသူငယ်သည်သက်ရှိသတ္တဝါလေး
ပါးတို့နှင့်အကြီးအကဲများခြံရံလျက်ရှိ
သည့်ပလ္လင်တော်အလယ်၌ရပ်လျက်နေသည်
ကိုငါမြင်၏။ သူသည်ယဇ်ပူဇော်ရန်အသတ်
ခံရပြီးသည့်သိုးနှင့်တူ၏။ သူ့မှာဦးချိုခနစ်
ချောင်းနှင့်မျက်စိခနစ်လုံးရှိ၏။ ယင်းတို့သည်
ကမ္ဘာမြေတစ်ပြင်လုံးသို့ဘုရားသခင်စေ
လွှတ်တော်မူသောဝိညာဉ်ခနစ်ပါးဖြစ်၏။-*

⁷ ထိုသိုးသူငယ်သည်လာ၍ပလ္လင်ပေါ်တွင်ထိုင်
လျက် နေသောအရှင်၏လက်ယာလက်တော်မှ
စာလိပ်ကိုယူ၏။- ⁸ ထိုသို့ယူလိုက်သောအခါသတ္တဝါလေးပါးနှင့်

☆ 5:5 က၊ ၄၉:၉။ ဟေရှ၊ ၁၁:၁၁၀။ ☆ 5:6 ဟေရှ၊ ၅၃:၇။ ဇ၊ ၄:၁၀။

အကြီးအကဲနှစ်ဆယ့်လေးပါးတို့သည် အသီး
သီးစောင်းများကိုလည်းကောင်း၊ ဘုရားသခင်
လူစုတော်၏ဆုတောင်းပ တ ထနာတည်းဟူသော
နံ့သာပေါင်းနှင့်ပြည့်လျက်ရှိသည့်ရွှေဖလား
များကိုလည်းကောင်း ကိုင်ဆောင်ကာသိုးသူငယ်
တော်၏ရှေ့တော်တွင်ပျပ်ဝပ်လျက်၊☆

9 “ကိုယ်တော်ရှင်သည်အသေသတ်ခြင်းကို
ခံတော်မူသောအားဖြင့်၊
တိုင်းနိုင်ငံအသီးသီးရှိဘာသာစကား
အမျိုးမျိုးကိုပြောဆိုသော၊
လူအမျိုးအနွယ်ခပ်သိမ်းတို့မှလူတို့ကို
ဘုရားသခင်အဖို့ဝယ်ယူတော်မူပါ၏။
ထို့ကြောင့်ကိုယ်တော်ရှင်သည်ဤစာလိပ်တော် ကို
ယူ၍ချိပ်တံဆိပ်များကိုဖွင့်ထိုက်သူဖြစ်ပါ၏။☆

10 ကိုယ်တော်သည်သူတို့အား
အကျွန်ုပ်တို့ဘုရားသခင်၏အမှုတော်ကို
ထမ်းဆောင်နိုင်ကြစေရန်
ယဇ်ပုရောဟိတ်အရာကိုပေးအပ်တော်မူ၏။
သူတို့သည်လည်းကမ္ဘာလောကတွင်
စိုးစံရသောအခွင့်ကိုရရှိကြလိမ့်မည်။”
ဟုသီချင်းသစ်ကိုသီဆိုကြ၏။☆

☆ 5:8 ဆာ၊ ၁၄၁:၂။ ☆ 5:9 ဆာ၊ ၃၃:၃၊ ၉၈:၁။ ဟေရှာ၊ ၄၂:၁၀။

☆ 5:10 ထွ၊ ၁၉:၆။ ဗျာ၊ ၁:၆။

11 ထိုနောက်ငါကြည့်လိုက်သောအခါပလ္လင်တော်
 ပတ်လည်၌လည်းကောင်း၊ သတ္တဝါလေးပါးနှင့်
 အကြီးအကဲများ၏ပတ်လည်၌လည်းကောင်း
 ရပ်လျက်နေသောကောင်းကင်တမန်များ၏
 အသံကိုကြားရ၏။ ထိုကောင်းကင်တမန်
 များ၏အရေအတွက်မှာသိန်းသန်းကုဋေ
 မကအတိုင်းမသိများပြား၏။-☆ 12 သူတို့က၊
 “အသေသတ်ခြင်းခံရသောသိုးသူငယ်တော်သည်
 တန်ခိုး၊ စည်းစိမ်ချမ်းသာ၊ ဉာဏ်ပညာ၊ ခွန်အား
 စွမ်းရည်၊ ဂုဏ်အသရေ၊ ဘုန်းအနုဘော်၊
 ချီးမွမ်းခြင်းတို့ကိုခံထိုက်တော်မူပါ၏။”
 ဟုအသံကျယ်စွာမြွက်ဆိုကြ၏။- 13 ထို့ပြင်ကောင်းကင်၊
 ကမ္ဘာမြေကြီး၊ မြေကြီး အောက်ပင်လယ်အရပ်ရပ်၌ရှိသမျှသော
 သတ္တဝါအပေါင်းတို့က၊
 ပလ္လင်ပေါ်တွင်ထိုင်နေတော်မူသောအရှင်နှင့်
 သိုးသူငယ်တော်သည်
 ကမ္ဘာအဆက်ဆက်ချီးမွမ်းခြင်းကို
 ခံရပါစေသတည်း။
 ဂုဏ်အသရေ၊ ဘုန်းအနုဘော်၊ တန်ခိုးတို့ဖြင့်
 ပြည့်စုံတော်မူပါစေသတည်း။”
 ဟုကြွေးကြော်ကြသည်ကိုငါကြားရ၏။-
 14 သတ္တဝါလေးပါးတို့က“အာမင်” ဟုတုံ့ပြန်ကြ ။

အကြီးအကဲတို့သည်လည်းပျပ်ဝပ်ရှိခိုး ကြ၏။

6

ချိပ်တံဆိပ်များ

1 ထိုနောက်သိုးသူငယ်တော်သည်ချိပ်တံဆိပ်
ခုနစ်ခုအနက်မှ ပထမတံဆိပ်ဖွင့်သည်ကို
ငါမြင်၏။ သက်ရှိသတ္တဝါလေးပါးအနက်တစ်
ပါးသည်မိုးကြိုးသံနှင့်တူသောအသံဖြင့်“လာ
လော့” ဟုဆိုသည်ကိုငါကြားရ၏။-

2 ငါကြည့်လိုက်သောအခါမြင်းဖြူတစ်ကောင်
ကိုတွေ့ရ၏။ မြင်းစီးသူရဲသည်လေးကိုကိုင်
ထား၏။ သရဖူကိုခံယူရရှိထား၏။ သူ
သည်အောင်ပွဲခံပြီးသောသူအနေဖြင့်ဆက်
လက်အောင်ပွဲခံရန်ထွက်ခွာသွား၏။☆

3 သိုးသူငယ်တော်သည်ဒုတိယတံဆိပ်ကိုဖွင့်
လိုက်သောအခါ ဒုတိယသတ္တဝါက“လာလော့”
ဟုဆိုသည်ကိုငါကြားရ၏။- 4 ထိုနောက်မြင်းနီတစ်ကောင်ထွက်လာ၏။
လူတို့ သည်အချင်းချင်းတစ်ယောက်ကိုတစ်ယောက်
သတ်ဖြတ်ကြစေရန်မြင်းစီးသူရဲအား ဤ
လောကတွင်စစ်မက်ဖြစ်ပွားစေနိုင်သည့်တန်ခိုး
ကိုပေးအပ်ထား၏။ ၄ ဌားကြီးတစ်လက်ကိုသူ
အားပေးထား၏။☆

☆ 6:2 အာ ၁:၈၊ ၆:၃၊ ၆။ ☆ 6:4 အာ ၁:၈၊ ၆:၂။

5 သိုးသူငယ်တော်သည်တတိယချိပ်တံဆိပ်ကို
ဖွင့်လိုက်သောအခါ တတိယသတ္တဝါက“လာလော့”
ဟုဆိုသည်ကိုငါကြားရ၏။ ငါကြည့်လိုက်သော
အခါမြင်းနက်တစ်ကောင်ကိုတွေ့ရ၏။

မြင်းစီး သူရဲသည်ချိန်ခွင်ကိုကိုင်ထား၏။-

☆ 6 သတ္တဝါလေးပါးတို့အလယ်မှထွက်ပေါ်လာ
သည်ဟုထင်ရသောအသံတစ်ခုကိုငါကြား
ရ၏။ ထိုအသံက“ဂျုံဆန်တစ်ခွက်ကိုတစ်နေ့

စာလုပ်အားခပေးရ၏။ သို့ရာတွင်သံလွင် ဥယျာ
ဉ်နှင့်စပျစ်ဥယျာဉ်များကိုမဖျက် ဆီးကြနှင့်” ဟုဆို၏။

7 သိုးသူငယ်တော်သည်စတုတ္ထချိပ်တံဆိပ်ကိုဖွင့်
လိုက်သောအခါ စတု တု ထသတ္တဝါ၏အသံကို
ငါကြားရ၏။ ထိုသတ္တဝါက“လာလော့” ဟု ဆို၏။-

8 ငါကြည့်လိုက်သောအခါမြင်းမွဲတစ်ကောင်ကို
တွေ့ရ၏။ မြင်းစီးသူရဲ၏နာမည်မှာသေမင်း

ဖြစ်၏။ သူ၏နောက်မှမရဏာနိုင်ငံလိုက်ပါ
လာ၏။ သူတို့သည်ကမ္ဘာမြေကြီး၏လေးပုံတစ်

ပုံတွင်ရှိသောလူတို့အားဌ ဌားဘေး၊ ငတ်မွတ်
ခေါင်းပါးခြင်းဘေး၊ ကပ်ရောဂါဘေး၊ သားရဲ

တိရ စု ဆာ န်များ၏ဘေးတို့ဖြင့်သေစေနိုင်သည့်
အခွင့်အာဏာကိုရရှိထားကြ၏။☆

9 သိုးသူငယ်တော်သည်ပဉ္စမချိပ်တံဆိပ်ကိုဖွင့်

လိုက်သောအခါ ဘုရားသခင်၏နှုတ်ကပတ်
တော်ကိုဟောပြောကြေညာသည့်အတွက်ကြောင့်
လည်းကောင်း၊ သစ္စာနှင့်သက်သေခံသည့်အတွက်
ကြောင့်လည်းကောင်းအသတ်ခံကြရသူတို့
၏ဝိညာဉ်များကိုပလ္လင်တော်အောက်တွင်ငါ မြင်ရ၏။-

10 ထိုဝိညာဉ်များက သန့်ရှင်းမြင့်မြတ်ဖြောင့်မှန်
တော်မူသောအနန္တ တတန်ခိုးရှင်၊ အကျွန်ုပ်တို့အား
သတ်ဖြတ်ခဲ့သည့်အပြစ်အတွက်ကမ္ဘာသူကမ္ဘာ
သားတို့အား အဘယ်ကာလတိုင်အောင်တရား
စီရင်အပြစ်ဒဏ်မပေးဘဲနေတော်မူမည်
နည်း'' ဟုအသံကျယ်စွာဟစ်အော်ကြ၏။-

11 ထိုသူတို့သည်ဝတ်လုံဖြူတစ်ထည်စီကိုရပြီး
လျှင် မိမိတို့နည်းတူအသတ်ခံရကြမည့်
အစေခံချင်းနှင့်ညီအစ်ကိုချင်း အရေအတွက်
ပြည့်သည့်တိုင်အောင်ခဏငြိမ်သက်စွာနေကြ
ရန်အမိန့်ကိုရကြ၏။

12 ထိုနောက်သိုးသူငယ်တော်သည်ဆဋ္ဌမချိပ်
တံဆိပ်တော်ကိုဖွင့်လေလျှင် မြေငလျင်ပြင်း
စွာလှုပ်လေ၏။ နေသည်ဂုံအိတ်ထည်မည်းကဲ့
သို့မည်းနက်လာ၏။ လတစ်ဝန်းလုံးသည်
လည်းသွေးကဲ့သို့နီလာ၏။-☆ 13 ကောင်းကင်ရှိကြယ်များသည်လေပြင်းအ

☆ 6:12 ဗျာ၊ ၁၁:၁၃၊ ၁၆:၁၈။ ဟေရှာ၊ ၁၃:၁၀။ ယောလ၊ ၂:၁၀၊ ၃၁၊ ၃:၁၅။
မ၊ ၂၄:၂၉။ မာ၊ ၁၃:၂၄-၂၅။ လု၊ ၂၁:၂၅။

ကြောင့် အပင်မှကြွေကုန်သော သဘောသဖုံ နှိ
သီးစိမ်းများကဲ့သို့ကမ္ဘာမြေသို့ကျကုန်၏။☆

14 မိုးကောင်းကင်သည်စာစောင်ကိုလိပ်သကဲ့သို့
ပျောက်ကွယ်သွား၏။ တောင်များနှင့်ကျွန်းရှိ
သမျှသည်မိမိတို့နေရာမှရှေ့သွားကြကုန်၏။-

☆ 15 ထိုအခါလောကီဘုရင်၊ အာဏာပိုင်၊
စစ်သူကြီး၊ သူဌေးသူကြွယ်၊ တန်ခိုးအာဏာရှိသူမှစ၍
ကျွန်နှင့်ကျွန်မဟုတ်သူအပေါင်းတို့သည်လိုဏ်
ဂူများ၌လည်းကောင်း၊ တောင်ပေါ်ကျောက်ဆောင်
များ၌လည်းကောင်းပုန်းအောင်း၍နေကြ ကုန်၏။-

☆ 16 ထိုသူတို့ကတောင်များ၊ ကျောက်ဆောင်များ
အား`ငါတို့အပေါ်သို့ပြိုကျလျက်ပလ္လင်တော်
ပေါ်တွင်စံတော်မူသောအရှင်၏မျက်နှာတော်
ကိုမမြင်ရစေရန်နှင့်သိုးသူငယ်တော်၏
အမျက်တော်မသင့်ကြစေရန်ငါတို့အား
ဖုံးကွယ်၍ထားကြပါ။-☆ 17 ထိုအရှင်တို့၏အမျက်တော်သင့်မည့်နေ့ရက်
ကာလကျရောက်လာလေပြီ။ ထိုအမျက်တော်
ကိုအဘယ်သူသည်ရပ်ခံနိုင်ပါမည်နည်း'' ဟု ဆိုကြ၏။☆

7

ဣသရေလအမျိုးသားဦးရေ တစ်သိန်းလေးသောင်းလေးထောင်

☆ 6:13 ဟေရှာ၊ ၃၄:၄။ ☆ 6:14 ဗျာ၊ ၁၆:၂၀။ ☆ 6:15 ဟေရှာ၊
၂:၁၉၊ ၂၁။ ☆ 6:16 ဟော၊ ၁၀:၈။ လု၊ ၂၃:၃၀။ ☆ 6:17 ယောလ၊
၂:၁၁။ မာလ၊ ၃:၂။

၁ ထိုနောက်ကောင်းကင်တမန်လေးပါးတို့သည်
 ကမ္ဘာမြေကြီးစွန်းအရပ်လေးမျက်နှာတွင်
 ရပ်လျက်နေသည်ကိုမြင်ရ၏။ သူတို့သည်
 ကုန်းမြေပေါ်နှင့်ပင်လယ်ပြင်၌သော်လည်းကောင်း၊
 သစ်ပင်များကိုသော်လည်းကောင်းလေမတိုက်
 ခတ်နိုင်စေရန် အရပ်လေးမျက်နှာမှလေတို့
 ကိုဆွဲကိုင်ထားကြ၏။-☆ ၂ ထိုနောက်အသက်ရှင်တော်မူသောဘုရားသခင်
 ၏တံဆိပ်တော်ကို ကိုင်ဆောင်လာသောကောင်းကင်
 တမန်တစ်ပါးသည် အရှေ့အရပ်မှတက်လာ
 သည်ကိုမြင်ရ၏။ သူသည်ကုန်းမြေနှင့်
 ပင်လယ်တို့ကိုဘေးဥပဒ်သင့်စေနိုင်ခွင့်ကို
 ရရှိထားသည့်ကောင်းကင်တမန်လေးပါး
 တို့အား၊- ၃ “ငါတို့ဘုရားသခင်၏အစေခံတို့နဖူး
 တွင်တံဆိပ်တော်ကိုငါတို့မခတ်နှိပ်ရသေး
 မီသင်တို့သည်ကုန်းမြေ၊ ပင်လယ်၊ သစ်ပင်တို့
 အားမည်သို့မျှဘေးဥပဒ်မသက်ရောက်စေ
 ကြနှင့်” ဟုကျယ်စွာဟစ်အော်၍ပြော၏။-☆
 ၄ ထိုနောက်တံဆိပ်ခတ်နှိပ်ထားသူတို့၏အရေ
 အတွက်ကိုငါကြားသိရ၏။ ယင်းအရေ
 အတွက်မှာတစ်သိန်းလေးသောင်းလေးထောင်
 ရှိ၍ ကုသရေလတစ်ဆယ့်နှစ်နှစ်နှစ်ဖြစ်ကြသော၊-
 ၅-၈ ယုဒအနွယ်၊ ရုဗင်အနွယ်၊ ဂဒ်အနွယ်၊ အာရှာ

☆ 7:1 ယော ၄၉:၃၆။ ဒံ၊ ၇:၂။ ဇာ၊ ၆:၅။ ☆ 7:3 ယောဇ၊ ၉:၄၊ ၆။

အနွယ်၊ နုဿလိအနွယ်၊ မနာရှေအနွယ်၊ ရှိမောင်
အနွယ်၊ လေဝိအနွယ်၊ က္လသခါအနွယ်၊ ဇာဗုလု
နိ အနွယ်၊ ယောသပ်အနွယ်၊ ဗင်ယာမိန်အနွယ်တို့
မှတစ်နွယ်လျှင် တစ်သောင်းနှစ်ထောင်တံဆိပ်
ခတ်နှိပ်ခြင်းကိုခံရကြသတည်း။

လူပရိသတ်ကြီး

9 ထိုနောက်ငါကြည့်လိုက်သောအခါ အဘယ်
သူမျှမရေမတွက်နိုင်သောလူအုပ်ကြီး ကိုတွေ့ရ၏။
သူတို့သည်ဘာသာစကား အမျိုးမျိုးကိုပြောဆိုသော
လူမျိုးအနွယ် ခပ်သိမ်းတို့မှလာရောက်ကြသူများဖြစ်
ကြ၏။ သူတို့သည်ဝတ်လုံဖြူများကိုဝတ်
လျက်စွန်ပလွန်ခက်များကိုကိုင်ကာ ပလ္လင်
တော်နှင့်သိုးသူငယ်တော်၏ရှေ့တွင်ရပ် လျက်နေကြ၏။-

10 သူတို့က“ကယ်တင်ခြင်းကျေးဇူးသည်ပလ္လင်
တော်ပေါ်မှာစံတော်မူသော ငါတို့ဘုရား
သခင်နှင့်သိုးသူငယ်တော်ထံမှသက်ရောက် လာ၏”
ဟုကြီးသောအသံနှင့်ကြွေးကြော် ကြ၏။-

11 ကောင်းကင်တမန်အပေါင်းတို့သည်ပလ္လင်
တော်ကိုလည်းကောင်း၊ အကြီးအကဲများ
နှင့်သက်ရှိသတ္တဝါလေးပါးတို့ကိုလည်း
ကောင်းဝိုင်းရံလျက်ရပ်ကြ၏။ ထိုနောက်သူ
တို့သည်ပလ္လင်တော်ရှေ့၌ပျပ်ဝပ်ကာဘုရား
သခင်အားရှိခိုးကြ၏။- 12 သူတို့က“အာမင်။

ငါတို့ဘုရားသခင်ကို ကမ္ဘာအဆက်ဆက်ချီးမွမ်းထောမနာပြု
 ကြစေသတည်း။ ကိုယ်တော်သည်ဘုန်းတန်ခိုး၊
 ဉာဏ်ပညာ၊ ဂုဏ်အသရေတို့နှင့်ပြည့်စုံ
 တော်မူပါစေသတည်း။ ကိုယ်တော်၏
 ကျေးဇူးတော်ကိုချီးမွမ်းကြပါစေ သတည်း။ “အာမင်”
 ဟုမြွက်ဆိုကြ၏။

13

အကြီးအကဲတစ်ပါးကငါ့အား“ဝတ်ဖြူစင်
 ကြယ်ဝတ်ဆင်ထားသူတို့သည်မည်သူတို့နည်း။
 အဘယ်အရပ်ကလာကြသနည်း” ဟုမေး၏။

14 ငါက“အရှင်၊ အရှင်သိပါ၏” ဟုပြန်၍ဖြေ၏။

ထိုသူက“သူတို့သည်ဆင်းရဲဒုက္ခကြီးထဲမှ
 လွတ်မြောက်လာသူများဖြစ်၏။ သူတို့သည်
 မိမိတို့ဝတ်လုံများကိုသိုးသူငယ်တော်
 ၏သွေးဖြင့်ဖြူစင်အောင်ဖွပ်လျှော်ခဲ့ကြ လေပြီ။-

☆ 15 ထို့ကြောင့်သူတို့သည်ဘုရားသခင်၏ပလ္လင်
 တော်ရှေ့သို့ရောက်ရှိ၍ ကိုယ်တော်၏ဗိမာန်
 တော်တွင်နေသူ ဌ်မပြတ်ဝတ်ပြုနေခြင်း
 ဖြစ်၏။ ပလ္လင်တော်ပေါ်စံနေတော်မူသော

အရှင်သည်လည်းသူတို့နှင့်အတူရှိ၍ ကာကွယ်စောင့်ရှောက်တော်မူလိမ့်မ

16 သူတို့သည်နောက်တစ်ဖန်အစာရေစာ
 မငတ်မွတ်ရကြ။ နေရောင်ခြည်သည်လည်း
 ကောင်း၊ ပြင်းထန်သောအပူရှိန်သည်လည်း

ကောင်းသူတို့အပေါ်သို့မကျရောက်ရ။-☆

17 အဘယ်ကြောင့်ဆိုသော်ပလ္လင်တော်အလယ်
တွင်ရှိတော်မူသော သိုးသူငယ်တော်သည်
သူတို့အားစောင့်ထိန်းကြည့်ရှု၍ အသက်
စမ်းရေရှိရာအရပ်သို့ပို့ဆောင်တော်မူမည်
ဖြစ်သောကြောင့်တည်း။ ဘုရားသခင်သည်
လည်းသူတို့၏မျက်ရည်ရှိသမျှကိုသုတ်
တော်မူလိမ့်မည်'' ဟုဆို၏။☆

8

သတ္တမချိပ်တံဆိပ်

1 သတ္တမချိပ်တံဆိပ်ကိုသိုးသူငယ်တော်ဖွင့်
လိုက်သောအခါ ကောင်းကင်ဘုံတွင်နာရီ
ဝက်ခန့်ဆိတ်ငြိမ်၍သွား၏။- 2 ထိုနောက်ဘုရားသခင်၏ရှေ့တော်တွင်ရပ်
လျက်နေသည့် ကောင်းကင်တမန်ခုနစ်ပါး ကိုငါမြင်ရ၏။
သူတို့အားတံပိုးခရာ ခုနစ်ခုကိုပေးအပ်၏။
3 ထိုနောက်အခြားကောင်းကင်တမန်တစ်ပါး
သည်ပလ္လင်တော်အနားသို့လာ၍ရပ်၏။ သူ
သည်ရွှေလင်ပန်းကိုကိုင်ထား၏။ ပလ္လင်တော်
ရှေ့၌ရှိသောရွှေယဇ်ပလ္လင်ပေါ်မှာဘုရား
သခင်၏လူစုတော်ဝင်အပေါင်းတို့၏ဆု
တောင်းပ တု ထနာများနှင့်အတူ ပူဇော်မီးရှိ

☆ 7:16 ဟေရှာ၊ ၄၉:၁၀။ ☆ 7:17 ဆာ၊ ၂၃:၁။ ယေဇ၊ ၃၄:၂၃။ ဆာ၊
၂၃:၂။ ဟေရှာ၊ ၄၉:၁၀၊ ၂၅:၈။

ရန်များစွာသောနံ့သာပေါင်းကိုသူ့အား
 ပေးအပ်ထားသည်။-☆ 4 နံ့သာပေါင်းမှထွက်လာသောမီးခိုးသည်
 ဘုရားသခင်၏ရှေ့တော်တွင်ရပ်နေသော
 ကောင်းကင်တမန်၏လက်မှ ဘုရားသခင်
 ၏လူစုတော်ဝင်တို့ဆုတောင်းပ တှ ထ
 နာများ နှင့်အတူအထက်သို့တက်လေ၏။-
 5 ထိုနောက်ကောင်းကင်တမန်သည်လင်ပန်းကို
 ယူပြီးလျှင် ယဇ်ပလ္လင်ကမီးကိုထည့်၍ကမ္ဘာ
 မြေပေါ်သို့ပစ်ချလိုက်၏။ ထိုအခါမိုးကြိုး
 ထစ်ချုန်းခြင်း၊ အသံမြည်ခြင်း၊ လျှပ်ပြက် ခြင်း၊
 မြေငလျင်လှုပ်ခြင်းတို့ဖြစ်ပေါ်လာ လေသည်။☆

တံပိုးခရာများမှုတ်ခြင်း

6 ထိုနောက်တံပိုးခရာခုနစ်ခုကိုကိုင်ထား
 သည့်ကောင်းကင်တမန်ခုနစ်ပါးတို့သည်
 တံပိုးခရာမှုတ်ရန်အသင့်ပြင်ဆင်ကြ၏။-
 7 ပထမကောင်းကင်တမန်တံပိုးခရာကို
 မှုတ်လိုက်သောအခါသွေးနှင့်ရောနှောနေ
 သောမီးနှင့်မိုးသီးတို့သည်မြေပေါ်သို့ ကျကုန်၏။
 ကမ္ဘာမြေကြီး၏သုံးပုံတစ်ပုံ၊ သုံးပုံတစ်ပုံသောသစ်ပင်၊
 စိမ်းစိုသောမြက် ရှိသမျှတို့သည်လောင်ကျွမ်းလေ၏။☆

☆ 8:3 အာ၊ ၉:၁။ ထု၊ ၃၀:၁၃။ ☆ 8:5 ဝတ်၊ ၁၆:၁၂။ ယေဇ၊ ၁၀:၂။ ထု၊

၁၉:၁၆။ ဗျာ၊ ၁၁:၁၉၊ ၁၆:၁၈။ ☆ 8:7 ထု၊ ၉:၂၃-၂၅။ ယေဇ၊ ၃၈:၂၂။

8 ဒုတိယကောင်းကင်တမန်တံပိုးခရာ
 မှုတ်လိုက်သောအခါ မီးလျှံထနေသော
 တောင်ကြီးခန့်ကြီးမားသောမီးလုံးကြီး ကို
 ပင်လယ်ထဲသို့ပစ်ချလိုက်သကဲ့သို့ ဖြစ်ပြီးလျှင်
 ပင်လယ်ရေသုံးပုံတစ်ပုံ သည်သွေးအတိဖြစ်လေ၏။-
 9 ပင်လယ်သတ္တဝါသုံးပုံတစ်ပုံတို့သည်သေ
 ကြ၏။ သုံးပုံတစ်ပုံမျှသော^၁ သဘောတို့
 သည်လည်းပျက်စီးသွားကြ၏။

10 တတိယကောင်းကင်တမန်တံပိုးခရာမှုတ်
 လိုက်သောအခါ ကြယ်ကြီးတစ်လုံးသည်မီး
 လျှံထနေသောမီးရှူးတိုင်ကဲ့သို့ ကောင်းကင်
 မှမြစ်များသုံးပုံတစ်ပုံနှင့်စမ်းပေါက်များ
 အပေါ်သို့ကျလေ၏။-☆ 11 (ယင်းကြယ်ကို`ခါးခြင်း'
 ဟုခေါ်၏) သုံးပုံတစ် ပုံသောရေတို့သည်ရေခါးအဖြစ်သို့ပြောင်း
 လဲသွားကြ၏။ များစွာသောလူတို့သည်ထို
 ရေခါးကိုသောက်သဖြင့်သေကြကုန်၏။☆

12 စတုတ္ထကောင်းကင်တမန်တံပိုးခရာမှုတ်လိုက်
 သောအခါနေ၏သုံးပုံတစ်ပုံ၊ လ၏သုံးပုံ
 တစ်ပုံ၊ ကြယ်တာရာများ၏သုံးပုံတစ်ပုံတို့
 သည်ကပ်သင့်ကြသဖြင့်၎င်းတို့၏အလင်းသည်
 သုံးပုံတစ်ပုံလျော့နည်းသွားလေ၏။ နေ၏သုံး ပုံတစ်ပုံ၊

☆ 8:10 ဟေရှာ၊ ၁၄:၁၂။ ☆ 8:11 ယော၊ ၉:၁၅။

ည၏သုံးပုံတစ်ပုံသည်အလင်း မရကြ။☆

13 ထိုနောက်ငါကြည့်လိုက်သောအခါကောင်းကင်
အလယ်တွင် ပျံဝဲလျက်နေသောလင်းယုန်ငှက်
တစ်ကောင်ကိုမြင်ရ၏။ ထိုငှက်က“အခြားကောင်း
ကင်တမန်သုံးပါးမှုတ်ကြမည့်တံပိုးခရာသံ
သုံးချက်ကြောင့်ကမ္ဘာမြေပေါ်ရှိသတ္တဝါတို့ သည်အမ
် ဂလာရှိကြလိမ့်မည်။ အမ ျံ ဂလာရှိကြ
လိမ့်မည်။ အမ ျံ ဂလာရှိကြလိမ့်မည်” ဟုအသံ
ကျယ်စွာပြောဆိုနေသည်ကိုငါကြားရ၏။

9

1 ထိုနောက်ပဉ္စမကောင်းကင်တမန်တံပိုးခရာ
မှုတ်လိုက်သောအခါ ကောင်းကင်မှကမ္ဘာမြေ
ပေါ်သို့ကြယ်တစ်လုံးကြွေကျလာသည်ကို
ငါမြင်ရ၏။ ထိုကြယ်အားတွင်းနက်ကြီး၏
တံခါးသော့ကိုပေးအပ်ထား၏။- 2 သူသည်တွင်းနက်ကြီးကိုဖွင့်လိုက်သော
မီးခိုးသည်မီးဖိုကြီးမှထွက်သည့်အလား
ထွက်လာလေသည်။ ထိုမီးခိုးကြောင့်နေနှင့်
အာကာသကောင်းကင်သည်မှောင်မဲ၍သွား၏။-

☆ 3 ထိုမီးခိုးထဲမှကျိုင်းကောင်များထွက်လာပြီး
လျှင် ကမ္ဘာမြေကြီးပေါ်သို့ကျကုန်၏။ သူတို့
မှာကင်းမြီးကောက်များကဲ့သို့တန်ခိုးရှိ ကြ၏။-

☆ 8:12 ဟေရှာ၊ ၁၃:၁၀။ ယေဇ၊ ၃၂:၇။ ယောလာ၊ ၂:၁၀၊ ၃၁၊ ၃:၁၅။ ☆ 9:2
က၊ ၁၉:၂၈။

☆ 4 သူတို့သည်မြက်များနှင့်အခြားစိမ်းလန်းသည့်
အပင်ကြီးငယ်တို့ကိုဘေးဥပဒ်ပြုပိုင်ခွင့်မရှိ။

နဖူးတွင်ဘုရားသခင်၏တံဆိပ်တော်မပါ
သည့်လူတို့ကိုသာလျှင်ဘေးဥပဒ်ပြုပိုင်ခွင့် ရှိကြ၏။-

☆ 5 ထိုသူတို့အားအသေသတ်ပိုင်ခွင့်မရှိ။ ငါးလမျှ
သာလျှင်ညှဉ်းဆဲပိုင်ခွင့်ရှိ၏။ ကျိုင်းကောင်အကိုက်

ခံရသူတို့သည်ကင်းမြီးကောက်အကိုက်ခံရ
သကဲ့သို့နာကျင်စွာဝေဒနာခံရကြလိမ့် မည်။-

6 ထိုငါးလအတွင်းလူတို့သည်သေမင်းကိုရှာ
ကြလိမ့်မည်။ ရှာသော်လည်းမတွေ့ရကြ။ သေရန်

တောင့်တကြသော်လည်းသေမင်းသည်သူတို့
အားတိမ်းရှောင်၍သွားလိမ့်မည်။☆

7 ထိုကျိုင်းကောင်တို့သည်စစ်ပွဲဝင်ရန် အသင့်ပြင်
လျက်နေသောမြင်းများနှင့်တူကြ၏။ သူတို့၏

ဦးခေါင်းပေါ်မှာရွှေသရဖူဆောင်းထားသည် နှင့်တူ၏။
သူတို့၏မျက်နှာသည်လူမျက်နှာ နှင့်တူ၏။-

☆ 8 သူတို့သည်အမျိုးသမီးများ၏ဆံပင်နှင့်တူ
သောခေါင်းမွေးများရှိ၏။ သူတို့၏သွားသည်

ခြင်္သေ့သွားနှင့်တူ၏။-☆ 9 သူတို့၏ရင်အုပ်တွင်သံရင်အုပ်တန်ဆာတပ်
ဆင်ထားသည်နှင့်တူ၏။ သူတို့၏အတောင်ခပ်

သံသည်စစ်ပွဲဝင်ရန်မောင်းနှင်လာသောမြင်း

☆ 9:3 ထွ၊ ၁၀:၁၂-၁၅။ ☆ 9:4 ယောဇ၊ ၉:၄။ ☆ 9:6 ယောဘ၊ ၃:၂၁။

ယော၊ ၈:၃။ ☆ 9:7 ယောလ၊ ၂:၄။ ☆ 9:8 ယောလ၊ ၁:၆။

ရထားများ၏အသံနှင့်တူ၏။-☆ 10 သူတို့၏အမြီးသည်ကင်းမြီးကောက်နှင့်တူ၍ဆူးရှိ၏။ သူတို့အမြီးတွင်လူတို့အား ငါးလတိုင်တိုင်ဘေးဥပဒ်ရောက်စေနိုင်သော တန်ခိုးရှိ၏။

11 သူတို့၏ဘုရင်ကားတွင်းနက်ကြီး၏ကောင်းကင်တမန်ဖြစ်၏။ သူ၏နာမည်မှာဟေဗြဲဘာသာ စကားအားဖြင့် အဗနု ဒု န်ဟူ၍လည်းကောင်း၊ ဂရိဘာသာအားဖြင့်အပေါလျူ န်ဟူ၍လည်းကောင်းဖြစ်၏။ (အပေါလျူ၏အနက်မှာ“ဖျက် ဆီးသူ” ဟူ၍ဖြစ်သတည်း။)

12 အမ္မိဂလာတစ်ပါးကုန်လွန်သွားလေပြီ။ ထိုနောက် မှအမ္မိဂလာနှစ်ပါးလာဦးမည်။

13 ထိုနောက်ဆဋ္ဌမကောင်းကင်တမန်တံပိုးခရာ မှုတ်လိုက်သောအခါ ဘုရားသခင်၏ရှေ့တော်၌ ရှိသောရွှေယဇ်ပလ္လင်၏ထောင့်လေးထောင့်မှထွက် လာသောအသံကိုငါကြားရ၏။-☆ 14 ထိုအသံကဆဋ္ဌမကောင်းကင်တမန် ဖရတ်မြစ်ကြီးအနီးမှာချည်နှောင်ထားသော ကောင်းကင်တမန်လေးပါးကိုဖြေလွှတ်လော့” ဟုဆို၏။-

15 ထိုကောင်းကင်တမန်လေးပါးတို့သည်အနှောင် အဖွဲ့မှလွတ်မြောက်၍သွားကြ၏။ သူတို့သည် ဤမည်သောနှစ်၊ လ၊ နေ့ရက်၊ အချိန်နာရီ၌ကမ္ဘာ ၏လူဦးရေသုံးပုံတစ်ပုံကိုသုတ်သင်ပစ်ရန် အတွက်အသင့်ရှိနေသူများဖြစ်ကြ၏။-

16 မြင်းစီးသူရဲများ၏အရေအတွက်မှာကုဋေနှစ်ဆယ်ရှိကြောင်းကိုငါကြားသိရ၏။-

17 ဗျာဒိတ်ရူပါရုံ၌မြင်းစီးသူရဲများသည်ကန်ရောင်၊ အပြာရောင်၊ မီးလျှံရောင်ရှိသောရင်အုပ်တန်ဆာများကိုဝတ်ဆင်ထားကြသည်ကိုငါမြင်ရ၏။ မြင်းတို့၏ဦးခေါင်းများသည်ခြင်္သေ့ဦးခေါင်းများနှင့်တူ၏။ သူတို့၏ခံတွင်းမှမီးလျှံ၊ မီးခိုး၊ ကန်များထွက်လာ၏။-

18 ယင်းသို့ခံတွင်းမှထွက်သည့်မီးလျှံ၊ မီးခိုး၊ ကန်တည်းဟူသောဘေးသုံးပါးကြောင့်ကမ္ဘာလူဦးရေသုံးပုံတစ်ပုံသေကြကုန်၏။-

19 မြင်းတို့၏တန်ခိုးစွမ်းရည်သည်သူတို့၏ခံတွင်းနှင့်အမြီးတွင်ရှိ၏။ သူတို့၏အမြီးများသည်မြွေများနှင့်တူ၏။ ထိုအမြီးများတွင်ဦးခေါင်းများပေါက်လျက်ယင်းအမြီးများဖြင့်လူတို့ အားအနုတရာယ်ပြုကြ၏။

20 ဤဘေးဒဏ်ဖြင့်မသေဘဲကျန်ရှိနေသောသူတို့သည်နောင်တမရကြ။ မိမိတို့လက်ဖြင့်ပြုလုပ်သည့်ဘုရားများကိုမစွန့်လွှတ်ကြ။ နတ်မိစ္ဆာများကိုလည်းကောင်း၊ မျက်စိမမြင်၊ နားမကြား၊ မလှုပ်မရှားနိုင်သောရွှေ၊ ငွေ၊ ကြေး၊ ကျောက်၊ သစ် သားစသည်ဖြင့်ပြီးသောရုပ်တုများကိုလည်း

ကောင်းကိုးကွယ်လျက်ပင်ရှိနေကြသေး၏။-☆

21 လူအသက်ကိုသတ်ခြင်း၊ စုန်းနတ်ပြုစားခြင်း၊
ကာမဂုဏ်လိုက်စားခြင်း၊ သူ့ဥစ္စာခိုးခြင်း
အပြစ်များအတွက်လည်းနောင်တမရကြ။

10

စာစောင်ငယ်ကိုင်ထားသောကောင်းကင်တမန်

1 ထိုနောက်ကောင်းကင်မှခွန်အားကြီးမားသော
ကောင်းကင်တမန်တစ်ပါးဆင်းသက်လာသည်
ကိုငါမြင်ရ၏။ သူသည်မိုးတိမ်ကိုဝတ်ဆင်
၍သူ၏ဦးခေါင်းပတ်လည်တွင်သက်တန်ရှိ၏။
သူ၏မျက်နှာသည်နေနှင့်တူ၏။ သူ၏ခြေ
ထောက်တို့သည်မီးဖြင့်ပြီးသောတိုင်များ နှင့်တူ၏။-

2 သူသည်ဖွင့်ထားသောစာစောင်ငယ်ကိုကိုင် ထား၏။
လက်ယာခြေဖြင့်ပင်လယ်ပေါ်၌လည်း ကောင်း၊
လက်ဝဲခြေဖြင့်ကုန်းမြေပေါ်၌လည်း ကောင်းရပ်လျက်၊-

3 ခြင်္သေ့ဟောက်သကဲ့သို့ကျယ်သောအသံဖြင့်
ကြွေးကြော်၏။ ယင်းသို့ကြွေးကြော်လိုက်သော
အခါမိုးကြိုးသံခုန်ချက်မြည်လေ၏။-

4 ထိုအချိန်၌မိုးကြိုးသံတို့ကမိန့်မြွက်သည့်
စကားကို ငါသည်ရေးမှတ်မည်ပြုသော် မရေး
မမှတ်နှင့်။ မိုးကြိုးသံခုန်ချက်မိန့်မြွက်သည့်

☆ 9:20 ဆာ၊ ၁၁၅:၄-၇၊ ၁၃၅:၁၅-၁၇။ ဒါ၊ ၅:၂၃။

စကားကိုလျှို့ဝှက်ထားလော့။^၁ ဟုကောင်းကင်
မှထွက်သောအသံကိုငါကြားရ၏။

^၅ ထိုနောက်ပင်လယ်နှင့်ကုန်းမြေပေါ်တွင်ရပ်နေ
သောကောင်းကင်တမန်သည် မိမိ၏လက်ယာ
ကိုကောင်းကင်သို့မြှောက်ချီကာ၊-^၆ ကမ္ဘာအဆက်ဆက်အသက်ရှင်တော်

မြေ၊ ပင်လယ်မှစ၍အရာခပ်သိမ်းတို့ကို
ဖန်ဆင်းတော်မူသောဘုရားသခင်၏နာမ
တော်ကိုတိုင်တည်လျက်“နောက်ထပ်နှောင့်နှေး
ကြန့်ကြာမှုရှိမည်မဟုတ်။ ဘုရားသခင်

သည်မိမိ၏အစေခံပရောဖက်တို့အား
ဗျာဒိတ်ပေးတော်မူခဲ့သည်နှင့်အညီ၊-

^၇ သတ္တမကောင်းကင်တမန်တံပိုးခရာမှုတ်သော
အခါ၌ ကိုယ်တော်သည်မိမိ၏နက်နဲသော
အကြံအစည်တော်တို့ကိုပြီးမြောက်စေ တော်မူမည်”
ဟုဆိုလေသည်။

^၈ ကောင်းကင်မှငါကြားရသည့်မိန့်မြွက်သံက
ငါ့အား“သွားလော့။ ပင်လယ်နှင့်ကုန်းမြေပေါ်
တွင်ရပ်လျက်နေသောကောင်းကင်တမန်လက်
၌ဖွင့်ထားသောစာစောင်ကိုယူလော့။” ဟုဆို ပြန်၏။^၉

^၉ သို့ဖြစ်၍ငါသည်ထိုကောင်းကင်တမန်ထံ
သို့သွားပြီးလျှင် စာစောင်ငယ်ကိုပေးရန်
တောင်း၏။ ကောင်းကင်တမန်က“ဤစာစောင်

☆ 10:5 ထွ၊ ၂၀:၁၁။ တရား၊ ၃၂:၄၀။ ဒါ၊ ၁၂:၇။ အာ၊ ၃:၇။ ☆ 10:8
ယေဇ၊ ၂:၈-၃:၃။

ကိုယူ၍စားလော့။ သင်၏ဝမ်းကိုခါးစေ လိမ့်မည်။
သို့ရာတွင်သင်၏ခံတွင်း၌ပျား ရည်ကဲ့သို့ချိုလိမ့်မည်''
ဟုဆို၏။

10 ငါသည်ကောင်းကင်တမန်၏လက်မှစာစောင်
ငယ်ကိုယူ၍စား၏။ ထိုစာစောင်သည်ငါ၏
ခံတွင်း၌ပျားရည်ကဲ့သို့ချို၏။ ဝမ်းတွင်း
သို့ရောက်သောအခါ၌မူခါးလေသည်။-

11 ထိုနောက်ကောင်းကင်တမန်က''သင်သည်
များစွာသောတိုင်းနိုင်ငံများ၊ ဘာသာစကား
အမျိုးမျိုးပြောဆိုသောလူမျိုးများ၊ ရှင်
ဘုရင်များ၏အကြောင်းနှင့်စပ်လျဉ်းသည့်
ဘုရားသခင်၏ဗျာဒိတ်တော်ကိုနောက်
တစ်ဖန်ဟောကြားရဦးမည်'' ဟုငါ့အား ဆို၏။

11

သက်သေခံနှစ်ပါး

1 ထိုနောက်ကောင်းကင်တမန်သည်ငါ့အား
တိုင်းတာရန် ကူရိုးတစ်ချောင်းကိုပေးပြီး
လျှင်''ထ၍ဘုရားသခင်၏ဗိမာန်တော်နှင့်
ယဇ်ပလ္လင်ကိုတိုင်းလော့။ ထိုအရပ်တွင်ဝတ်
ပြုကိုးကွယ်နေသူတို့ကိုလည်းရေတွက် လော့။-
☆ 2 ဗိမာန်တော်အြူ ပင်တံတိုင်းကိုမတိုင်းနှင့်၊
အဘယ်ကြောင့်ဆိုသော်ထိုအရာကိုလူမျိုး

ခြားတို့အားပေးအပ်ထားသောကြောင့်ဖြစ်
 ၏။ သူတို့သည်သန်ရှင်းမြင့်မြတ်သောမြို့
 တော်ကိုလေးဆယ်နှစ်လတိုင်တိုင်ခြေဖြင့်
 နင်းကြလိမ့်မည်။-☆ 3 ငါ၏သက်သေခံနှစ်ပါးအားငါစေလွှတ်
 မည်။ သူတို့သည်လျှော်တေအဝတ်ကိုဝတ်၍
 ရက်ပေါင်းတစ်ထောင်နှစ်ရာခြောက်ဆယ်တိုင် တိုင်
 ဗျာဒိတ်တော်ကိုဟောကြားကြလိမ့် မည်'' ဟုဆို၏။

4 ထိုသက်သေခံနှစ်ပါးကားကမ္ဘာမြေကြီး
 ကိုစိုးပိုင်တော်မူသောအရှင်၏ရှေ့တော်၌
 ရှိသောသံလွင်ပင်နှစ်ပင်နှင့်မီးခွက်နှစ် လုံးတို့ဖြစ်၏။-
 ☆ 5 တစ်စုံတစ်ယောက်သောသူသည်ထိုသက်သေ
 ခံနှစ်ပါးအားအ နှု တရာ ယ်ပြုလျှင် သူတို့၏ခံ
 တွင်းမှမီးလျှံများထွက်၍ထိုသူကိုကျွမ်း
 လောင်စေလေသည်။ သူတို့အားအ နှု
 တရာ ယ်ပြု ကြရန်ကြိုးစားသူမှန်သမျှပင်
 ဤနည်း အတိုင်းသေကြရမည်သာဖြစ်၏။-
 6 ထိုသူတို့မှာဗျာဒိတ်တော်ကိုဟောပြော
 သည့်အချိန်ကာလအတွင်း မိုးမရွာစေရန်
 မိုးကောင်းကင်ကိုပိတ်နိုင်သောတန်ခိုးရှိ၏။
 ရေကိုသွေးအဖြစ်သို့ပြောင်းလဲစေနိုင်
 သောတန်ခိုးလည်းရှိ၏။ သူတို့သည်မိမိ
 တို့အလိုရှိသည့်အခါတိုင်းကမ္ဘာမြေကြီး

☆ 11:2 လု၊ ၂၁:၃၄။ ☆ 11:4 ဇာ၊ ၄:၃၊ ၁၁-၁၄။

ကိုဘေးဒဏ်အမျိုးမျိုးသင့်စေနိုင်၏။-☆

7 သို့ရာတွင်သူတို့ဟောပြောကြေညာသည့်
အလုပ်ပြီးစီးသောအခါ၌ တွင်းနက်ကြီး
ထဲမှသားရဲသည်တက်လာ၍သူတို့အား
တိုက်ခိုက်အောင်မြင်သတ်ဖြတ်ပစ်လိမ့်မည်။-

☆ 8 သူတို့၏အလောင်းများသည်မြို့ကြီးများ
၏လမ်းပေါ်တွင်ကျန်ရစ်ကြလိမ့်မည်။ ထိုမြို့
ကားသူတို့၏အရှင်သခင်လက်ဝါးကပ်တိုင်
တွင်တင်၍အသတ်ခံရာမြို့ဖြစ်၏။ ယင်းမြို့
သည် သောဒိုမြို့သို့မဟုတ်အီဂျစ်ပြည်ကို
သရုပ်ဆောင်သောမြို့ဖြစ်သတည်း။-☆

9 တိုင်းနိုင်ငံအသီးသီးရှိဘာသာစကား အမျိုးမျိုးကို
ပြောကြသောလူမျိုးအနွယ် အပေါင်းတို့သည်
သူတို့၏အလောင်းများကို သင်္ဂြိုဟ်ရန်ခွင့်မပြုဘဲ
သုံးရက်ခွဲတိုင်အောင် ကြည့်နေကြလိမ့်မည်။-

10 ကမ္ဘာသူကမ္ဘာသားတို့သည်ပရောဖက်နှစ်ပါး
သေသည့်အတွက် အားရဝမ်းမြောက်လျက်
အချင်းချင်းလက်ဆောင်ပဏ္ဏာများပေးကာ
အောင်ပွဲခံကြလိမ့်မည်။ အဘယ်ကြောင့်ဆို
သော်ထိုပရောဖက်နှစ်ပါးသည် ကမ္ဘာသူ
ကမ္ဘာသားတို့အားများစွာဒုက္ခရောက်စေ

☆ 11:6 ၃ရာ၊ ၁၇:၁။ ထွ၊ ၇:၁၇-၁၉။ ၁ရာ၊ ၄:၈။ ☆ 11:7 ဒံ၊ ၇:၇၊ ၂၁။
ဗျာ၊ ၁၃:၅-၇၊ ၁၇:၈။ ☆ 11:8 ဟေရှာ၊ ၁:၉-၁၀။

ခွဲကြသောကြောင့်ဖြစ်၏။- 11 ထိုနောက်သုံးရက်ခွဲကြာသောအခါဘုရား
သခင်၏ထံတော်မှအသက်ဝိညာဉ်သည်
ထိုသူ တို့အထဲသို့ဝင်သဖြင့်သူတို့သည်ထ၍
မတ်တတ်ရပ်ကြ၏။ ဤအချင်းအရာကို
တွေ့မြင်သူကမ္ဘာသူကမ္ဘာသားတို့သည်
လည်းထိတ်လန့်ကြကုန်၏။- ☆ 12 ထိုနောက်ပရောဖက်နှစ်ပါးတို့သည်“ဤ
သို့တက်ခဲ့လော့” ဟုကောင်းကင်မှမိမိတို့
အားကျယ်စွာပြောသောအသံကိုကြားကြ ရ၏။
သူတို့သည်ရန်သူများစောင့်ကြည့်နေ စဉ်
မိုးတိမ်တိုက်ကိုစီး၍ကောင်းကင်သို့တက် သွားကြ၏။-
☆ 13 ထိုခဏ၌မြေငလျင်ပြင်းစွာလှုပ်သဖြင့်
မြို့ကြီး၏ဆယ်ပုံတစ်ပုံပျက်စီး၍လူပေါင်း
ခုနစ်ထောင်သေကြ၏။ ကြွင်းကျန်သောသူ
တို့သည်ထိတ်လန့်လျက်ကောင်းကင်ဘုံရှင်
ဘုရားသခင်၏ဂုဏ်တော်ကိုချီးကျူးကြ ကုန်၏။☆
14 ဒုတိယအမင်္ဂလာကားကုန်လွန်သွားလေပြီ။
တတိယအမင်္ဂလာသည်မကြာမီလာ လိမ့်မည်။

သတ္တမတံပိုးခရာမှုတ်ခြင်း

15 ထိုနောက်သတ္တမကောင်းကင်တမန်တံပိုးခရာ
မှုတ်လိုက်သောအခါ“ကမ္ဘာလောကကိုအုပ်စိုး
သောအာဏာသည် ငါတို့အရှင်နှင့်ကိုယ်တော်

☆ 11:11 ယောဇ၊ ၃၇:၁၀။ ☆ 11:12 ၃ရာ၊ ၂:၁၁။ ☆ 11:13 ဗျာ၊
၆:၁၂၊ ၁၆:၁၈။

၏မေရှိယလက်ထဲသို့ရောက်လာလေပြီ။

ကိုယ်တော်သည်ကမ္ဘာအဆက်ဆက်စိုးစံတော်

မူလိမ့်မည်။

ဟုကောင်းကင်မှကျယ်စွာပြော

သောအသံများကိုကြားရ၏။-☆ 16 ထိုအခါဘုရားသခင်၏ရှေ့တော်ရှိပလ္လ

၌ ထိုင်လျက်နေသောအကြီးအကဲနှစ်ဆယ့်

လေးပါးတို့သည်ဘုရားသခင်အားပျပ် ဝပ်ရှိခိုးလျက်၊

17 “ပစ္စုပ္ပန်၊ အတိတ်ကာလတို့၌ရှိတော်မူသော အန နှ

တတန်ခိုးရှင်ထာဝရဘုရားသခင်၊

ကိုယ်တော်သည်မိမိ၏မဟာတန်ခိုးတော် ကို

သုံးတော်မူလျက်

လောကကိုအုပ်စိုးတော်မူပြီဖြစ်၍ ကျေးဇူးတော်ကိုချီးမွမ်းပါ၏။

18 ကိုယ်တော်၏အမျက်တော်သက်ရောက်ရာ

ကာလသည်လည်းကောင်း၊

သေလွန်သူတို့ကိုတရားစီရင်တော်မူရာ

ကာလသည်လည်းကောင်း

ယခုအခါကျရောက်လာပြီဖြစ်၍လူမျိုး

အပေါင်းတို့သည်အမျက်ထွက်ကြပါ၏။

ကိုယ်တော်၏အစေခံပရောဖက်များ၊ ကိုယ်တော်၏

လူစုဝင်အပေါင်း၊

ကိုယ်တော်ကိုကြောက်ရွံ့ရှိသေသူ၊ အကြီး အငယ်တို့

ဆုလာဘ်တော်ကိုခံယူရန်

☆ 11:15 ထွ၊ ၁၅:၁၈။ ဒါ၊ ၂:၄၄၊ ၇:၁၄၊ ၂၇။

အချိန်ကာလသည်လည်းကောင်း၊ ကမ္ဘာမြေ ကြီးကို
 ပျက်စီးစေသူတို့
 ပျက်စီးရမည့်အချိန်ကာလသည်လည်း ကောင်း
 ရောက်ရှိလာပါပြီ။
 ဟုဘုရားသခင်အားလျှောက်ထားကြ၏။-
 ☆ 19 ထိုအခါကောင်းကင်ဘုံ၌ဘုရားသခင်
 ၏ဗိမာန်တော်တံခါးသည်ပွင့်၍လာသဖြင့်
 ဗိမာန်တော်ထဲကပဋိညာဉ်သေတ္တာတော်ကို
 ငါမြင်ရ၏။ ထိုနောက်လျှပ်စစ်များပြက်
 ခြင်း၊ မိုးခြိမ်းခြင်း၊ မြေငလျင်လှုပ်ခြင်း၊ မိုး
 သီးမှုန်တိုင်းကြီးကျခြင်းများဖြစ်လေ သည်။☆

12

အမျိုးသမီးနှင့်မြွေနှစ်ပါး

1 ထိုနောက်မိုးကောင်းကင်တွင်အတိတ်နိမိတ်
 ကြီးတစ်ရပ်ပေါ်လာသည်ကိုငါမြင်ရ၏။
 အမျိုးသမီးတစ်ယောက်သည်နေကိုဝတ်ရုံ
 ကာ၊ လ၏အပေါ်တွင်ခြေတင်၍ကြယ်တစ်
 ဆယ့်နှစ်လုံးပါသည့်သရဖူကိုဆောင်း၍ ထား၏။-
 2 သူသည်မကြာမီသားဖွားမည်ဖြစ်၍သား
 ဖွားခြင်းဝေဒနာဖြင့်အော်လျက်နေ၏။

☆ 11:18 ဆာ၊ ၂:၅။ ၁၁၀:၅၊ ၁၁၅:၁၃။ ☆ 11:19 ဗျာ၊ ၈:၅။ ၁၆:၁၈၊ ၂၁။

3 မိုးကောင်းကင်တွင်အခြားအတိတ်နိမိတ်
တစ်ရပ်ပေါ်လာပြန်၏။ ဦးခေါင်းခုနစ်လုံး၊ ဦး

ချိုဆယ်ချောင်းရှိသောနဂါးနီကြီးတစ်ကောင်

သည်မိမိ၏ဦးခေါင်းများပေါ်တွင်သရဖူ

ခုနစ်လုံးကိုဆောင်း၍ထား၏။-☆ 4 သူသည်မိုးကောင်းကင်ကကြယ်တာရ

တစ်ပုံကို မိမိအမြီးဖြင့်ဆွဲငင်ကာကမ္ဘာမြေ

ပေါ်သို့ပစ်ချလိုက်၏။ နဂါးကြီးသည်သားဖွား

အံ့ဆဲဆဲဖြစ်သောအမျိုးသမီး၏ရှေ့တွင်

ရပ်လျက် ထိုအမျိုးသမီးသားဖွားသည်နှင့်

တစ်ပြိုင်နက်သားငယ်ကိုစားမျိုရန်စောင့် ၍နေ၏။-

☆ 5 ထိုနောက်ထိုအမျိုးသမီးသည်လူမျိုးတကာ

တို့ကို သံလုံတံဖြင့်အုပ်စိုးမည့်သားယောကျ်ား

ကိုဖွားမြင်လေသည်။ သို့ရာတွင်ထိုသားငယ်

သည်သူ၏မိခင်ထံမှဘုရားသခင်စံတော်

မူရာပလ္လင်တော်သို့ချီယူခြင်းကိုခံရ၏။-☆

6 အမျိုးသမီးသည်တောက နှံ တာရတွင်ဘုရား

သခင်ပြင်ဆင်ထားတော်မူသောအရပ်သို့

ထွက်ပြေးလေ၏။ ထိုအရပ်တွင်သူသည်ရက် ပေါင်း

၁၂၆၀ အထိပြုစုစောင့်ရှောက်ခြင်းကို ခံရ၏။

7 ထိုနောက်ကောင်းကင်၌စစ်ဖြစ်လေသည်။ မိ

ကု ခေလ နှင့်သူ၏ကောင်းကင်တမန်များသည်

နဂါး ကိုတိုက်ခိုက်ကြ၏။ နဂါးနှင့်သူ၏ဘက်သား

☆ 12:3 ဒံ၊ ၇:၇။ ☆ 12:4 ဒံ၊ ၈:၁၀။ ☆ 12:5 ဟေရှာ၊ ၆၆:၇။ ဆာ၊

၂:၉။

ကောင်းကင်တမန်တို့ကပြန်လှန်တိုက်ခိုက်
 ကြသော်လည်း၊-☆ 8 အရေးရှုံးနိမ့်သွားကြ၏။
 သူတို့သည်ကောင်းကင်တွင်နေရန်အခွင့်မရကြတော့ချေ။-
 9 ကမ္ဘာသူကမ္ဘာသားတို့အားလှည့်ဖြားသူနတ်
 မိစ္ဆာဘုရင်ဟူ၍လည်းကောင်း၊ စာတန်ဟူ၍
 လည်းကောင်းခေါ်ဝေါ်ခြင်းခံရသူရှေးမြေ
 နဂါးကြီးသည် မိမိ၏ဘက်သားကောင်းကင်
 တမန်များနှင့်အတူကမ္ဘာမြေပေါ်သို့ပစ်ချ
 ခြင်းကိုခံရလေသည်။☆

10 ထိုနောက်ကောင်းကင်မှကျယ်စွာသောအသံ
 က“ယခုအခါဘုရားသခင်၏ကယ်တင်
 ခြင်းသက်ရောက်လာလေပြီ။ ယခုအခါ
 ဘုရားသခင်သည်ဘုရင်ဖြစ်ကြောင်းပြသ
 တော်မူပြီ။ ခရစ်တော်သည်လည်းသူ၏အာ
 ဏာတော်စက်ကိုပြတော်မူပြီ။ အဘယ်
 ကြောင့်ဆိုသော်ငါတို့၏ညီအစ်ကိုများ
 အားနေ့ရောည ခွံပါ ငါတို့၏ဘုရားသခင်
 ရှေ့တော်တွင် ပြစ်တင်စွပ်စွဲလျက်နေသူကို
 ကောင်းကင်ဘုံမှနှင်ထုတ်လိုက်ပြီဖြစ်သော
 ကြောင့်တည်း။-☆ 11 ငါတို့၏ညီအစ်ကိုများသည်သိုးသူငယ်
 တော်၏သွေးတော်အားဖြင့်လည်းကောင်း၊

☆ 12:7 ဒါ ၁၀:၃၃၊ ၂၁၊ ၁၂:၁။ ယုဒ၊ ၉။ ☆ 12:9 က၊ ၃:၁။ လု၊ ၁၀:၁၈။

☆ 12:10 ယောဘ၊ ၁:၉-၁၁။ အ၊ ၃:၁။

မိမိ တို့ဟောပြောကြေညာသည့်နှုတ်ကပတ်
 တရားတော်အားဖြင့်လည်းကောင်းစာတန်
 ကိုအောင်မြင်ခဲ့ကြ၏။ သူတို့သည်အသေ
 ခံသည်တိုင်အောင်မိမိတို့အသက်ကို မနှံ့မြောကြ။-
 12 သို့ဖြစ်၍အချင်းမိုးကောင်းကင်နှင့်ကောင်းကင်
 သားတို့၊ ဝမ်းမြောက်ရွှင်မြူးကြလော့။ ကုန်းမြေ
 နှင့်ပင်လယ်တို့အတွက်အမင်္ဂလာဖြစ်ပါသည်
 တကား။ အဘယ်ကြောင့်ဆိုသော်နတ်မိစ္ဆာဘုရင်
 သည် မိမိ၏နေရက်ကာလအနည်းငယ်သာ
 ကျန်ရှိသည်ကိုသိသဖြင့်ပြင်းစွာအမျက် ထွက်လျက်
 သင်တို့ထံသို့ရောက်ရှိလာပြီ ဖြစ်သောကြောင့်တည်း။
 ဟုပြောသည်ကို ငါကြားရ၏။

13 မိမိသည်ကမ္ဘာမြေပေါ်သို့ပစ်ချခြင်းခံရ
 သည်ကိုနဂါးသိသောအခါ သားယောကျ်ား
 လေးဖွားမြင်သူအမျိုးသမီးအားလိုက် ၍ဖမ်းလေ၏။-
 14 အမျိုးသမီးသည်တောက နှံ့ တာရရှိမိမိအရပ်
 သို့ပျံသန်းသွားနိုင်ရန် လင်းယုန်ကြီး၏အတောင်
 နှစ်ခုကိုရရှိထားသည်။ သူသည်ထိုအရပ်တွင်
 သုံးနှစ်ခွဲတိုင်တိုင် နဂါး၏ဘေးမှကင်းလွတ်
 လုံခြုံလျက်ပြုစုစောင့်ရှောက်ခြင်းကိုခံရ မည်ဖြစ်၏။-
 ☆ 15 နဂါးသည်အမျိုးသမီးအားရေအဟုန်တွင်
 မျောပါသွားစေရန် မိမိ၏ခံတွင်းမှရေကို

မြစ်သဖွယ်မှုတ်ထုတ်လိုက်၏။- 16 သို့ရာတွင်မြေကြီးသည်မိမိ၏ခံတွင်း
 ဖွင့်၍ နဂါးမှုတ်ထုတ်လိုက်သောမြစ်ရေကို
 မျိုချကာအမျိုးသမီးအားကယ်ဆယ် လိုက်သည်။-
 17 ထိုအခါနဂါးသည်အမျက်ထွက်သဖြင့်
 အမျိုးသမီး၏ကျန်ကြွင်းနေသေးသော
 သားမြေးများတည်းဟူသော ဘုရားသခင်
 ၏ပညတ်တော်တို့ကိုစောင့်ရှောက်၍သခင်
 ယေရှုဖော်ပြတော်မူသော သမ္မာတရားတော်
 ကိုသစ္စာရှိစွာထိန်းသိမ်းသူများအားတိုက်
 ခိုက်ရန်ထွက်ခွာသွား၏။- 18 နဂါးသည်ပင်လယ်ကမ်းခြေတွင်ရပ်လျက်

13

သားရဲနှစ်ကောင်

1 ထိုနောက်ပင်လယ်ထဲမှဦးချိုဆယ်ချောင်း
 နှင့်ဦးခေါင်းခုနစ်လုံးရှိသော သားရဲတစ်
 ကောင်တက်လာသည်ကိုငါမြင်ရ၏။ သူ၏
 ဦးချိုတစ်ချောင်းစီတွင်သရဖူဆောင်းထား
 ၏။ သူ၏ဦးခေါင်းတစ်လုံးစီပေါ်၌လည်း
 ဘုရားသခင်၏အသရေတော်ကိုရှုတ်ချ
 သည့်အမည်နာမကိုရေးသားထား၏။-☆
 2 ငါမြင်ရသည့်သားရဲသည်ကျားသစ်နှင့်တူ
 ၏။ သူ၏ခြေတို့သည်ဝက်ဝံခြေများနှင့်တူ၍
 သူ၏နှုတ်သည်ခြင်္သေ့၏နှုတ်နှင့်တူ၏။ နဂါး

☆ 13:1 ဒါ ၇:၃။ ဗျာ ၁၇:၃၊ ၇-၁၂။

သည်မိမိ၏တန်ခိုးနှင့်မိမိ၏ပလ္လင်ကိုလည်း
 ကောင်း၊ ကြီးမားသောအာဏာစက်ကိုလည်း
 ကောင်းထိုသားရဲအားပေးအပ်၏။-☆

3 သူ၏ဦးခေါင်းတစ်လုံးမှာသေလောက်သည့်
 ဒဏ်ရာရထားသကဲ့သို့ရှိသော်လည်း ထို
 ဒဏ်ရာမှာပျောက်ကင်းလျက်နေလေပြီ။

ကမ္ဘာ သူကမ္ဘာသားအပေါင်းတို့သည်ထိုသားရဲ
 အားအံ့ဩလျက်သူ၏နောက်သို့လိုက်ကြ ကုန်၏။-

4 နဂါးသည်မိမိ၏အာဏာကိုသားရဲအား
 အပ်နှင်းပေးသူဖြစ်သဖြင့် လူတို့သည်နဂါး
 ကိုကိုးကွယ်ကြ၏။ လူတို့က`ဤသားရဲနှင့်
 အဘယ်သူတူပါသနည်း။ သူ့အားအဘယ်
 သူဆိုင်ပြိုင်တိုက်ခိုက်နိုင်ပါသနည်း'' ဟုဆို
 လျက်သားရဲကိုလည်းရှိခိုးကြ၏။

5 ထိုသားရဲသည်ကြွားဝါ၍ဘုရားသခင်အား
 ပြစ်မှားပြောဆိုခွင့်ကိုလည်းကောင်း၊ လေးဆယ့်
 နှစ်လပတ်လုံးအုပ်စိုးပိုင်ခွင့်ကိုလည်းကောင်း
 ရရှိထား၏။-☆ 6 သူသည်ဘုရားသခင်နှင့်ကိုယ်တော်၏နာမ
 တော်ကိုလည်းကောင်း၊ ကိုယ်တော်ကျိန်းဝပ်တော်
 မူရာကိုလည်းကောင်း၊ ကောင်းကင်ဘုံတွင်စံစား
 သူတို့ကိုလည်းကောင်းပြစ်မှားပြောဆိုရန်
 မိမိ၏နှုတ်ကိုဖွင့်လေ၏။- 7 သူသည်ဘုရားသခင်၏လူစုတော်အားတိုက်

☆ 13:2 ဒံ၊ ၇:၄-၆။ ☆ 13:5 ဒံ၊ ၇:၈၊ ၂၅၊ ၁၁:၃၆။

ခိုက်၍ အနိုင်ရခွင့်နှင့်တိုင်းနိုင်ငံအသီးသီးရှိ
 ဘာသာစကားအမျိုးမျိုးကို ပြောဆိုသောလူ
 အမျိုးအနွယ်ခပ်သိမ်းအား အုပ်စိုးပိုင်ခွင့်ကို
 လည်းရရှိပေသည်။-☆ 8 အသေသတ်ခြင်းခံရသည့်သိုးသူငယ်တော်
 ၏အသက်စာစောင်တွင် ကမ္ဘာလောကကိုဖန်
 ဆင်းတော်မမူမီကပင် စာရင်းဝင်သူတို့မှ
 တစ်ပါးကမ္ဘာသူကမ္ဘာသားအပေါင်းတို့သည်
 ထိုသားရဲအားရှိခိုးကြလိမ့်မည်။☆

9 “ကြားတတ်သောနားရှိသူတို့ကြားကြပါစေ။-
 10 အဖမ်းခံရမည့်သူသည်အဖမ်းခံရမည်
 သာဖြစ်သည်။ ဌ ဌားဘေးနှင့်သေရမည့်သူသည်
 လည်းဌ ဌားဘေးနှင့်သေရမည်သာဖြစ်၏။
 ဤ အကြောင်းကြောင့်ဘုရားသခင်၏လူစု
 တော်သည်တည်ကြည်သူများ၊ သစ္စာရှိသူ
 များဖြစ်ရန်လိုပေသည်။☆

11 ထိုနောက်အခြားသားရဲတစ်ကောင်ကိုငါမြင်
 ရ၏။ သူသည်မြေကြီးထဲမှထွက်လာ၏။ သူ
 မှာသိုးချိုနှင့်တူသောဦးချိုနှစ်ချောင်းရှိ၏။
 သူသည်နဂါးကဲ့သို့စကားပြော၏။- 12 သူသည်ပထမသားရဲ၏အာဏာရှိသူ
 ကိုထိုသားရဲ၏ရှေ့တွင်သုံးစွဲ၏။ သူသည်
 သေလောက်သည့်ဒဏ်ရာပျောက်ကင်းသွားသည့်

☆ 13:7 ဒံ၊ ၇:၂၁။ ☆ 13:8 ဆာ၊ ၆၉:၂၈။ ☆ 13:10 ယေ၊ ၁၅:၂၊
 ၄၃:၁၁။

ပထမသားရဲကိုကမ္ဘာသူကမ္ဘာသားတို့
 အားကိုးကွယ်စေ၏။- 13 ဒုတိယသားရဲသည်အံ့ဩဖွယ်နိမိတ်လ
 ကဲ့ ခဏာများကိုပြ၏။ လူအပေါင်းတို့မျက်မှောက်
 ၌ကောင်းကင်မှကမ္ဘာမြေပေါ်သို့မီးများ ကျလာစေ၏။-
 14 သူသည်ပထမသားရဲ၏ရှေ့၌ပြပိုင်ခွင့်
 ရှိသည့်နိမိတ်လ ကဲ့ ခဏာများကိုပြ၍ ကမ္ဘာ
 သူကမ္ဘာသားတို့အားမှောက်မှားလမ်းလွဲစေ
 လေသည်။ ဌ ဌားဒဏ်ရာကိုရရှိသော်လည်း
 မသေဘဲရှင်နေသူထိုသားရဲအား ရှိသေ
 ဂုဏ်ပြုသည့်အနေဖြင့်သူ၏ရုပ်တုကိုပြု
 လုပ်ရန်ကမ္ဘာသူကမ္ဘာသားတို့အားစေခိုင်း ၏။-
 15 ထိုရုပ်တုသည်စကားပြောနိုင်ရန်လည်း
 ကောင်း၊ မိမိအားမရှိခိုးသူအပေါင်းတို့
 အားသေစေနိုင်ရန်လည်းကောင်း ဒုတိယ
 သားရဲသည်ထိုရုပ်တုကိုအသက်သွင်း
 ပေးခွင့်ကိုလည်းရ၏။- 16 ထိုသားရဲသည်ကြီးမြတ်သူနှင့်သိမ်ငယ်သူ၊
 ချမ်းသာသူနှင့်ဆင်းရဲသူ၊ ကျွန်နှင့်ကျွန်မ
 ဟုတ်သူရှိရှိသမျှသောလူတို့အားလက်
 ယာလက်တွင်ဖြစ်စေ၊ နဖူးတွင်ဖြစ်စေမိမိ
 ၏အမှတ်တံဆိပ်ရိုက်နှိပ်ထားစေ၏။-
 17 ထိုအမှတ်တံဆိပ်တည်းဟူသောသားရဲ၏
 နာမည် သို့မဟုတ်ကိုယ်စားပြုသည့်ကိန်း
 ဂဏ န်းကို ရိုက်နှိပ်ထားသူမှတစ်ပါးအဘယ်

သူမျှကုန်ရောင်းကုန်ဝယ်ခွင့်မရ။

18

ဤကိစ္စနှင့်ပတ်သက်၍ဉာဏ်ပညာရှိရန်လိုပေသည်။ ဉာဏ်ပညာရှိသူသည်သားရဲ၏ ကိန်းဂဏန်းအနက်ကိုတွက်ချက်ကြည့်နိုင် ၏။ ထိုကိန်းဂဏန်းသည်လူတစ်ယောက်၏ နာမည်ကိုကိုယ်စားပြု၏။ ထိုကိန်းဂဏန်း မှာခြောက်ရာခြောက်ဆယ့်ခြောက်ဖြစ်သတည်း။

14

သိုးသူငယ်တော်နှင့်ကိုယ်တော်၏လူစုတော်

1

ထိုနောက်ကြည့်လိုက်သောအခါဇီအုန်တောင်ပေါ်တွင် သိုးသူငယ်တော်ရပ်နေသည်ကိုငါမြင်ရ၏။ သူ၏နာမနှင့်ခမည်းတော်၏နာမတော်ကိုနဖူးတွင် ရေးမှတ်ထားသူလူပေါင်းတစ်သိန်းလေးသောင်းလေးထောင်တို့သည် သိုး သူငယ်တော်နှင့်အတူရှိကြ၏။-☆

2

ကောင်းကင်မှသမုဒ္ဒရာဟုန်းသံနှင့်မိုးချုန်းသံကြီးကဲ့သို့သောအသံကို ငါကြားရ၏။ ထိုအသံသည်စောင်းသမားများတီးသည့် စောင်းသံနှင့်တူ၏။- 3 ထိုသူတစ်သိန်းလေးသောင်းလေးထောင်တို့သည် ပလ္လင်တော်ရှေ့၌လည်းကောင်း၊ သက်ရှိ သတ္တဝါလေးပါးနှင့်အကြီးအကဲများ၏ ရှေ့၌လည်းကောင်းရပ်လျက်သီချင်းသစ်ကို

☆ 14:1 ယေဇ၊ ၉:၄။ ဗျာ၊ ၇:၃။

သီဆိုကြ၏။ လူသားအပေါင်းတို့အထဲ
 မှုရွေးနှုတ်ကယ်တင်ခြင်းခံရသူ၊ လူတစ်
 သိန်းလေးသောင်းလေးထောင်မှတစ်ပါး
 အခြားအဘယ်သူမျှထိုသီချင်း ကိုမသီဆိုတတ်။-
 4 ထိုသူတို့သည်ကာမဂုဏ်ခံစားမှုနှင့်ကင်း
 လွတ်သူလူပျိုစင်များဖြစ်၍ သိုးသူငယ်
 တော်သွားလေရာအရပ်သို့လိုက်ကြ၏။
 သူ တို့သည်လူသားတို့အနက်ကရွေးနှုတ်
 ကယ်တင်ခြင်းခံရသဖြင့် ဘုရားသခင်နှင့်
 သိုးသူငယ်တော်အား အဦးဆုံးဆက်သ
 ခြင်းခံရသူများဖြစ်ကြသတည်း။- 5 သူတို့သည်အဘယ်အခါမျှ
 လိမ်လည်၍ မပြောတတ်။ အပြစ်ကင်းစင်သူများဖြစ်
 ပေသည်။*

ကောင်းကင်တမန်သုံးပါး

6 ထိုနောက်ကောင်းကင်အလယ်တွင်
 ကောင်းကင် တမန်တစ်ပါးပျံဝဲလျက်နေသည်ကိုငါ
 မြင်ရ၏။ သူသည်တိုင်းနိုင်ငံအသီးသီးရှိ
 ဘာသာစကားအမျိုးမျိုးကိုပြောဆိုသူ
 လူအမျိုးအနွယ်ခပ်သိမ်းတို့အား ကြေညာ
 ရန်ထာဝရသတင်းကောင်းကိုယူဆောင် လာ၏။-
 7 ထိုကောင်းကင်တမန်က`ဘုရားသခင်တရား
 စီရင်တော်မူရာနေ့ရက်သည်ကျရောက်၍လာ

☆ 14:5 ၆၉၊ ၃:၁၃။

လေပြီ။ ထို့ကြောင့်ကိုယ်တော်ကိုကြောက်ရွံ့ရုံရှိသေ
ကြလော့။ ဂုဏ်တော်ကိုချီးကျူးကြလော့။ ကောင်း
ကင်းနှင့်ကမ္ဘာမြေကြီးကိုလည်းကောင်း၊ ပင်လယ်
နှင့်စမ်းပေါက်များကိုလည်းကောင်းဖန်ဆင်း
တော်မူသောအရှင်ကိုရှိခိုးကြလော့။" ဟု
အသံကျယ်စွာကြွေးကြော်လေ၏။

8 ထိုနောက်ဒုတိယကောင်းကင်တမန်ပေါ်လာ
ပြီးလျှင်၊ "ဗာဗုလု န်မြို့ကြီးပြိုပျက်လေပြီ၊
ပြိုပျက်လေပြီ။ ထိုမြို့သည်ကာမဂုဏ်လိုက်
စားမှုတည်းဟူသောစပျစ်ရည်ကိုလူမျိုး
တကာတို့အားတိုက်လေပြီ" ဟုကြွေးကြော်၏။☆

9 ထိုနောက်တတိယကောင်းကင်တမန်
ပေါ်လာ လျက် "သားရဲနှင့်သူ၏ရုပ်တုကိုရှိခိုး၍
မိမိ ၏နဖူးသို့မဟုတ်လက်တွင် ထိုသားရဲ၏
အမှတ်တံဆိပ်ကိုရိုက်နှိပ်ထားသောသူသည်၊-

10 ဘုရားသခင်၏အမျက်တော်ဖလားမှ ပြင်း
ထန်သောအမျက်တော်တည်းဟူသောစပျစ်
ရည်ကိုသောက်ရလိမ့်မည်။ မြင့်မြတ်သန့်ရှင်း
သောကောင်းကင်တမန်များနှင့်သိုးသူငယ် တော်၏ရှေ့၌
ကန်နှင့်မီးထဲတွင်နှိပ်စက်ညှဉ်း ဆဲခြင်းကိုခံရလိမ့်မည်။-

☆ 11 ထိုမီးလျှံမှမီးခိုးသည် ထာဝစဉ်အထက်
သို့တက်လျက်နေ၏။ သားရဲနှင့်သူ၏ရုပ်တုကို ရှိခိုး၍

☆ 14:8 ဟေရှာ၊ ၂၁:၉။ ယော၊ ၅၁:၈။ ဗျာ၊ ၁၈:၂။ ☆ 14:10 ဟေရှာ၊
၅၁:၁၇။ ကာ၊ ၁၉:၂၄။ ယောဇ၊ ၃၈:၂၂။

သားရဲ၏နာမည်တံဆိပ်နှိပ်ခြင်းခံရ သူအပေါင်းတို့သည်
နေရေည ဌ်ပါသက်သာ ရာရလိမ့်မည်မဟုတ်''
ဟုအသံကျယ်စွာ ကြွေးကြော်လေ၏။[☆]

¹² ဘုရားသခင်၏ပညတ်တော်ကိုစောင့်ထိန်း၍
ခရစ်တော်ကိုသစ္စာရှိကြသောဘုရားသခင်
၏လူစုတော်သည် ဤအခြေအနေမျိုး၌ခံ
နိုင်ရည်ရှိရန်လိုပေသည်။

¹³ ထိုနောက်ကောင်းကင်မှ ``ရေးမှတ်လော့။
ယခုအချိန် မှစ၍သခင်ဘုရား၏အမှုတော်ကိုဆောင်ရွက်
လျက် သေဆုံးသူတို့သည်မင်္ဂလာရှိကြ၏'' ဟုဆို
သောအသံကိုငါကြားရ၏။ ဝိညာဉ်တော်ကလည်း
``ဤအတိုင်းမှန်ပေ၏။ သူတို့သည်ဆင်းရဲပင်ပန်း
စွာလုပ်ဆောင်ခြင်းမှ ရပ်နားခွင့်ကိုရရှိကြလိမ့်
မည်။ အဘယ်ကြောင့်ဆိုသော်သူတို့၏လုပ်ဆောင်
ချက်အကျိုးသည် သူတို့နှင့်အတူလိုက်ပါ
လျက်ရှိသောကြောင့်ဖြစ်၏'' ဟုမိန့်တော်မူ၏။

ကမ္ဘာမြေပေါ်ကအသီးအနှံများကိုရိတ်သိမ်းခြင်း

¹⁴ တစ်ဖန်ကြည့်လိုက်သောအခါမိုးတိမ်ဖြူတစ်ခု
ကို ငါမြင်ရ၏။ ထိုမိုးတိမ်ပေါ်တွင်လူနှင့်တူသော
သူတစ်ဦးထိုင်၍နေ၏။ သူ၏ဦးခေါင်း၌ရွှေ
သရဖူကိုဆောင်းထား၏။ လက်ထဲတွင်ထက်
သောတံစဉ်ကိုကိုင်ထား၏။-^{☆ 15} အခြားကောင်းကင်တမန်တစ်ပါးသည်

☆ 14:11 ဟေရှာ၊ ၃၄:၁၀။ ☆ 14:14 ဒါ၊ ၇:၁၃။

ဗိမာန် တော်မှထွက်လာ၍ မိုးတိမ်ပေါ်တွင်ထိုင်လျက်
နေသူအား“ကမ္ဘာမြေကြီးပေါ်၌စပါးများ

ကောင်းစွာမှည့်ပြီဖြစ်၍ရိတ်သိမ်းရန်အချိန်

ကျရောက်လေပြီ။ ထို့ကြောင့်ကိုယ်တော်၏

တံစဉ်ကိုယူ၍ရိတ်သိမ်းတော်မူပါ။”

ဟု

အသံကျယ်စွာပြောဆို၏။-☆ 16 သို့ဖြစ်၍မိုးတိမ်ပေါ်တွင်ထိုင်နေသူသည်

မိမိ ၏တံစဉ်ကိုကမ္ဘာမြေပေါ်သို့ဝေ့ယမ်းကာကမ္ဘာ

မြေကြီးကစပါးများကိုရိတ်တော်မူ၏။

17 ထိုနောက်အခြားကောင်းကင်တမန်တစ်ပါးသည်

ကောင်းကင်ဘုံရှိဗိမာန်တော်မှထွက်လာ၏။ ထို

သူသည်လည်းထက်သောတံစဉ်ကိုကိုင်ထား၏။

18 ထိုနောက်မီးကိုအစိုးရသောကောင်းကင်တမန်

သည် ယဇ်ပလ္လင်တော်မှထွက်လာ၏။ သူသည်တံစဉ်

ကိုကိုင်ထားသည့်ကောင်းကင်တမန်အား“သင်၏

တံစဉ်ကိုယူ၍ ကမ္ဘာမြေပေါ်ကစပျစ်သီးတို့

ကိုရိတ်သိမ်းလော့။ စပျစ်သီးများမှည့်လေပြီ”

ဟုအသံကျယ်စွာပြော၏။- 19 သို့ဖြစ်၍ထိုကောင်းကင်တမန်သည်

မိမိတံစဉ် ကိုယူ၍ကမ္ဘာမြေပေါ်ကစပျစ်သီးများကို

ရိတ်သိမ်းလေ၏။ ထိုနောက်စပျစ်သီးများကို

ဘုရားသခင်၏အမျက်တော်တည်းဟူသော

စပျစ်သီးနယ်ရာကျင်းထဲသို့သွန်ချလိုက် ၏။-

20 စပျစ်သီးများကိုမြို့ပြင်တွင်နယ်၍စပျစ်

“အနန္တတန်ခိုးရှင်ထာဝရအရှင်ဘုရားသခင်၊
 ကိုယ်တော်ရှင်ပြုတော်မူသောအမှုတို့သည်
 အလွန်ကြီးမြတ်၍အံ့ဩဖွယ်ကောင်းလှ
 ပါသည်တကား။

လူမျိုးတကာတို့၏ဘုရင်၊ ကိုယ်တော်ရှင်၏
 နည်းလမ်းတော်တို့သည်
 အလွန်မျှတမှန်ကန်လှပါသည်တကား။☆

4 အို ဘုရားသခင်၊ ကိုယ်တော်ရှင်အားမကြောက်ရွံ့
 မရှိသောဘဲအဘယ်သူနေနိုင်ပါမည်နည်း။
 ကိုယ်တော်ရှင်တစ်ပါးတည်းသာလျှင်
 သန့်ရှင်းမြင့်မြတ်တော်မူပါ၏။
 ကိုယ်တော်ရှင်ပြုတော်မူသောအမှုတို့သည်
 တရားမျှတကြောင်းပေါ်လွင်ထင်ရှားသဖြင့်
 လူမျိုးတကာတို့သည်ရှေ့တော်သို့လာ၍
 ပျပ်ဝပ်ရှိခိုးကြပါလိမ့်မည်”

ဟူ၍ဘုရားသခင်၏အစေခံမောရှေ့၏ သီချင်းနှင့်
 သိုးသူငယ်တော်၏သီချင်းကို သီဆိုလျက်နေကြ၏။☆

5 ထိုနောက်ကောင်းကင်ဘုံ၌ပဋိညာဉ်တော်ရှိ
 သော ဗိမာန်တော်သည်ပွင့်၍လာသည်ကိုမြင်ရ၏။-

☆ 6 ထိုအခါကပ်ခုနစ်ပါးကိုယူဆောင်လာသော
 ကောင်းကင်တမန်ခုနစ်ပါးသည်ဗိမာန်တော်
 ထဲမှထွက်လာကြ၏။ သူတို့သည်ပြောင်လက်

☆ 15:3 ထွ၊ ၁၅:၁။ ☆ 15:4 ယော၊ ၁၀:၇။ ဆာ၊ ၈၆:၉။ ☆ 15:5 ထွ၊
 ၃၈:၂၁။

စင်ကြယ်သော ပိတ်ချောထည်ကိုဝတ်ဆင်၍
 ရွှေရင်စည်းကိုပတ်ထားကြ၏။- 7 သက်ရှိသတ္တဝါလေးပါးအနက်တစ်ပါး
 ကမ္ဘာအဆက်ဆက်အသက်ရှင်တော်မူသော
 ဘုရားသခင်၏အမျက်တော်ပြည့်လျက်ရှိ
 သည့် ရွှေဖလားခုနစ်လုံးကိုကောင်းကင်တမန်
 ခုနစ်ပါးတို့အားပေးအပ်၏။- 8 မိမိတော်သည်ဘုရားသခင်၏ဘုန်းတန်
 တော်ကြောင့်မီးခိုးနှင့်ပြည့်လျက်ရှိ၏။ သို့ဖြစ်
 ၍ကောင်းကင်တမန်ခုနစ်ပါးယူဆောင်လာ
 သည့်ကပ်ခုနစ်ပါးမပြီးဆုံးမီအဘယ်သူ
 မျှမိမိတော်ထဲသို့မဝင်နိုင်။*

16

ဘုရားသခင်၏အမျက်တော်ဖလားများ

1 ထိုနောက်မိမိတော်ထဲမှကျယ်သောအသံ
 ထွက်ပေါ်လာ၏။ ထိုအသံက`ကမ္ဘာမြေပေါ်
 သို့ဘုရားသခင်၏အမျက်တော်ဖလား
 ခုနစ်လုံးကိုသွန်းလောင်းလော့'' ဟုကောင်းကင်
 တမန်ခုနစ်ပါးတို့အားပြောဆိုသည်ကို ငါကြားရ၏။
 2 ပထမကောင်းကင်တမန်သည်သွား၍
 မိမိ ဖလားမှအမျက်တော်ကိုကမ္ဘာမြေပေါ်သို့
 သွန်းလောင်းလိုက်၏။ ထိုအခါသားရဲ၏အမှတ်
 တံဆိပ်ခတ်နှိပ်ခြင်းခံရသူများနှင့် သူ၏

* 15:8 ထွ၊ ၄၀:၃၄။ ၃ရာ၊ ၈:၁၀-၁၁။ ၆ရာ၊ ၅:၁၃-၁၄။ ဟေရှာ၊ ၆:၄။

ရုပ်ကိုရှိခိုးသောသူတို့တွင်အလွန်ဆိုးရွား
သောအနာစိမ်းများပေါက်လေ၏။☆

3 ထို့နောက်ဒုတိယကောင်းကင်တမန်သည်မိမိ
ဖလားမှ အမျက်တော်ကိုကမ္ဘာမြေပေါ်သို့သွန်း
လောင်းလိုက်၏။ ထိုအခါပင်လယ်ရေသည်လူ
သေ၏သွေးကဲ့သို့ဖြစ်လေ၏။ ပင်လယ်ထဲရှိ
ရေသတ္တဝါမှန်သမျှသည်သေကုန်၏။

4 ထို့နောက်တတိယကောင်းကင်တမန်သည်
မိမိ၏ဖလားမှအမျက်တော်ကိုမြစ်များ၊ စမ်း
ပေါက်များပေါ်သို့သွန်းလောင်းလိုက်၏။
ထိုအခါ ရေတို့သည်သွေးအတိဖြစ်လေ၏။-☆

5 ရေကိုစောင့်သည့်ကောင်းကင်တမန်က`ပစ္စုပ္ပန်
အတိတ်ကာလတို့တွင်ရှိတော်မူ၍သန့်ရှင်း
မြင့်မြတ်တော်မူသောအရှင်၊ ကိုယ်တော်စီရင်
တော်မူချက်သည်ဖြောင့်မှန်ပါ၏။- 6 ထိုသူတို့သည်ဘုရားသခင်၏လူစု
ပရောဖက်တို့၏သွေးကိုသွန်းခဲ့ကြသဖြင့်
ကိုယ်တော်သည်သူတို့သောက်ရန်သွေးကိုပေး
တော်မူလေပြီ။ ထိုသူတို့ခံထိုက်သောဒဏ်ကို
ခံရကြပါ၏။" ဟုလျှောက်ထား၏။-

7 ထို့နောက်ယဇ်ပလ္လင်မှအသံက`အနန္တတန်ခိုးရှင်
ထာဝရအရှင်ဘုရားသခင်၊ ကိုယ်တော်စီရင်
တော်မူချက်တို့သည်မှန်ကန်၍တရားမျှတ ပါ၏။"

ဟုလျှောက်ထားသည်ကိုငါကြားရ၏။

⁸ ထိုနောက်စတု တု ထကောင်းကင်တမန်သည်မိမိ၏ဖလားမှ အမျက်တော်ကိုနေပေါ်သို့သွန်းလောင်းလိုက်၏။ ထိုအခါနေသည်လူတို့အား အပူရှိန်ဖြင့် ကျွမ်းလောင်စေနိုင်ခွင့်ကိုရလေ၏။-

⁹ လူတို့သည်အားကြီးသောအပူရှိန်ဖြင့်ကျွမ်းလောင်ခြင်းခံရသဖြင့် ဘေးဒဏ်တို့ကိုအစိုးရသောဘုရားသခင်၏နာမတော်ကိုကျိန်ဆဲကြ၏။ သို့ရာတွင်သူတို့သည်နောင်တလည်း မရကြ။ ကိုယ်တော်၏ဂုဏ်တော်ကိုမချီးမွမ်းကြ။

¹⁰ ထိုနောက်ပဉ္စမကောင်းကင်တမန်သည်မိမိ၏ဖလားမှအမျက်တော်ကိုသားရဲ၏ပလ္လင်ပေါ်သို့သွန်းလောင်းလိုက်၏။ ထိုအခါသားရဲ၏နိုင်ငံသည်မှောင်အတိဖြစ်လေ၏။ ထိုနိုင်ငံသားတို့သည်ဝေဒနာခံရသည်နှင့်မိမိတို့၏လျှာကိုကိုက်ခဲကြ၏။-☆ ¹¹ မိမိတို့၏ဝေဒနာနှင့်အနာစိမ်းများကြောင့်ကောင်းကင်ဘုံရှင်ဘုရားသခင်ကိုကျိန်ဆဲကြ၏။ မိမိတို့၏အပြစ်များအတွက်နောင်တမရကြ။

¹² ထိုနောက်ဆဋ္ဌမကောင်းကင်တမန်သည်မိမိ၏ဖလားမှ အမျက်တော်ကိုဥဖရတ်မြစ်ကြီးပေါ်သို့သွန်းလောင်းလိုက်၏။ ထိုအခါမြစ်ရေသည်ခန်းခြောက်သွားသဖြင့် အရှေ့ပြည်မှလာသော

ရှင်ဘုရင်တို့အတွက်လမ်းပွင့်သွား၏။-☆

13 ထိုနောက်ငါသည်ဖားနှင့်တူသည့်ညစ်ညစ် မီးသော
နတ်သုံးပါးကိုတွေ့မြင်ရ၏။ သူတို့သည်နဂါး၊
သားရဲ၊ မိစ္ဆာပရောဖက်တို့၏ခံတွင်းအသီး
သီးမှထွက်လာကြ၏။- 14 သူတို့သည်နိမိတ်လ က
ခဏာများကိုပြနိုင်သော နတ်မိစ္ဆာများ၏ဝိညာဉ်များဖြစ်ကြ၏။
အန နှု တ တန်ခိုးရှင်ဘုရားသခင်၏နေကြီးစစ်ပွဲသို့
ဝင်ရန် ကမ္ဘာတစ်ဝန်းလုံးရှိရှင်ဘုရင်များအား
စုရုံးခြင်းငှာသူတို့သည်ထွက်ခွာသွားကြ၏။

15 “ငါသည်သူခိုးလာသကဲ့သို့အမှတ်မထင်
လာမည်။ သို့ဖြစ်၍အဝတ်အချည်းစည်းနှင့်
သွားလာ၍လူတို့၏ရှေ့၌အရှက်မရစေ
ရန်နိုးလျက်နေ၍ မိမိ၏အဝတ်များကို
သတိနှင့်စောင့်ကြပ်သောသူသည်မင်္ဂလာရှိ၏။☆

16 ထိုနောက်ဝိညာဉ်တို့သည်ရှင်ဘုရင်တို့အား
ဟေဗြဲဘာသာအားဖြင့် အာမဂေဒု န်ဟု
နာမည်တွင်သောအရပ်သို့ခေါ်ဆောင်စုရုံး စေကြ၏။☆

17 သတ္တမကောင်းကင်တမန်သည်မိမိဖလားမှ
အမျက်တော်ကို လေထဲသို့သွန်းလောင်းလိုက်
၏။ ထိုအခါဗိမာန်တော်အတွင်းရှိပလ္လင်တော်
မှ“အမှုပြီးဆုံးလေပြီ” ဟုကျယ်စွာသော

☆ 16:12 ဟေဇက၊ ၁၁:၁၅။ ☆ 16:15 မ၊ ၂၄:၄၃-၄၄။ လု၊ ၁၂:၃၉-၄၀။

ဗျာ၊ ၃:၃။ ☆ 16:16 ၄ရာ၊ ၂၃:၂၉။ အ၊ ၁၂:၁၁။

အသံထွက်ပေါ်၍လာ၏။- 18 ထိုနောက်လျှပ်ပန်းလျှပ်နွယ်များ၊
 တော်လဲသံများ၊ မိုးကြိုးသံများထွက်ပေါ်လျက်မြေငလျင်ပြင်း
 စွာလှုပ်လေ၏။ လူ့သမိုင်းတွင်ကြုံမျှပြင်းထန်စွာ
 မြေငလျင်လှုပ်ခြင်းမရှိဘူးချေ။-☆ 19 မြို့ကြီးသည်သုံးပိုင်းကွဲလေ၏။
 ကမ္ဘာပေါ်ရှိမြို့ များသည်လည်းပြိုပျက်ကုန်၏။
 ဘုရားသခင်သည် ဗာဗုလုန်မြို့ကြီးကိုသတိရတော်မူလျက်
 မိမိ ၏ဖလားမှပြင်းထန်သောအမျက်တော်တည်းဟူ
 သောစပျစ်ရည်ကိုသောက်စေတော်မူ၏။-☆
 20 ကျွန်းအပေါင်းတို့သည်ပျောက်လွင့်သွားကုန်၏။
 တောင်များသည်ကွယ်ပျောက်သွားကုန်၏။-☆
 21 ကောင်းကင်မှပေါင်တစ်ရာမျှအလေးချိန်ရှိသော
 မိုးသီးကြီးများသည်လူတို့အပေါ်သို့ကျကုန်
 ၏။ လူတို့သည်ထိုဆိုးရွားလှသောမိုးသီးဘေး
 ဒဏ်ကြောင့်ဘုရားသခင်ကိုကျန်ဆဲကြ၏။☆

17

ပြည့်တန်ဆာမကြီး

1 ထိုနောက်ဖလားခုနစ်လုံးကိုကိုင်ထားသော
 ကောင်းကင်တမန်ခုနစ်ပါးအနက် တစ်ပါး
 သည်ငါ့ထံသို့လာ၍ လာလော့။ မြစ်များအနီး
 တွင်တည်ရှိသည့်မြို့ကြီးတည်းဟူသော ပြည့်တန်

☆ 16:18 ဗျာ၊ ၈:၅၊ ၁၁:၁၃၊ ၁၉။ ☆ 16:19 ဟေရှာ၊ ၅:၁၇။ ☆ 16:20

ဗျာ၊ ၆:၁၄။ ☆ 16:21 ယော၊ ၅:၁၃။

ဆာမကြီးခံရသည့်အပြစ်ဒဏ်ကိုသင့်အား ငါပြမည်။-

☆ 2 ကမ္ဘာပေါ်ရှိရှင်ဘုရင်များသည်ထိုအမျိုးသမီး
နှင့်ကာမဂုဏ်ခံစားခဲ့ကြ၏။ ကမ္ဘာသူကမ္ဘာသား
တို့သည်လည်းသူ၏ကာမဂုဏ်ခံစားမှုတည်း
ဟူသောစပျစ်ရည်ဖြင့်မူးယစ်ခဲ့ကြ၏။' ဟု ဆို၏။☆

3 ထိုနောက်ကောင်းကင်တမန်သည်ဝိညာဉ်တော်အား
ဖြင့် ငါ့အားတောက နှု တာရသို့ဆောင်ယူသွား၏။
ထို အရပ်တွင်သားရဲနီပေါ်၌ထိုင်နေသောအမျိုး
သမီးတစ်ယောက်ကိုငါမြင်ရ၏။ သားရဲ၏

ကိုယ်တစ်ကိုယ်လုံးပေါ်တွင်ဘုရားသခင်၏

အသရေတော်ကိုရှုတ်ချသည့်အမည်နာမ

များကို အနှံ့အပြားရေးသားထား၏။ သူ့

မှာဦးခေါင်းခုနစ်လုံးနှင့်ဦးချိုဆယ်ချောင်း ရှိ၏။-

☆ 4 အမျိုးသမီးသည်အနီနှင့်မရမ်းစေ့ရောင်
အဝတ်များကိုဝတ်လျက်ရွှေတန်ဆာ၊ ငွေတန်
ဆာ၊ ကျောက်မျက်ရတနာတန်ဆာ၊ ပုလဲတန်
ဆာများကိုဆင်ယင်ထား၏။ သူသည်ကာမ

ဂုဏ်လိုက်စားမှုဆိုင်ရာစက်ဆုပ်ရွံရှာဖွယ်

ကောင်းသောညစ်ည မ်းမှုများနှင့်ပြည့်နေ

သည့်ရွှေဖလားကိုကိုင်ထား၏။-☆ 5 သူ၏နဖူးပေါ်တွင်“ပြည့်တန်ဆာအ

လောက၌စက်ဆုပ်ဖွယ်ရာများ၏မိခင်၊

လု န်မြို့ကြီး” ဟူ၍လျှို့ဝှက်သည့်အနက်ရှိ

☆ 17:1 ယော ၅:၁၃။ ☆ 17:2 ဟေရှာ၊ ၂၃:၁၇။ ယော ၅:၁၇။ ☆ 17:3

ဗျာ၊ ၁၃:၁။ ☆ 17:4 ယော ၅:၁၇။

သောကမည်းကိုရေးထိုးထား၏။- ⁶ ထိုအမျိုးသမီးသည်ဘုရားသခင်လူ၏သွေးကိုလည်းကောင်း၊ သခင်ယေရှုကိုသစ္စာရှိသဖြင့် အသတ်ခံရသူတို့၏သွေးကိုလည်းကောင်းသောက်၍ယစ်မူးလျက်ရှိသည်ကိုငါတွေ့မြင်ရ၏။

သူ့ကိုမြင်ရသောအခါသည်လွန်စွာ အံ့သြ၍နေ၏။-
⁷ ကောင်းကင်တမန်ကအဘယ်ကြောင့်အံ့သြသနည်း။ ထိုအမျိုးသမီး၏လျှို့ဝှက်သည့်အနက်အဋ္ဌ ဌိ ပု ပါ ယ်ကိုလည်းကောင်း၊ သူထိုင်နေသောဦးခေါင်းခုနစ်လုံးနှင့်ဦးချိုဆယ်ချောင်းရှိသည့်သားရဲ၏လျှို့ဝှက်သည့်အနက်အဋ္ဌ ဌိ ပု ပါ ယ် ကိုလည်းကောင်းငါပြောပြမည်။-
⁸ သင်မြင်ရသည့်သားရဲသည်အခါတစ်ပါးကအသက်ရှင်ခဲ့သော်လည်း ယခုအသက်မရှင်တော့ပေ။ သူသည်တွင်းနက်ကြီးထဲမှတက်လာပြီးလျှင် ဖျက်ဆီးခြင်းခံရပေတော့မည်။ ကမ္ဘာ လောကကိုဖန်ဆင်းတော်မမူမီကပင်လျှင် အသက်စာစောင်စာရင်းတွင်မပါဝင်သူ ကမ္ဘာသူကမ္ဘာသားတို့သည် ထိုသားရဲကို မြင်သောအခါအံ့သြကြလိမ့်မည်။ သူသည် အခါတစ်ပါးကအသက်ရှင်ခဲ့၏။ ယခု အသက်မရှင်တော့သော်လည်းနောက်တစ်ဖန်

အသက်ရှင်၍လာဦးမည်။[☆]

9 “ဤအမှုအရာနှင့်ပတ်သက်၍ဉာဏ်ပညာနှင့်
အသိတရားရှိရန်လိုပေသည်။ ဦးခေါင်းခုနစ်
လုံးသည်အမျိုးသမီးထိုင်နေသည့်တောင်ခုနစ်
လုံးကိုဆိုလို၏။ ရှင်ဘုရင်ခုနစ်ပါးကိုလည်း
ဆိုလို၏။- 10 ရှင်ဘုရင်ငါးပါးကားကျဆုံးသွားလေပြီ။
တစ်ပါးသည်အသက်ရှင်လျက်ရှိ၏။ အခြား
တစ်ပါးမှာမပေါ်ထွန်းသေးပေ။ ပေါ်ထွန်း
လာလျှင်လည်းခဏမျှသာအုပ်စိုးရလိမ့်မည်။-

11 အခါတစ်ပါးကအသက်ရှင်ခဲ့၍ယခု
အသက်မရှင်တော့သည့်သားရဲသည်အဋ္ဌမ
မြောက်ဘုရင်ဖြစ်၏။ သူသည်ဘုရင်ခုနစ်ပါး
တို့တွင်အပါအဝင်ဖြစ်၏။ သူသည်ကား
သေကျေပျက်စီးရမည့်သူဖြစ်သတည်း။

12 “သင်မြင်ရသည့်ဦးချိုဆယ်ချောင်းတို့သည်
မင်း အာဏာစက်ကိုမရသေးသောရှင်ဘုရင်ဆယ်
ပါးဖြစ်၏။ သူတို့သည်သားရဲနှင့်အတူတစ်
နာရီစီအုပ်စိုးခွင့်ရမည့်သူများဖြစ်သည်။-[☆]

13 ထိုဘုရင်များတွင်ရည်ရွယ်ချက်တစ်ခုတည်းရှိ
၏။ သူတို့သည်မိမိတို့တန်ခိုးအာဏာများကို
သားရဲသို့ပေးအပ်ကြ၏။- 14 သူတို့သည်သိုးသူငယ်တော်ကိုစစ်တိုက်ကြ
မည်။ သိုးသူငယ်တော်သည်အရှင်တကာတို့၏

☆ 17:8 ဒံ၊ ၇:၇။ ဗျာ၊ ၁၁:၇။ ဆာ၊ ၆၉:၂၈။ ☆ 17:12 ဒံ၊ ၇:၂၄။

အရှင်၊ ဘုရင်တကာတို့၏ဘုရင်ဖြစ်တော်မူ
သောကြောင့်သူတို့ကိုနှိမ်နင်းတော်မူလိမ့်မည်။
ကိုယ်တော်ခေါ်ယူရေးကောက်တော်မူသောသူ၊
ကိုယ်တော်အားသစ္စာရှိသောသူတို့သည်ကိုယ်
တော်နှင့်အတူအောင်ပွဲဝင်ခွင့်ရကြလိမ့် မည်'' ဟုဆို၏။

15 ထိုနောက်ကောင်းကင်တမန်ကငါ့အား''ပြည့်
တန်ဆာမထိုင်လျက်နေသည့်ရေသည်တိုင်းနိုင်ငံ
များရှိဘာသာစကားအမျိုးမျိုးကိုပြောသော
လူမျိုးများ၊ ပြည်သူပြည်သားများဖြစ်၏။-

16 သင်မြင်ရသောသားရဲနှင့်ဦးချိုဆယ်ချောင်း
တို့သည် ပြည့်တန်ဆာမကိုမုန်းကြလိမ့်မည်။
သူတို့သည်ပြည့်တန်ဆာမထံမှရှိသမျှ
ကိုချွတ်ယူလျက်အဝတ်အချည်းစည်းဖြစ်
စေကြလိမ့်မည်။ သူ၏အသားကိုစား၍သူ
ကိုမီးရှို့ကြလိမ့်မည်။- 17 သူတို့သည်ဘုရားသခင်မိန့်တော်မူသော
စကားများအကောင်အထည်ပေါ်လာသည့်
တိုင်အောင် မိမိတို့၏အာဏာကိုသားရဲအား
တညီတညွတ်တည်းလွှဲအပ်လိုက်ကြစေရန်
ကိုယ်တော်သည်သူတို့၏စိတ်ကိုပြုပြင်တော်
မူလျက် သူတို့အားမိမိ၏အကြံအစည်
တော်နှင့်အညီလိုက်နာဆောင်ရွက်စေတော် မူ၏။

18 သင်မြင်ရသည့်အမျိုးသမီးကားကမ္ဘာပေါ်
ရှိရှင်ဘုရင်တို့ကိုအုပ်စိုးသည့်မြို့ကြီးဖြစ် သတည်း''

ဟုဆို၏။

18

ဗာဗုလုန်မြို့ပျက်သုဉ်းခြင်း

1 ထိုနောက်ကောင်းကင်မှဆင်းသက်လာသော
အခြား ကောင်းကင်တမန်တစ်ပါးကိုငါမြင်ရ၏။ သူ့
မှာကြီးမားသည့်အာဏာစက်ရှိ၏။ သူ၏အရောင်
အဝါသည်ကမ္ဘာမြေပြင်တစ်ဝန်းလုံးကိုထွန်း
လင်းတောက်ပစေ၏။- 2 သူသည်အသံကျယ်စွာဖြင့်“ဗာဗုလု
န်မြို့ကြီး သည်ပျက်သုဉ်းလေပြီ။ ဗာဗုလုန်မြို့ကြီးပျက်
သုဉ်းလေပြီ။ ယခုထိုမြို့သည်နတ်မိစ္ဆာများ
နှင့်ညစ်ည မ်းသောနတ်တို့နေထိုင်ရာ၊ စက်ဆုပ်
ဖွယ်ကောင်းသည့်ငှက်ဆိုးတို့မှီခိုရာအရပ် ဖြစ်လေပြီ။-
☆ 3 အဘယ်ကြောင့်ဆိုသော်လူမျိုးအပေါင်းတို့သည်
ထိုမြို့၏ကာမဂုဏ်လိုက်စားမှုတည်းဟူသော
မူးယစ်စေသည့်စပျစ်ရည်ကိုသောက်ခဲ့ကြ
သောကြောင့်ဖြစ်၏။ ကမ္ဘာပေါ်ရှိရှင်ဘုရင်အ
ပေါင်းတို့သည်ဗာဗုလု န်မြို့နှင့်အတူ ကာမ
ဂုဏ်ကိုလိုက်စားခဲ့ကြလေပြီ။ ကမ္ဘာပေါ်ရှိ
ကုန်သည်တို့သည်လည်းထိုမြို့၏တရားလွန်
ကာမဂုဏ်စည်းစိမ်ခံစားမှုကိုအကြောင်း

☆ 18:2 ဟေရှာ၊ ၁၃:၂၁၊ ၂၁:၉။ ယေ၊ ၅၀:၃၉၊ ၅၁:၈။ ဗျာ၊ ၁၄:၈။

ပြု၍ချမ်းသာကြွယ်ဝကြလေပြီ။[☆] ဟု
ကြွေးကြော်လေ၏။

4 ထိုနောက်ကောင်းကင်ဘုံကအခြားသောအသံ
ကိုငါကြားရ၏။ ထိုအသံက၊
“ထွက်ခဲ့ကြလော့။ ငါ၏လူစုတော်တို့၊

သူ့ထံမှထွက်ခဲ့ကြလော့။
သူနှင့်အတူအပြစ်မကူးကြနှင့်။
သူနှင့်အတူအပြစ်ဒဏ်ကိုမခံကြနှင့်။[☆]
5 အဘယ်ကြောင့်ဆိုသော်သူ၏အပြစ်သည်
မိုးကောင်းကင်တိုင်အောင်မြင့်မား၍
သူ၏ဆိုးယုတ်သောအပြုအမူများကို
ဘုရားသခင်သတိရတော်မူလေပြီ ဖြစ်သောကြောင့်တည်း။[☆]

6 သင်တို့အားသူပြုကျင့်သည့်အတိုင်း
သူ့အားလက်စားချေကြလော့။
သူပြုကျင့်သည်ထက်နှစ်ဆလက်စားချေ ကြလော့။
သင်တို့အတွက်ဖလားတွင်သူရောစပ်ပေးသည့်
သောက်သုံးစရာထက်နှစ်ဆပြင်းအောင်သူ့ အတွက်
ရောစပ်ပေးကြလော့။[☆]

7 သူသည်မိမိကိုယ်ကိုချီးမြှောက်၍ကာမဂုဏ်
စည်းစိမ်ခံစားသည်နှင့်အမျှ

☆ 18:3 ဟေရှာ၊ ၂၃:၁၇။ ယော၊ ၅၁:၇။ ☆ 18:4 ဟေရှာ၊ ၄၈:၂၀။ ယော၊
၅၀:၈၊ ၅၁:၆၊ ၄၅။ ☆ 18:5 က၊ ၁၈:၂၀-၂၁။ ယော၊ ၅၁:၉။ ☆ 18:6 ဆာ၊
၁၃၇:၈။ ယော၊ ၅၀:၂၉။

သူ့အားဝမ်းနည်းကြေကွဲဆင်းရဲ
ဒုက္ခရောက်စေကြလော့။
အဘယ်ကြောင့်ဆိုသော်သူက`ငါသည် မိဖုရားဖြစ်၏။
မုဆိုးမမဟုတ်။
ငါသည်အဘယ်အခါ၌မျှဝမ်းနည်းကြေကွဲ
ရလိမ့်မည်မဟုတ်'' ဟု
မိမိကိုယ်ကိုပြောဆိုနေတတ်သောကြောင့်ဖြစ်၏။☆

8 ဤအကြောင်းကြောင့်ရောဂါဘေး၊

ဝမ်းနည်းကြေကွဲခြင်းဘေး၊
အစာငတ်မွတ်ခေါင်းပါးခြင်းဘေးများသည်
သူ၏အပေါ်သို့တစ်ရက်အတွင်း ကျရောက်လာလိမ့်မည်။
သူသည်မီးရှို့ခြင်းကိုခံရလိမ့်မည်။
အဘယ်ကြောင့်ဆိုသော်သူ့အား

တရားစီရင်တော်မူသောထာဝရအရှင်
ဘုရားသခင်သည်
တန်ခိုးကြီးတော်မူသောကြောင့်ဖြစ်သတည်း'' ဟုဆို၏။

9 သူနှင့်ကာမဂုဏ်စည်းစိမ်ခံစားခဲ့ကြသောကမ္ဘာ
တစ်ဝန်းလုံးရှိဘုရင်တို့သည် သူ့ကိုကျွမ်းလောင်
လျက်ရှိသည့်မီးမှမီးခိုးများကိုမြင်သော
အခါငိုကြွေးမြည်တမ်းကြလိမ့်မည်။-☆

10 သူတို့သည်သူခံရသကဲ့သို့ခံရမည်ကို
ကြောက်ရွံ့တုန်လှုပ်ကာအဝေးမှရပ်လျက်`တန်ခိုး

☆ 18:7 ဟောရှာ၊ ၄၇:၇-၉။ ☆ 18:9 ယေဇ၊ ၂၆:၁၆-၁၇။

ကြီးသည့်မြို့၊ ကြီးမြတ်သည့်ဗာဗုလု န်မြို့၊ ဖြစ်
ရလေခြင်း၊ ဖြစ်ရလေခြင်း။ သင်သည်တစ်နာရီ
အတွင်း၌အပြစ်ဒဏ်စီရင်ခြင်းကိုခံရလေ ပြီတကား။
ဟုဆိုကြ၏။

11

ကမ္ဘာပေါ်ရှိကုန်သည်ကြီးတို့သည်လည်းမိမိ
တို့ကုန်ပစ္စည်းများကိုဝယ်ယူမည့်သူတစ်ယောက်
မျှမရှိတော့သဖြင့်ငိုကြွေးမြည်တမ်း၍ဝမ်း
နည်းပူဆွေးကြ၏။-☆ 12 သူတို့၏ကုန်ပစ္စည်းများကားရွှေ၊
ငွေ၊ ကျောက်မျက် ရတနာ၊ ပုလဲ၊ ပိတ်ချောထည်၊
မရမ်းစေ့ရောင်ပိုး ထည်၊ ဖဲနီထည်၊ နံ့သာသားအမျိုးမျိုး၊
ဆင်စွယ်၊ အဖိုးတန်သစ်သား၊ ကြေး၊ သံ၊ ကျောက်ဖြူတို့
ဖြင့်ပြုလုပ်ထားသည့်ပစ္စည်းအမျိုးမျိုး၊-☆ 13 သစ်ကြံပိုး၊
ဟင်းခပ်အမွှေးအကြိုင်၊ နံ့သာပေါင်း၊ မုရန်၊ ဆီမွှေး။
လော်ဗန်၊ စပျစ်ရည်၊ ဆီ၊ ဂျုံမှုန့်၊ ဂျုံဆန်၊ ကျွဲ၊ နွား၊ သိုး၊
မြင်း၊ ရထား၊ ကျွန်၊ လူ့အသက်များ ပင်ဖြစ်လေသည်။-

14

ကုန်သည်ကြီးများကထိုမြို့အား“သင်လိုချင်
တောင့်တသည့်အရာများသည်မရှိတော့ပြီ။ စည်း
စိမ်ချမ်းသာဂုဏ်ကျက်သရေတို့သည်လည်းကွယ်
ပျောက်သွားလေပြီ။ ထိုအရာများကိုသင်သည်
နောက်တစ်ဖန်ရရှိတော့မည်မဟုတ်” ဟုဆို ကြ၏။-

15

ဗာဗုလု န်မြို့ကိုအမှီပြု၍ထိုကုန်ပစ္စည်းများ
ကိုရောင်းဝယ်ခြင်းအားဖြင့်ချမ်းသာကြွယ်ဝ

လာသောကုန်သည်ကြီးများသည်ထိုမြို့ခံရ
သည့်ဒဏ်ကြောင့်ကြောက်ရွံ့တုန်လှုပ်ကာအဝေး
မှရပ်လျက်၊-☆ 16 “ဖြစ်ရလေခြင်း၊ ဖြစ်ရလေခြင်း။
ပိတ်ချော၊ မရမ်း၊ စေ့ရောင်ပိုးသည်၊
အနီရောင်အဝတ်အသည်၊ ရွှေ တန်ဆာ၊
ကျောက်မျက်ရတနာတန်ဆာ၊ ပုလဲ
တန်ဆာများကိုဝတ်ဆင်ထားသောမြို့ကြီးသည်၊-
17 မိမိ၌ရှိသမျှကိုတစ်နာရီအတွင်း၌
ဆုံးရှုံးရပါသည်တကား” ဟုငိုကြွေး
မြည်တမ်းကြလိမ့်မည်။

ခပ်သိမ်းသောရေယာဉ်မှူးများနှင့်ခရီးသည်
အပေါင်းတို့သည်လည်းကောင်း၊ သင်္ဘောသားများ
နှင့်ရေကြောင်းကုန်သွယ်မှုကိုပြုကြသူအပေါင်း
တို့သည်လည်းကောင်းအဝေးကရပ်လျက်နေ ကြ၏။-
☆ 18 ထိုမြို့ကိုကျွမ်းလောင်စေသည့်မီးလျှံများမှ
မီးခိုးများကိုမြင်သောအခါသူတို့က“အဘယ်
အခါ၌မျှဤမြို့ကဲ့သို့ကြီးကျယ်ခမ်းနား
သည့်မြို့မရှိခဲ့ဘူးပါ” ဟုဟစ်အော်ကြ၏။-☆
19 သူတို့သည်မြေမှုန့်များကိုမိမိတို့အပေါ်သို့ကြဲ
ဖြန့်လျက်“ဖြစ်ရလေခြင်း၊ ဖြစ်ရလေခြင်း။ ပင်လယ်
ကူးသင်္ဘောပိုင်ရှင်အပေါင်းအားကြွယ်ဝချမ်းသာ

☆ 18:15 ယေဇ၊ ၂၇:၃၁၊ ၂၆။ ☆ 18:17 ဟေရှာ၊ ၂၃:၁၄။ ယေဇ၊
၂၇:၂၆-၃၀။ ☆ 18:18 ယေဇ၊ ၂၇:၃၂။

စေသောမြို့ကြီးသည်တစ်နာရီအတွင်းရှိသမျှ
ဆုံးရှုံးရပါသည်တကား။' ဟုငိုကြွေးမြည်တမ်း ကြ၏။☆

20 ကောင်းကင်ဘုံသားတို့၊ ထိုမြို့ပျက်စီးသည့်
အတွက်ဝမ်းမြောက်ရွှင်မြူးကြလော့။ ဘုရား
သခင်၏လူစုတော်ဝင်များ၊ တမန်တော်များ၊
ပရောဖက်များတို့၊ ဝမ်းမြောက်ရွှင်မြူးကြလော့။
သင်တို့အားပြုသမျှအတွက်ဘုရားသခင်
သည်ထိုမြို့ကိုအပြစ်ဒဏ်စီရင်တော်မူပြီ။☆

21 ထိုနောက်ခွန်အားကြီးသောကောင်းကင်တမန်
တစ်ပါးသည်ကြိတ်ဆုံကျောက်ကြီးခန့်ရှိသော
ကျောက်တုံးတစ်ခုကိုယူ၍ပင်လယ်ထဲသို့ပစ်
ချလိုက်ပြီးလျှင်“ဗာဗုလု န်မြို့ကြီးသည်ဤသို့
ပစ်ချခြင်းကိုခံရလိမ့်မည်။ နောက်တစ်ဖန်ထို
မြို့ကိုပြန်၍တွေ့မြင်ကြရလိမ့်မည်မဟုတ်။-☆

22 သင်၏ထံတွင်စောင်းသံ၊ သီချင်းသံ၊ ပလေ့သံ၊
တံပိုး ခရာသံတို့ကိုနောက်တစ်ဖန်ကြားရတော့မည်
မဟုတ်။ အဘယ်အလုပ်သမားမျှသင့်ထံတွင်
တွေ့ရတော့မည်မဟုတ်။ ကြိတ်ဆုံသံကိုလည်း
ကြားရတော့မည်မဟုတ်။-☆ 23 သင်သည်အဘယ်အခါ၌မျှဆီမီး၏အလင်း
ရောင်ကိုမြင်ရလိမ့်မည်မဟုတ်။ မ ခ် ဂလာဆောင်သတို့
သားနှင့်သတို့သမီး၏အသံကိုလည်းအဘယ်

☆ 18:19 ယေဇ၊ ၂၇:၃၀-၃၄။ ☆ 18:20 တရား၊ ၃၂:၄၃။ ယေ၊ ၅၁:၄၈။

☆ 18:21 ယေ၊ ၅၁:၆၃-၆၄။ ယေဇ၊ ၂၆:၂၁။ ☆ 18:22 ယေဇ၊ ၂၆:၁၃။
ဟောရှ၊ ၂၄:၈။

အခါ၌မျှကြားရလိမ့်မည်မဟုတ်။ သင်၏ကုန်
သည်ကြီးများကားကမ္ဘာတစ်ဝန်းလုံးတွင်သြဇာ
အာဏာကြီးမားသူများဖြစ်ကြ၏။ သင်သည်
လူမျိုးတကာတို့ကိုစုန်းအတတ်ဖြင့်ပြုစား
ကာမှောက်မှားလမ်းလွဲစေလေပြီ'' ဟုဆိုလေ၏။☆

24 ဗာဗုလု န်မြို့အပြစ်ဒဏ်ခံရသည်မှာထိုမြို့တွင်
ပရောဖက်များ၏အသွေး၊ ဘုရားသခင်၏လူစု
တော်ဝင်များ၏သွေး၊ ကမ္ဘာပေါ်တွင်အသတ်ခံရ
သူအပေါင်းတို့၏သွေးများကိုတွေ့ရှိရသော
ကြောင့်ဖြစ်၏။☆

19

1 ထိုနောက်ကောင်းကင်ပရိသတ်ကြီးမှ
ထွက် ပေါ်လာသောအသံနှင့်တူသည့်အသံကိုငါ
ကြားရ၏။ ထိုသူတို့က'' ဘုရားသခင်၏ဂုဏ်
တော်ကိုချီးမွမ်းကြလော့။ ငါတို့ဘုရားသခင်
သည်ကယ်တင်တော်မူသောအရှင်၊ ဘုန်းအသ
ရေတော်၊ တန်ခိုးတော်နှင့်ပြည့်စုံတော်မူသော
အရှင်ဖြစ်တော်မူပါ၏။- 2 ကိုယ်တော်၏တရားစီရင်တော်မူချက်တို့သည်
ဖြောင့်မှန်ပါ၏။ မိမိ၏ကာမဂုဏ်စည်းစိမ်အား
ဖြင့် ကမ္ဘာသူကမ္ဘာသားတို့အားဖောက်ပြန်ပျက်စီး
စေသည့်ပြည့်တန်ဆာမကြီးအား အပြစ်ဒဏ်
ခတ်တော်မူပြီ။ ကိုယ်တော်၏အစေခံတို့အား

☆ 18:23 ယော ၇:၃၄၊ ၂၅:၁၀။ ☆ 18:24 ယော ၅:၁၄၉။

သတ်ခဲ့သောကြောင့် ဒဏ်ခတ်တော်မူပြီ။ ဟု
 ကြွေးကြော်ကြ၏။-☆ 3 တစ်ဖန်ထိုသူတို့၏ဘုရားသခင်၏ဂုဏ်တော်
 ကိုချီးမွမ်းကြလော့။ ထိုမြို့မှမီးခိုးတို့သည်
 ထာဝစဉ်လွင့်တက်လျက်ရှိ၏။ ဟုကြွေးကြော်
 ကြပြန်၏။-☆ 4 ထိုအခါအကြီးအကဲနှစ်ဆယ့်လေးပါးနှင့်
 သက် ရှိသတ္တဝါလေးပါးတို့ကအာမင်၊ ဘုရားသခင်
 ၏ဂုဏ်တော်ကိုချီးမွမ်းကြလော့။ ဟုဆိုကာပလ္လင်
 တော်ပေါ်တွင် စံနေတော်မူသောဘုရားသခင်
 အားပျပ်ဝပ်ရှိခိုးကြ၏။

သိုးသူငယ်တော်၏ထိမ်းမြားမင်္ဂလာပွဲ

5 “ဘုရားသခင်၏အစေခံအပေါင်းတို့၊ ကိုယ်တော်
 ကိုကြောက်ရွံ့ရှိသေသူအကြီးအငယ်အပေါင်း
 တို့၊ ငါတို့ဘုရားသခင်၏ဂုဏ်တော်ကိုချီးမွမ်း
 ကြလော့။” ဟုပလ္လင်တော်မှအသံထွက်ပေါ်လာ၏။-
 ☆ 6 ထိုနောက်လူပရိသတ်ကြီး၏အသံကဲ့သို့လည်း
 ကောင်း၊ အဟုန်ဖြင့်စီးသောရေသံနှင့်မိုးချုန်းသံ
 ကဲ့သို့လည်းကောင်းထွက်ပေါ်လာသောအသံ
 ကိုငါကြားရ၏။ ထိုအသံကြီးက“ဘုရား
 သခင်၏ဂုဏ်တော်ကိုချီးမွမ်းကြလော့။” အန နှု
 တ တန်ခိုးနှင့်ပြည့်စုံတော်မူသောထာဝရအရှင်

☆ 19:2 တရား၊ ၃၂:၄၃။ ၄ရာ၊ ၉:၇။ ☆ 19:3 ဟေရှာ၊ ၃၄:၁၀။ ☆ 19:5
 ဆာ၊ ၁၁၅:၁၃။

ငါတို့၏ဘုရားသခင်သည်စိုးစံတော်မူလေပြီ။-

☆ 7 သိုးသူငယ်တော်၏ထိမ်းမြားမင်္ဂလာပွဲအခါ
ကျရောက်ပြီဖြစ်၍ငါတို့သည်ရွှင်လန်းဝမ်း
မြောက်လျက် ဘုန်းအသရေတော်ကိုချီးမွမ်း
ကြကုန်အံ့။ ကိုယ်တော်၏မ ် ဂလာဆောင်သတို့
သမီးသည်မိမိကိုယ်ကိုအသင့်ပြင်ဆင် ထားလေပြီ။-

8 သူသည်ဝတ်ဆင်ရန်တောက်ပဖြူစင်သောပိတ်
ချောထည်ကိုရရှိထားပြီ" ဟုဆို၏။ (ထိုပိတ်
ချောထည်ကားဘုရားသခင်လူစုဝင်တို့၏
မွန်မြတ်သည့်အကျင့်များကိုဆိုလိုသတည်း။)

9 ထိုနောက်ကောင်းကင်တမန်က`သိုးသူငယ်တော်
၏ထိမ်းမြားမ ် ဂလာပွဲသို့ဖိတ်ခေါ်ခြင်းခံရသူ
တို့သည်မ ် ဂလာရှိကြ၏ဟုရေးမှတ်ထားလော့"
ဟူ၍လည်းကောင်း`ဤစကားသည်ဘုရားသခင်
၏နှုတ်တော်ထွက်စကားပင်ဖြစ်၏" ဟူ၍လည်း
ကောင်းငါ့အားမြက်ဆို၏။☆

10 ထိုအခါငါသည်သူ၏ခြေရင်းတွင်ပျပ်ဝပ်
လျက်သူ့အားရှိခိုးမည်ပြု၏။ သို့ရာတွင်ကောင်း
ကင်တမန်က`ဤသို့မပြုနှင့်။ ငါသည်သင်နှင့်
သင်၏ညီအစ်ကိုများမှစ၍သခင်ယေရှု
ဖော်ပြသည့်သမ္မာတရားကိုစောင့်ထိန်းရသူ
တို့နှင့်လုပ်ဖော်ဆောင်ဘက်အစေခံတစ်ဦး

သာလျှင်ဖြစ်၏။ ဘုရားသခင်ကိုသာရှိခိုး လော့''
ဟုဆို၏။

အဘယ်ကြောင့်ဆိုသော်သခင်ယေရှုဖော်ပြ
တော်မူသောသမ္မာတရားသည်ပရောဖက်တို့
အားလို့ဆော်သောကြောင့်တည်း။

မြင်းဖြူစီးတော်မူသောအရှင်

11 ထိုနောက်ကောင်းကင်ဘုံပွင့်လျက်နေသည်ကိုငါ
မြင်ရ၏။ ထိုအရပ်တွင်မြင်းဖြူတစ်စီးရှိ၏။ ထို
မြင်းကိုစီးသူသည်သစ္စာသမ္မာဟူ၍နာမည်တွင်၏။

ထိုအရှင်သည်ဖြောင့်မှန်စွာတရားစီရင်တတ်၏။

တရားသဖြင့်စစ်တိုက်တတ်၏။-☆ 12 သူ၏မျက်လုံးတော်တို့သည်မီးလျှောက်

တောက်ပ၏။ သူ၏ဦးခေါင်းတော်တွင်သရဖူ

များကိုဆောင်းထား၏။ မိမိမှတစ်ပါး

အခြားမည်သူမျှမသိသည့်အမည်နာမ

တော်ကိုသူ၏အပေါ်မှာရေးမှတ်ထား၏။-☆

13 ထိုအရှင်သည်သွေးတွင်နှစ်သည့်အဝတ်ကို
ဝတ်ဆင်ထား၏။ သူ၏နာမတော်မှာ'' ဘုရား

သခင်၏နှုတ်ကပတ်တော်'' ဟူ၍ဖြစ်၏။-

14 ကောင်းကင်ဗိုလ်ခြေတို့သည်စင်ကြယ်သည့်ပိတ်
ချောဖြူထည်ကိုဝတ်ဆင်ကာမြင်းဖြူများစီး
လျက်ထိုအရှင်၏နောက်တော်ကလိုက်ကြ၏။-

☆ 19:11 ယေဇ၊ ၁:၁။ ဆာ၊ ၉၆:၁၃။ ဟောရှာ၊ ၁၁:၄။ ☆ 19:12 ဒါ၊ ၁၀:၆။

15

လူမျိုးတကာတို့ကိုနှိမ်နင်းရန်အတွက်ကိုယ်
တော်၏ခံတွင်းမှထက်သောသန်လျက်ထွက်၏။

ကိုယ်တော်သည်ထိုသူတို့ကိုသံလုံတံဖြင့်

အုပ်စိုးတော်မူလိမ့်မည်။

အနန္တတန်ခိုးရှင်ဘုရား

သခင်၏အမျက်တော်တည်းဟူသောစပျစ်

သီးနယ်ရာကျင်းတွင်စပျစ်ရည်များကို

နင်းတော်မူလိမ့်မည်။-☆ 16 ကိုယ်တော်၏ဝတ်လုံတော်နှင့်ပေါင်တော်တွင်

တကာတို့၏ဘုရင်၊

အရှင်တကာတို့၏အရှင်"

ဟူသောအမည်နာမတော်ကိုရေးထားလျက် ရှိ၏။

17

ထိုနောက်နေကိုကြည့်လိုက်သောအခါ၊ နေထဲ

တွင်ကောင်းကင်တမန်တစ်ပါးရပ်လျက်နေသည်

ကိုငါမြင်ရ၏။

သူသည်ကောင်းကင်အလယ်တွင်

ပျံသန်းနေသောငှက်အပေါင်းတို့အား"လာကြ၊

ဘုရားသခင်၏စားပွဲတော်ကြီးသို့စုဝေး

ကြလော့။-

☆ 18 သင်တို့သည်ရှင်ဘုရင်တို့၏အသား၊ ဗိုလ်ချုပ်

ကြီးတို့၏အသား၊ စစ်သူရဲတို့၏အသား၊ လူ ကြီးလူငယ်၊

ကျွန်နှင့်ကျွန်မဟုတ်သူတို့၏ အသားကိုစားကြရလ တု

တံ့" ဟုအသံကျယ် စွဲကြွေးကြော်လေသည်။

19

ထိုနောက်သားရဲနှင့်တကွကမ္ဘာပေါ်ရှိရှင်ဘုရင်

များနှင့်သူတို့၏စစ်သည်ဗိုလ်ပါတို့သည်မြင်းဖြူ

ကိုစီးတော်မူသောအရှင်နှင့်သူ၏စစ်သည်တော်

များကိုတိုက်ခိုက်ရန်စုရုံးကြသည်ကိုငါမြင်

ရ၏။-

☆ 19:15 ဆာ၊ ၂:၉။ ဟောရှာ၊ ၆၃:၃။ ယောလာ၊ ၃:၁၃။ ဗျာ၊ ၁၄:၂၀။

☆ 19:17 ယောဇ၊ ၃၉:၁၇-၂၀။

20 သားရဲနှင့်တကွသူ၏ရှေ့တွင်နိမိတ်လ က
ခဏာ များကိုပြသောမိစ္ဆာပရောဖက်သည်အဖမ်းခံ
ရ၏။ (ထိုမိစ္ဆာပရောဖက်ကားသားရဲ၏အမှတ်
တံဆိပ်ကိုခံယူ၍ သူ၏ရုပ်တုကိုရှိခိုးသူများ
အားနိမိတ်လ က ခဏာများကိုပြခြင်းအားဖြင့်
မှောက်မှားလမ်းလွဲစေသူဖြစ်သတည်း။) ထိုသူ
နှစ်ဦးစလုံးပင်လျှင်တောက်လောင်နေသောကန့်
မီးအိုင်ထဲသို့အရှင်လတ်လတ်ပစ်ချခြင်းကို ခံရကြ၏။-
☆ 21 ကြွင်းကျန်သောသူတို့သည်ကားမြင်းဖြူကို
စီးတော်မူသောအရှင်၏ခံတွင်းမှထွက်လာ
သောသန်လျက်ဖြင့်ကွပ်မျက်ခြင်းကိုခံရ ကြ၏။
ငှက်အပေါင်းတို့သည်သူတို့၏အသား ကိုဝစွာစားကြ၏။

20

အနှစ်တစ်ထောင်

1 ထိုနောက်ကောင်းကင်တမန်တစ်ပါးသည်တွင်း
နက်ကြီး၏သော့ကိုလည်းကောင်း၊ သံကြိုးကြီး
ကိုလည်းကောင်း ကိုင်လျက်ကောင်းကင်မှဆင်း
လာသည်ကိုငါမြင်ရ၏။- 2 သူသည်ရှေးမြွေနဂါးကြီးကိုဖမ်းဆီးပြီးလျှင်
သံကြိုးဖြင့်အနှစ်တစ်ထောင်ချည်နှောင်၍ထား ၏။
ထိုနဂါးကားနတ်မိစ္ဆာဘုရင်သို့မဟုတ် စာတန်ပင်ဖြစ်၏။-
☆ 3 ကောင်းကင်တမန်သည်နဂါးကိုတွင်းနက်ကြီး
ထဲသို့ပစ်ချကာတွင်းကိုပိတ်ပြီးနောက် အနှစ်

တစ်ထောင်ကုန်ဆုံးသည့်တိုင်အောင်လူမျိုးတကာ
တို့အားမှောက်မှားလမ်းလွဲမှုမပြုနိုင်စေရန်
တံဆိပ်ခတ်နှိပ်၍ထား၏။ အနှစ်တစ်ထောင်
ကုန်ဆုံးချိန်၌သူ့အားခေတ္တလွှတ်ပေးရမည်။

4 ထိုနောက်ငါသည်ပလ္လင်များကိုမြင်ရ၏။
ယင်း ပလ္လင်များပေါ်တွင်ထိုင်နေသူများမှာတရား
စီရင်ရန် အာဏာအပ်နှင်းခြင်းခံရသူများ
ဖြစ်၏။ ထို့ပြင်သခင်ယေရှုဖော်ပြတော်မူ
သောသမ္မာတရားကိုလည်းကောင်း၊ ဘုရား
သခင်၏နှုတ်ကပတ်တော်ကိုလည်းကောင်း
ဟောပြောကြေညာခဲ့သည့်အတွက်ကွပ်မျက်
ခြင်းခံရသူတို့၏ဝိညာဉ်များကိုလည်း ငါမြင်ရ၏။
သူတို့သည်သားရဲနှင့်သားရဲ ၏ရုပ်တုကိုရှိမခိုးခဲ့ကြ။
မိမိတို့၏နဖူး နှင့်လက်များတွင်လည်းသားရဲ၏အမှတ်
တံဆိပ်ကိုမခံယူခဲ့ကြ။ သူတို့သည်အသက်
ပြန်၍ရှင်လာကြပြီးလျှင်ခရစ်တော်နှင့်
အတူဘုရင်များအဖြစ်ဖြင့်အနှစ်တစ်
ထောင်စိုးစံကြရ၏။-☆ 5 (ကျန်သေလွန်သူတို့မူကားအနှစ်တစ်ထောင်
ကုန်လွန်ပြီးမှအသက်ပြန်၍ရှင်ကြရ၏။)
ဤ ကားပထမအကြိမ်သူသေတို့အားဘုရား
သခင်ရှင်ပြန်ထမြောက်စေတော်မူခြင်း ဖြစ်သတည်း။-
6 ယင်းသို့ပထမအကြိမ်ရှင်ပြန်ထမြောက်ခြင်း

တွင်ပါဝင်သူတို့သည်မ ဂလာရှိ၍ကောင်းချီး
 ကြွယ်ဝစွာခံစားရကြ၏။ ဒုတိယသေခြင်း
 သည်သူတို့အားအစိုးမရနိုင်ရာ။ သူတို့သည်
 ဘုရားသခင်နှင့်ခရစ်တော်၏ယဇ်ပူရော
 ဟိတ်များဖြစ်၍ခရစ်တော်နှင့်အတူအနှစ်
 တစ်ထောင်စိုးစံကြရလိမ့်မည်။

စာတန်အရေးရှုံးနိမ့်ခြင်း

7 ထိုနောက်အနှစ်တစ်ထောင်ကုန်လွန်သောအခါ
 စာတန်သည်အကျဉ်းကျရာမှလွတ်ပြီးလျှင်၊-

8 ဂေါဂနှင့်မာဂေါဂဟုခေါ်သောကမ္ဘာအရပ်လေး
 မျက်နှာရှိလူမျိုးအပေါင်းတို့အား မှောက်မှား
 လမ်းလွဲစေလျက်စစ်တိုက်ရန်စုဝေးစေလိမ့်မည်။

သူတို့သည်အရေအတွက်အားဖြင့် သမု
 ၃ ၃ ရာ သဲလုံးနှင့်အမျှများသတည်း။-☆

9 သူတို့သည်ကမ္ဘာအနှံ့အပြားသို့ချီတက်လာ
 ပြီးလျှင် ဘုရားသခင်၏တပ်စခန်းနှင့်ကိုယ်တော်
 နှစ်သက်မြတ်နိုးတော်မူသောမြို့ကြီးကိုဝိုင်း
 ကြ၏။ သို့ရာတွင်ကောင်းကင်မှမီးကျသဖြင့်

သူတို့သည်ကျွမ်းလောင်ဖျက်ဆီးခြင်းခံရ ကြ၏။-

10 သူတို့အားမှောက်မှားလမ်းလွဲစေသူစာတန်
 သည်လည်း ကန်မီးအိုင်ထဲသို့ပစ်ချခြင်းကို
 ခံရလေ၏။ ထိုအိုင်ထဲသို့သားရဲနှင့်မိစ္ဆာပရော

☆ 20:8 ယောဇာ ၇:၂၊ ၃၈:၂၉၊ ၁၅။

ဖက်တို့ပစ်ချခြင်းခံရပြီးဖြစ်သည်။
 သည်ကမ္ဘာအဆက်ဆက်နေရောည
 ညဉ့်ပန်းနှိပ်စက်ခြင်းကိုခံရကြလတုံ။

သူတို့
 ဦးပါ

နောက်ဆုံးတရားစီရင်ခြင်း

11 ထိုနောက်ပလ္လင်ဖြူကြီးကိုလည်းကောင်း၊
 ယင်း ပလ္လင်ပေါ်တွင်စံနေတော်မူသောအရှင်ကို
 လည်းကောင်း၊ ငါမြင်ရ၏။ ထိုအရှင်၏ရှေ့
 တော်မှောက်မှာကမ္ဘာမြေကြီးနှင့်မိုးကောင်း
 ကင်သည်လျင်မြန်စွာရွေ့လျားပျောက်လွင့်
 ရှိသွားကြကုန်၏။ ☆ 12 သေလွန်သူအကြီးအငယ်တို့သည်ပလ္လင်
 တော်ရှေ့၌ရပ်လျက်နေကြသည်ကိုလည်း
 ကောင်း၊ စာစောင်များကိုဖွင့်သည်ကိုလည်း
 ကောင်း၊ ငါမြင်ရ၏။ ထိုနောက်အသက်စာ
 စောင်တည်းဟူသောအခြားစာစောင်ကို
 ဖွင့်လိုက်၏။ သေလွန်သူတို့သည်ထိုစာ
 စောင်များတွင်မှတ်တမ်းတင်ထားသည့်
 မိမိတို့အကျင့်များနှင့်အညီတရား စီရင်ခြင်းကိုခံရကြ၏။-
 13 သမု ဒု ဒရာသည်မိမိ၌ရှိသောသေသူတို့ကို
 ပေးအပ်ကြ၏။ သေမင်းနှင့်မရဏာနိုင်ငံ
 သည်လည်း မိမိတို့၌ရှိသောသေသူတို့ကို
 ပေးအပ်ကြ၏။ လူအပေါင်းတို့သည် မိမိတို့
 အကျင့်အလျောက်တရားစီရင်ခြင်းကို ခံရကြ၏။-

14 ထိုနောက်သေမင်းနှင့်မရဏာနိုင်ငံသည်
မီး အိုင်ထဲသို့ပစ်ချခြင်းကိုခံရကြ၏။-
15 (ထိုမီးအိုင်ကားဒုတိယသေခြင်းတည်း။)
အသက် စာစောင်တွင်စာရင်းမဝင်သူရှိသမျှတို့သည်
မီးအိုင်ထဲသို့ပစ်ချခြင်းကိုခံရကြ၏။

21

ကောင်းကင်သစ်နှင့်ကမ္ဘာသစ်

1 ထိုနောက်ကောင်းကင်သစ်နှင့်ကမ္ဘာသစ်ကိုငါ
မြင်ရ၏။ ယခင်ကောင်းကင်ဟောင်းနှင့်ကမ္ဘာ
ဟောင်းသည်ကွယ်ပျောက်သွားလေပြီ။
ပင်လယ် သမု ဒု ဒရာသည်လည်းမရှိတော့ပေ။-
☆ 2 ဘုရားသခင်စံတော်မူရာကောင်းကင်ဘုံမှ
သန်ရှင်းမြင့်မြတ်သောမြို့ကြီးဖြစ်သည့်ယေရု
ရှလင်မြို့သစ်သည် သတို့သားအတွက်အဝတ်
တန်ဆာဆင်ယင်ထားသည့်သတို့သမီးကဲ့သို့
ပြင်ဆင်လျက်သက်ဆင်းလာသည်ကိုငါမြင် ရ၏။-
☆ 3 ငါသည်ပလ္လင်တော်မှကျယ်စွာသောအသံကို
ကြားရ၏။ ထိုအသံက“ယခုအခါ၌ဘုရား
သခင်သည်လူသားတို့ထံတွင်ကျိန်းဝပ်တော်
မူပြီ။ ကိုယ်တော်သည်သူတို့နှင့်အတူနေတော်
မူမည်။ ထိုသူတို့သည်ကိုယ်တော်၏လူစုတော်

☆ 21:1 ဟေရှာ၊ ၆၅:၁၇၊ ၆၆:၂၂။ ၂ပေ၊ ၃:၁၃။ ☆ 21:2 ဟေရှာ၊ ၅၂:၁၊
၆၁:၁၀။ ဗျာ၊ ၃:၁၂။

ဖြစ်ကြလိမ့်မည်။ ဘုရားသခင်ကိုယ်တော်တိုင်
ပင်လျှင်သူတို့နှင့်အတူရှိနေတော်မူ၍သူ
တို့၏ဘုရားဖြစ်မည်။-☆ 4 ကိုယ်တော်သည်သူတို့၏မျက်ရည်ရှိသမျှကို
သုတ်တော်မူမည်။ နောက်တစ်ဖန်သေခြင်း၊ ဝမ်းနည်း
ပူဆွေးခြင်း၊ ငိုကြွေးခြင်း၊ နာကျင်ခြင်းတို့သည်
ရှိကြတော့မည်မဟုတ်။ ရှေးအရာတို့သည်
ပျောက်ကွယ်သွားပြီ" ဟုဆို၏။☆

5 ပလ္လင်တော်ပေါ်တွင်စံတော်မူသောအရှင်က`ယခု
အခါ၌ခပ်သိမ်းသောအရာတို့ကိုငါအသစ်
ဖန်ဆင်းပြီ" ဟုမိန့်တော်မူ၏။ ကိုယ်တော်ကငါ့
အား`ဤစကားသည်သစ္စာစကား၊ ဟုတ်မှန်သော
စကားဖြစ်၏။ ရေးမှတ်၍ထားလော့" ဟုမိန့်တော်
မူ၏။- 6 ထိုနောက်ကိုယ်တော်က`အမှုပြီးပြီ။
ငါသည် ပထမနှင့်နောက်ဆုံး၊ အစနှင့်အဆုံးဖြစ်၏။
ရေငတ်သူအားအသက်စမ်းရေကိုအဖိုး
အခမပေးရဘဲသောက်ခွင့်ငါပေးမည်။-☆

7 အောင်မြင်သောသူသည်ဤကတိတော်ကိုခံစား
ရလိမ့်မည်။ ငါသည်သူ၏ဘုရားဖြစ်မည်။
သူသည် လည်းငါ၏သားဖြစ်လိမ့်မည်။-☆

8 သို့ရာတွင်သူရဲဘောနည်းသူ၊ သစ္စာဖောက်သူ၊ စက်
ဆုပ်ရွံရှာဖွယ်ကောင်းသူ၊ လူသတ်သူ၊ အကျင့်ပျက်

☆ 21:3 ယေဇ၊ ၃၇:၂၇။ ဝတ်၊ ၂၆:၁၁-၁၂။ ☆ 21:4 ဟောရှ၊ ၂၅:၈၊
၃၅:၁၀၊ ၆၅:၁၉။ ☆ 21:6 ဟောရှ၊ ၅၅:၁။ ☆ 21:7 ၂ရာ၊ ၇:၁၄။ ဆာ၊
၈၉:၂၆-၂၇။

သူ၊ စုန်းအတတ်ဖြင့်ပြုစားသူ၊ ရှပ်တုကိုးကွယ်သူ၊
 လိမ်လည်ပြောဆိုသူတို့သည်ကန်မီးအိုင်ထဲသို့
 ရောက်ရကြလိမ့်မည်။ ဤကားဒုတိယသေခြင်း
 ဖြစ်သတည်း။'' ဟုမိန့်တော်မူ၏။

ယေရှုလင်မြို့သစ်

9 ထိုနောက်နောက်ဆုံးဘေးဒဏ်ခုနစ်ပါးဖြင့်
 ပြည့်သောခွက်ဖလားခုနစ်လုံးကို ကိုင်ထားသည့်
 ကောင်းကင်တမန်ခုနစ်ပါးအနက်တစ်ပါး
 သည်ငါ့ထံသို့လာ၍ ``လာပါ။ သိုးသူငယ်၏
 ဇနီးတည်းဟူသောမင်္ဂလာဆောင်သတို့သမီး
 ကိုသင့်အားငါပြမည်။'' ဟုဆို၏။-

10 ဝိညာဉ်တော်သည်ငါ့အပေါ်သို့သက်ရောက်တော်
 မူလျက်၊ ကောင်းကင်တမန်သည်ငါ့ကိုအလွန်မြင့်
 သောတောင်ထိပ်ပေါ်သို့ခေါ်ဆောင်သွားပြီးလျှင်
 ဘုရားသခင်စံတော်မူရာကောင်းကင်ဘုံမှ
 သန့်ရှင်းမြင့်မြတ်သည့်ယေရှုလင်မြို့သက်
 ဆင်းလာသည်ကိုပြ၏။-☆ 11 ထိုမြို့သည်ဘုရားသခင်၏ဘုန်းအသရေ
 နှင့်ထွန်းလင်း၍ကျောက်သလင်းသဖွယ်ကြည်လင်
 သည့်နဂါးသွဲ့ကျောက်မျက်ရတနာကဲ့သို့
 အရောင်အဝါတောက်ပလျက်နေ၏။-

12 ထိုမြို့တွင်တံခါးပေါက်တစ်ဆယ့်နှစ်ပေါက်နှင့်
 မြင့်မားသောမြို့ရိုးကြီးရှိ၏။ ထိုတံခါးပေါက်

တို့တွင်ကောင်းကင်တမန်တစ်ဆယ့်နှစ်ပါးစောင့်
 ဤကုသရေလအမျိုးတစ်ဆယ့်နှစ်ပါးတို့၏
 နာမည်များကိုတံခါးများပေါ်၌ရေးထား လျက်ရှိ၏။-
 ☆ 13 အရှေ့ဘက်တွင်တံခါးပေါက်သုံးပေါက်၊ မြောက်
 ဘက်တွင်သုံးပေါက်၊ တောင်ဘက်တွင်သုံးပေါက်၊
 အနောက်ဘက်တွင်သုံးပေါက်ရှိ၏။-

14 မြို့ရိုးတွင်အုတ်မြစ်ကျောက်တစ်ဆယ့်နှစ်ခုရှိ၏။
 ထိုကျောက်များအပေါ်တွင်သိုးသွင်သင်္ကေတ၏
 တမန်တော်တစ်ဆယ့်နှစ်ပါးတို့၏နာမည်များ
 ကိုရေးထားလျက်ရှိ၏။- 15 ငါနှင့်စကားပြောသောကောင်းကင်တမန်၏ဝ
 တွင်မြို့ကိုလည်းကောင်း၊ မြို့တံခါးများကိုလည်း
 ကောင်း၊ မြို့ရိုးကိုလည်းကောင်းတိုင်းထွာရန်ရွှေ
 ကူလုံးရှိ၏။- ☆ 16 ထိုမြို့သည်အနားလေးဘက်ညီသောထောင့်မှန်
 စတုရန်းပုံရှိ၍အလျားနှင့်အနံတူညီ၏။ ကောင်း
 ကင်တမန်သည်ကူလုံးဖြင့်မြို့ကိုတိုင်းထွာရာ
 အလျား၊ အနံ၊ အမြင့်မှာမိုင်တစ်ထောင့်ငါး
 ရာစီရှိကြောင်းတွေ့ရ၏။- 17 ထိုနောက်မြို့ရိုးကိုတိုင်းရာကောင်းကင်တမ
 အသုံးပြုသည့်လူတို့၏အတိုင်းအထွာအရ၊
 အမြင့်နှစ်ရာတစ်ဆယ့်ခြောက်ပေရှိသတည်း။-
 18 မြို့ရိုးကိုနဂါးသွဲ့ကျောက်ဖြင့်ဆောက်လုပ်ထား၏။
 မြို့တော်ကြီးကားဖန်ရောင်ထနေသောရွှေစင်ဖြင့် ပြီး၏။-
 ☆ 19 မြို့ရိုးအုတ်မြစ်များကိုကျောက်မျက်ရတနာ

☆ 21:12 ယေဇ၊ ၄၈:၃၀-၃၅။ ☆ 21:15 ယေဇ၊ ၄၀:၃။ ☆ 21:18
 ဟေရှ၊ ၅၄:၁၁-၁၂။

အမျိုးမျိုးတို့ဖြင့်ခြယ်လှယ်ထား၏။ ပထမအုတ်
 မြစ်မှာနဂါးသို့ကျောက်၊ ဒုတိယအုတ်မြစ်မှာ နီလာ၊
 တတိယအုတ်မြစ်မှာမဟူရာ၊ စတုတ္ထ အုတ်မြစ်မှာမြေ-
 20 ပဉ္စမအုတ်မြစ်မှာကြောင်၊ ဆဋ္ဌမအုတ်မြစ်မှာပတ္တမြား၊
 သတ္တမအုတ်မြစ်မှာဂေါဒန်ကျောက်၊ အဋ္ဌမအုတ်မြစ်
 မှာမျက်ရွဲ၊ နဝမအုတ်မြစ်မှာဥဿဖရား၊ ဒဿ
 အုတ်မြစ်မှာမဟူရာစိမ်း၊ ကေဒဿမအုတ်မြစ်
 မှာစိမ်းပြာကျောက်၊ ဒွိဒဿမအုတ်မြစ်မှာဂေါ
 မုတ်ဖြစ်သတည်း။- 21 မြို့တံခါးတစ်ခုလျှင်ပုလဲတစ်လုံးဖြင့်ပြုလုပ်
 ထားသဖြင့် မြို့တံခါးတစ်ဆယ့်နှစ်ခုတို့သည်ပုလဲ
 တစ်ဆယ့်နှစ်လုံးဖြစ်ကြ၏။ မြို့၏လမ်းတို့ကိုလည်း
 ကြည်လင်သည့်ဖန်ကဲ့သို့ရွှေစင်ဖြင့်ပြုလုပ်ထား
 လေသည်။

22 ထိုမြို့တော်ထဲတွင်ဗိမာန်တော်ကိုငါမတွေ့ရ။
 အဘယ်ကြောင့်ဆိုသော်ထိုမြို့၏ဗိမာန်တော်သည်
 အနန္တတန်ခိုးရှင်ထာဝရအရှင်ဘုရားသခင်
 နှင့်သိုးသူငယ်တို့ဖြစ်သောကြောင့်တည်း။-
 23 ဘုရားသခင်၏ဘုန်းအသရေတော်သည်ထိုမြို့
 အပေါ်သို့ထွန်းလင်း၍သိုးသူငယ်တော်သည်ထို
 မြို့၏ဆီမီးဖြစ်သဖြင့် ထိုမြို့သည်နေ၏
 အရောင်၊ လ၏အရောင်ကိုမလို။-☆
 24 လူမျိုးတကာတို့သည်ထိုမြို့၏အလင်းရောင်ကို

အမှီပြု၍သွားလာကြလိမ့်မည်။ ကမ္ဘာပေါ်ရှိရှင်
ဘုရင်တို့သည်လည်းမိမိတို့၏စည်းစိမ်ဥစ္စာများ
ကိုထိုမြို့သို့ယူဆောင်လာကြလိမ့်မည်။-☆

25 မြို့တံခါးတို့ကိုတစ်နေ့လုံးဖွင့်ထားလိမ့်မည်။
ထို မြို့၌ညအချိန်မရှိသဖြင့်မြို့တံခါးတို့ကို
အဘယ်အခါ၌မျှပိတ်ထားလိမ့်မည်မဟုတ်။-☆

26 လူမျိုးတကာတို့သည်မိမိတို့၏ဘုန်းအသရေ
နှင့်စည်းစိမ်ဥစ္စာများကိုထိုမြို့သို့ယူဆောင်လာ
ကြလိမ့်မည်။- 27 သို့ရာတွင်အဘယ်ညစ်ည
မ်းသည့်အရာမျှထို မြို့တွင်းသို့ဝင်ရလိမ့်မည်မဟုတ်။
စက်ဆုပ်ရွံရှာ ဖွယ်သောအမှုကိုပြုသူ၊
လိမ်လည်ပြောဆိုသူ မှန်သမျှသည်လည်းဝင်ခွင့်ရလိမ့်မည်မဟုတ်။
သိုးသူငယ်တော်၏အသက်စာစောင်စာရင်း
တွင်ပါသူများသာလျှင်ဝင်ရကြလိမ့်မည်။☆

22

1 ထိုနောက်ကောင်းကင်တမန်သည်ငါ့အားအသက်
ရေစီးရာမြစ်ကိုလည်းပြ၏။ ထိုမြစ်သည်ကျောက်
သလင်းကဲ့သို့ကြည်လင်တောက်ပ၍ဘုရားသခင်
နှင့်သိုးသူငယ်တော်၏ပလ္လင်မှမြို့တော်လမ်းအလယ်
တစ်လျှောက်စီးဆင်းလျက်နေ၏။ ထိုမြစ်၏ဝဲယာ
တွင်အသက်ပင်ရှိ၏။-☆ 2 ထိုအသက်ပင်သည်တစ်လတစ်ကြိမ်၊

☆ 21:24 ဟေရှာ၊ ၆၀:၃။ ☆ 21:25 ဟေရှာ၊ ၆၀:၁၁။ ☆ 21:27 ဟေရှာ၊
၅၂:၁။ ယေဇ၊ ၄၄:၉။ ☆ 22:1 ယေဇ၊ ၄၇:၁။ အ၊ ၁၄:၈။

တစ်နှစ် လျှင်တစ်ဆယ့်နှစ်ကြိမ်အသီးသီး၏။
 ထိုအပင် ၏အရွက်များသည်လူမျိုးတကာတို့၏အနာ
 ရောဂါများကိုပျောက်ကင်းစေရန်အတွက်ဖြစ်၏။-

☆ 3 ဘုရားသခင်၏ကျိန်ဆဲခြင်းကိုခံရသည့်အရာ
 တစ်စုံတစ်ရာမျှ ထိုမြို့တွင်ရှိလိမ့်မည်မဟုတ်။

ဘုရားသခင်နှင့်သိုးသူငယ်တော်၏ပလ္လင်တော်
 သည် ထိုမြို့တွင်ရှိ၍ကိုယ်တော်၏အစေခံတို့
 သည်ကိုယ်တော်အားဝတ်ပြုကိုးကွယ်ကြလိမ့် မည်။-

☆ 4 သူတို့သည်ကိုယ်တော်၏မျက်နှာတော်ကိုဖူး
 မြင်ရကြလိမ့်မည်။ နာမတော်ကိုသူတို့၏
 နဖူးတွင်ရေးထားလျက်ရှိလိမ့်မည်။-

5 ထိုမြို့တွင်ညရှိတော့မည်မဟုတ်။ ထာဝရအရှင်
 ဘုရားသခင်သည်သူတို့အားအလင်းကိုပေးတော်
 မူမည်ဖြစ်၍၊ သူတို့သည်ဆီမီး၏အရောင်၊ နေ၏
 အလင်းရောင်ကိုလိုကြတော့မည်မဟုတ်။ သူတို့
 သည်ဘုရင်အဖြစ်ဖြင့်ထာဝစဉ်စိုးစံရကြ လတုံ့။ ☆

သခင်ယေရှုကြွလာတော်မူခြင်း

6 ထိုနောက်ကောင်းကင်တမန်ကငါ့အား`ဤစကား
 သည်သစ္စာစကား၊ ဟုတ်မှန်သောစကားဖြစ်၏။
 ပရောဖက်တို့အားဝိညာဉ်တော်နှင့်ပြည့်ဝစေ
 တော်မူသောထာဝရအရှင်ဘုရားသခင်သည်

☆ 22:2 က၊ ၂:၉။ ယေဇ၊ ၄၇:၁၂။ ☆ 22:3 ဇာ၊ ၁၄:၁၁။ ☆ 22:5
 ဟောရှ၊ ၆၀:၁၉။ ဒါ၊ ၇:၁၈။

မကြာမီဖြစ်ပျက်ရမည့်အမှုအရာများကို
မိမိ၏အစေခံတို့အားဖော်ပြရန်ကောင်းကင်
တမန်ကိုစေလွှတ်တော်မူပြီ'' ဟုပြော၏။

7 သခင်ယေရှုက''နားထောင်လော့။ ငါသည်မကြာ
မီကြွလာမည်။ ဤကျမ်းစောင်တွင်ပါရှိသည့်
ပရောဖက်စကားများကို လိုက်လျှောက်သော
သူတို့သည်မင်္ဂလာရှိ၏'' ဟုမိန့်တော်မူ၏။

8 ဤအမှုအရာများကိုတွေ့မြင်ကြားသိရသူ
ကား ငါယောဟန်ပင်ဖြစ်၏။ ထိုအရာများကို
တွေ့မြင်ကြားသိရပြီးသောအခါ ငါသည်
ကောင်းကင်တမန်အားရှိခိုးရန်သူ၏ခြေရင်း
တွင်ပျပ်ဝပ်လိုက်၏။- 9 ကောင်းကင်တမန်က''ဤသို့မပြုနှင့်။
ငါသည်သင်နှင့် သင်၏ညီအစ်ကိုပရောဖက်များနှင့်
ဤကျမ်းစောင် ၏စကားကိုလိုက်နာစောင့်ထိန်းသူတို့၏လုပ်ဖော်
ဆောင်ဘက်အစေခံတစ်ဦးသာလျှင်ဖြစ်၏။

ဘုရား သခင်ကိုသာလျှင်ရှိခိုးလော့'' ဟုဆို၏။-

10 ထိုနောက်ကောင်းကင်တမန်က''ဤအမှုအရာ
အားလုံးဖြစ်ပျက်မည့်အချိန်သည်နီးကပ်လာ
ပြီဖြစ်၍ ဤကျမ်းစောင်တွင်ဖော်ပြပါရှိသည့်
ပရောဖက်စကားများကိုလျှို့ဝှက်၍မထား နှင့်။-

11 မတရားသောအမှုကိုပြုသောသူသည်ပြုမြဲ
ပြုပါစေ။ ညစ်ည မ်းသူသည်ဆက်လက်၍ညစ်ည
မ်း လျက်နေပါစေ။ ဖြောင့်မတ်သူသည်ဆက်လက်၍

ဖြောင့်မတ်ပါစေ။ မြင့်မြတ်သန့်ရှင်းသူသည်ဆက်
လက်၍မြင့်မြတ်သန့်ရှင်းပါစေ" ဟုငါ့အား ဆို၏။☆

12 သခင်ယေရှုက`နားထောင်လော့။ မကြာမီငါ
ကြွလာမည်။ လူအသီးသီးတို့အား မိမိတို့၏
အကျင့်အလျောက်ပေးအပ်ရန်ဆုကိုငါယူ လာမည်။-☆

13 ငါသည်ပထမနှင့်နောက်ဆုံး၊ အစနှင့်အဆုံး ဖြစ်၏။
ဟုမိန့်တော်မူ၏။☆

14 မိမိတို့အဝတ်ကိုသန့်ရှင်းဖြူစင်အောင်လျှော်ဖွတ်
သူတို့သည်မင်္ဂလာရှိကြ၏။ သူတို့သည်အသက်ပင်
၏အသီးကိုစားသုံးနိုင်ခွင့်နှင့် မြို့တံခါးဖြင့်မြို့
တော်တွင်းသို့ဝင်နိုင်ခွင့်ကိုရကြလိမ့်မည်။-☆

15 သို့ရာတွင်လူမဆန်သူများ၊ ပြုစားတတ်သူ
များ၊ ကာမဂုဏ်လိုက်စားသူများ၊ လူသတ်သမား
များ၊ ရုပ်တုကိုးကွယ်သူများ၊ လိမ်လည်ပြောဆို
၍ကျင့်ကြံသူများသည်မြို့ပြင်တွင်နေရကြ လိမ့်မည်။

16 `ငါယေရှုသည်အသင်းတော်များရှိသင်တို့အား
ဤအကြောင်းအရာများကိုကြေညာရန် ငါ၏
ကောင်းကင်တမန်ကိုစေလွှတ်လိုက်၏။ ငါသည်
ဒါဝိဒ်၏အနွယ်ဝင်ဖြစ်၏။ ထွန်းလင်းတောက်ပ
သောမိုးသောက်ကြယ်လည်းဖြစ်၏။☆

☆ 22:11 ဒံ၊ ၁၂:၁၀။ ☆ 22:12 ဟေရှာ၊ ၄၀:၁၀၊ ၆၂:၁၁။ ဆာ၊ ၂၈:၄။

ယော၊ ၁၇:၁၀။ ☆ 22:13 ဗျာ၊ ၁:၈၊ ၁၇၊ ၂:၈။ ဟေရှာ၊ ၄၄:၆၊ ၄၈:၁၂။

☆ 22:14 က၊ ၂:၉၊ ၃:၂၂။ ☆ 22:16 ဟေရှာ၊ ၁၁:၁၊ ၁၀။

17 ဝိညာဉ်တော်နှင့်မ ့ ဂလာဆောင်သတို့သမီးက
 “ကြွလာတော်မူပါ” ဟုဆိုကြ၏။
 ထိုသို့ဆိုသည်ကိုကြားသောသူမှန်သမျှသည် လည်း
 “ကြွလာတော်မူပါ” ဟုဆိုကြပါစေ။
 ရေငတ်သူသည်လာပါစေ။
 အသက်ရေကိုအလိုရှိသူသည်အခမဲ့ ယူပါစေ။✠

နိဂုံး

18 ဤကျမ်းစောင်ပါဗျာဒိတ်တော်များကိုကြားရ
 သူအပေါင်းတို့အား ငါယောဟန်သည်ကြပ်တည်း
 စွာသတိပေးလိုက်၏။ မည်သူမဆိုဤကျမ်းစောင်
 တွင် တစ်စုံတစ်ရာထပ်လောင်း၍ဖြည့်စွက်ပါက
 ထိုသူအပေါ်သို့ဘုရားသခင်သည် ဤကျမ်း
 စောင်၌ဖော်ပြသောဘေးဒဏ်များကိုသက်
 ရောက်စေတော်မူလိမ့်မည်။-✠ 19 မည်သူမဆိုဤကျမ်းစောင်ပါပရောဖက်
 စကားများမှတစ်စုံတစ်ရာကိုနှုတ်ပယ်ပါက
 ထိုသူထံမှဘုရားသခင်သည် ဤကျမ်းစောင်၌
 ဖော်ပြသောအသက်ပင်၏အသီးကိုစားသုံးခွင့်
 နှင့် မြင့်မြတ်သန့်ရှင်းသောမြို့တော်သို့ဝင်စားခွင့်
 ကိုနှုတ်ပယ်တော်မူလိမ့်မည်။

20 ဤအကြောင်းအရာများကိုသက်သေခံတော်မူ
 သောအရှင်က“မုချမကြာမီငါကြွလာမည်”

ဟုမိန့်တော်မူ၏။ ဤအတိုင်းပင်ဖြစ်ပါစေ သော။
သခင်ယေရှုကြွလာတော်မူပါ။

21

သခင်ယေရှု၏ကျေးဇူးတော်ကိုလူတိုင်း
ခံစားရကြပါစေသော။ ဌဌမှမသစ်ကျမ်းတို့တွင်နောက်ဆုံးကျမ်းတည်း
ဟူသောရှင်ယောဟန်စီရင်ရေးထားသောဗျာဒိတ်
ကျမ်းပြီး၏။

Common Language Bible
Burmese: Common Language Bible Bible without
Deuterocanon

Public Domain

Language: Mynmar language (Burmese)

Translation by: Bible Society of Myanmar

Burmese Common Language Bible

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar

2014-03-30

PDF generated using Haiola and XeLaTeX on 11 Nov 2022 from source files dated 1 Jul 2021

de6d28cc-10f3-5485-8960-5628a6c52793